



**GAEKWAD'S ORIENTAL SERIES**

**Published under the authority  
of the Government of His Highness  
The Maharaja Gaekwad of Baroda**

**General Editor  
BENOYTOSH BHATTACHARYYA, M.A.**



No. XXVIII

**MĀNASOLLĀSA**


**VOL. I**



# मानसोल्लास

MANASOLLASA

VOL. I



EDITED BY

GAJANAN K. SHRIGONDEKAR, M. A.

Sanskrit Librarian, Central Library, BARODA.

1925

CENTRAL LIBRARY

BARODA

Printed by Ambalal Vithalbai Thakkar at the Luhana Mitra Printing Press, Baroda,  
and published by Newton Mohun Dutt, Curator of Libraries, on behalf of the  
Government of His Highness the Maharaja Gaekwad of Baroda  
at the Central Library Baroda.

---

Price Rs, 2-12-0.

# PREFACE.

The first instalment of the long-announced *Manasollasa*, otherwise known as the *Abhilāṣitārthachintāmaṇi*, which purports to have been composed by the great Western Chalukya King Bhūlokamalla Someśvara, son of Vikramāditya VI, is now offered to the public. It is a voluminous work, extending to about 8000 Granthas, and is divided into five *Vimśatis*, each containing 20 *Adhyāyas* or chapters of unequal length, some chapters again including several sub-sections. The whole work is thus divided into one hundred chapters, dealing with one hundred different topics on the necessities and written for the instruction of the members of royal families. The first volume represents two among the five *Vimśatis*, and comprises 40 *Adhyāyas* or chapters.

The present edition is based on the following five MSS:

- A. Belonging to the BARODA CENTRAL LIBRARY. It is a complete press-copy prepared with the help of three MSS.
- B. Belonging to the Bhandarkar Oriental Research Institute, Poona. It contains 109 leaves and is, though incomplete, a very good copy.
- C. Complete, though recent.
- D. Complete, written in Śaka 1592. Leaves are very brittle and the MS requires very careful handling. It offers good readings.

E. Incomplete; in the middle about 50 leaves are wanting. It is older than D. On the last leaves the ink has faded.

The last three MSS belong to the Bikaner Durbar.

The authorship of the *Mānasollāsa* is attributed, in the 9th śloka on page 2 and the colophon, to the Chalukya King Someśvara, surnamed Bhūlokamalla and Satyāśrayakulatilaka. A reference to śloka 371 on page 62 will, however, make it evident that this attribution is incorrect. In this śloka Someśvara is himself made the standard of comparison, and no author would be guilty of so flagrant a piece of vanity. It is therefore probable that the book was composed in his Court by some prodigiously learned and well-informed man, thoroughly acquainted with the royal household, royal necessities and royal whims.\*

King Someśvara is the son of Vikramāditya VI, and belongs to the line of the Western Chalukyas whose capital was at Kalyāni. Aufrecht in his *Catalogus Catalogorum* fixes the period of his reign as 1127-1138. In Barnett's *Antiquities of India* the date is 1126-1138. The date of composition of this work seems to be 1052 Śaka ( 1131 A. D. ) as the śloka 61 on page 34 while giving the Dhruvāṅka mentions Friday as the first day of the month of Chaitra when the Śaka year 1051 had elapsed.

---

\* Another work attributed to him is the *Vikramāṅkābhyudaya*, an incomplete MS of which appears in one of the Pattan Bhandars. Further details of this MS will be given in our Pattan Catalogue which is in course of preparation.

It is generally believed that Someśvara ascended the throne in A. D. 1127; but the inscription recording the grant of land made by Mahāmṛdaleśvara Mārasimhadevarasa to the temple of Māṇikyadeva containing an image of Ekaśāleya Pārśvanātha in the 6th year of the reign of Someśvara Bhūlokamalla in the year Śaka (1052 corresponding to A.D. 1130-31) shows that the date of his accession cannot be 1127; it must be 1124-25. The real date of Someśvara's accession therefore is a matter of controversy which may better be left in the hands of the historians and antiquarians for solution. The date of accession, whether 1124 or 1127, does not, however, materially come in conflict with the date given as Dhruvānka in the Mānasollāsa already mentioned.

Some scholars are under the impression that A. D. 1127 is the date of composition of the Mānasollāsa. But this appears from the above, and also from other considerations, to be incorrect. Someśvara ascended the throne, as is commonly believed, in 1126 or 1127. It is quite natural that a king in those days should require a few years for getting himself firmly seated on the throne, and for waging wars with neighbouring countries, which generally gave trouble when a kingdom changed hands. It seems therefore probable that the date given as Dhruvānka, referred to above, is the real date of composition.

Someśvara seems to be a powerful ruler, but very little is known of his personal history. A few inscriptions were recorded during his reign but the information yielded by them is but meagre. What his religion was, it is difficult to ascertain. Here in the beginning his book opens with an obeisance to all the impor-



tant deities of the Hindu Pantheon, namely, Gaṇeśa, Śiva, Viṣṇu, Brahmā, Indra, etc. The very first śloka refers to Gaṇeśa, but we shall not be justified in calling him a Śaiva, because it is customary with authors of all sects to begin with an obeisance to Gaṇeśa as the bestower of perfection and the remover of obstacles. The grant of Mahāmaṇḍaleśvara Mārasimhadevarasa already referred to further makes us believe that Jainism was also encouraged in his time. Our conclusion therefore is that Someśvara also displayed the usual liberalism of Indian monarchs. The śloka 105 on page 11 further strengthens this conclusion.

The Mānasollāsa is written in Anuṣṭubh metre, with occasional prose passages introduced in the middle. Its language is easy but florid. The work treats of many subjects and gives the maximum information in the minimum space. The work is designated by the author as the **जगदाचार्यपुस्तकः**, or a book which teaches the world, and the scope of the book is so extensive that it can rightly claim that epithet. An idea of the different subjects dealt with can be obtained from the table of contents; but we will mention here only a few interesting features among many that may be found in the book. It may be remembered that Someśvara was an orthodox Hindu king and the picture presented in his Mānasollāsa is of the glories, pomps and paraphernalia of a purely Indian court and royal household. The Western Chālukyas were never known to have been contaminated by the Muhammadan civilization, as they, it is believed, had been destroyed by the Hoysalas.

In this work sometimes the author gives even minute

details like सिक्खादष्टगुणं ताम्रं ( on मूर्तिविधान in इष्टापूर्ताध्याय p. 9. ) etc. and तुलालक्षण ( p. 70. ) and sometimes he omits the things that are really required, e. g., पक्का तारा etc. ( p. 106, śl. 860 ) where the word Tārā is not explained. The meanings of such words, however, may be found in other books like Vasantarāja Śākuna.

Among the two Vimśatis contained in this volume, the first, generally speaking, describes the requisite qualifications and necessities of an ambitious king who desires to obtain and extend his dominions. The second Vimśati mainly gives the ways and means of making the position of the king secure.

The first Vimśati while dealing with the virtues of a king makes the Tirthasnāna an imperative necessity. In the Tirthasnānādhyāya the author mentions several Tirthas, namely, Śuklatīrtha\*, Vañjarāt, Bhīmarathī, Veṅyā, the tributaries of the Kṛṣṇā, etc. such as may reasonably be known to local people. He does not however mention Puṣkara near Ajmer, which is one of the greatest Tirthas. The mention of the Tāpī river along with the famous and mighty rivers, Ganges, Yamunā, Narmadā, Gautamī, in the same śloka shows that the author could not shake off the local influence while speaking of

\* This may be one of the Narmadā near Broach or another of the same name of the Godavari.

† The modern Māñjṛā in the Nizam's dominions also known as Garuḍa Gaṅgā or Garuṭmatt, a tributary of the Godāvari, ( see the 90th. Adhyāya of the Gautamī Māhātmya in the Brahma Purāṇa ).

India in general. The omission of the Kāverī is worth noticing. It is probable also that in this particular he has followed the Brahma Purāna which also mentions the rivers in the same strain.\*

The three ślokas treating of Jvara (p. 18, śl. 188-190) are taken from an earlier work on medicine by Vāgbhata, but the other ślokas have not been traced so far. In this Adhyāya and in the Adhyāyas of Aśvavaidyaka and Gajacikitsā it is worth noting that all the medicines mentioned are those prepared from medicinal plants. There is no mention of Bhasma, etc or medicines prepared from metals like iron, gold, etc.

In the first Viṃśati the longest is the 19th Adhyāya called the Dinānāthabandhubhṛtyapoṣaṇādhyāya. Here the necessity of appointing excellent physicians and free distribution of medicines is emphasized. Someśvara might have realized that people must necessarily love a king who takes care of them when they are in distress.

The second Viṃśati opens with an enumeration of the necessary qualifications of the king. Rasāyana comes next to make the king healthy and strong. Then he mentions the different officers required for the State, along with their requisite qualifications. Among the qualifications of the royal cook, one is Asambhedyā ( who cannot be bought over by the King's enemies ) and the other is Kṛtānasya Parikṣaka ( able to examine carefully the king's

\* See ślokas, 33 and 34 of the 1st Adhyāya of Gautamī-Māhātmya in the Brahma Purāna: *Anandasrama edition* p. 190.

food ). This shows that the life of a king is perpetually in danger.

The line विशेषेण च कायस्थैः पीडिताः पालयेत्प्रजाः (p. 43 śl. 156.) indirectly shows that the author was well acquainted with the fact that people of the clerical profession are inclined to harass the public. It is quite possible also that he followed the previous writers on Nīti (नीति) in this respect. On page 44 he fixes one-sixth of the produce of corn as the highest royal due, though in some cases it is made one-eighth or one-twelfth as a concession. The tax depends however on the productivity of the land. He fixes also one-sixth tax on honey and ghee, but does not formulate any taxation on other kinds of produce except to mention that a fruit garden is to be taxed according to its yield.

In those days the might of the king was calculated according to the number of elephants which he possessed. Hence the author mentions the forests which are the haunts of elephants, and minutely describes the varieties of the species and formulates means to catch them, train them, and make them fit for war.

It is believed by the writers on elephants that the elephant is a faithless animal, but our author does not subscribe to that opinion. The only kind of elephant which is faithless is the Sarpasattva while the rogue elephants come under the category of Paisācasattva and Rākṣasasattvasamudbhava. The code of words given here for the training of elephants must have been in use in those days in Mabārāṣṭra and Guzerat, as is evident from words such as देदे, घेघे, भले,

etc, but the code is different from the one that is now in use either at Baroda or Kolhapur. The elephant, though naturally timid in disposition, is able to destroy men in war if properly trained. The last lesson received by the elephant is how to destroy men ( शिक्षितं तु वधावधि p. 126, śl. 1194 ). In this book no less than five methods of catching elephants are given. One of them is Vāribandha, which corresponds to the well-known Kheddah operations. A mention of this in Mānasollāsa shows that the method was in vogue in those days, but was afterwards forgotten, as may be seen from the following lines of G. P. Sanderson in his "*Thirteen Year among the Wild Beasts of India* pp. 101 and 103.

" Some of the Maharaja's mahouts who were amongst my following had been accustomed to catch single elephants with trained females, and in pitfalls, but they had never heard of any one attempting the capture of a whole herd. It was said that Hyder had made a trial, a centry before, in the Kakankote jungles, but had failed, and had recorded his opinion that no one would ever succeed and his curse upon any one that attempted to do so, on a stone still standing near the scene of his endeavours. Consequently all the true Mussulmans who were with me regarded the enterprise as hopeless, though they judiciously kept that opinion to themselves. "

(p. 101)

" I was determined to make the scheme succeed if possible, not only from my love of adventure and the necessity for executing what I had suggested to

Government and undertaken to carry out, but from the desire to prove to several officers who considered the scheme to be the vision of a lunatic, that their croakings were rather the utterances of Bedlamites. Pleasantries appeared in the Bangalore papers regarding the probable effects the Kheddah operations would have on the price of salt, which it was represented was being laid in by me in large quantities for application to the caudal appendages of any elephants I happened to meet with".

(p. 103)

The author Someśvara mentions ब्रह्मांडक elephant first. This is the only kind of elephant which is described as completely white ( गौर ). Modern writers on elephants say that no such elephants are found:—

" I have never myself seen a really white one, nor have any of the experienced native hunters whom I have met " × × × Regarding the white elephants of which we read as forming the most cherished possessions of the King of Ava, I am unable to give any information ".

*Sanderson p. 85.*

" Occasionally so called white elephants are met with, which are really albinos, the dark pigment being absent from a larger or smaller area of the skin; in Burma and Siam such albinos being highly valued and considered as sacred or royal animals "

( *Royal Natural History, by Lydekker Vol. II, p. 529.* )

This kind of elephant may be गौरश्यामातनोश्छविः mentioned on page 50, śl. 228. This is no doubt auspicious as it leads to victory. But this is not the white elephant described by Someśvara as ब्रम्हांशक. The author following previous writers might have mentioned various things, of course, which he never saw.

Two short sub-adhyāyas viz: Nidhi and Dhātuvāda, Rasāyana in this book ( pp. 59-61 and 63-64 ) are extremely interesting. Enriching the Government treasury by the practice of alchemy is really astonishing. Not only ordinary people were keen on alchemy but Rajas and Maharajas also had recourse to such methods.

Where pearls and various kinds of gems are treated of, their defects also are not omitted, and mention is made of the devastating results of possessing such defective pearls and gems. On page 61, śl. 426 Someśvara says that in this Kali-age pearls such as are found in oyster shells only are available. But he enumerates eight different sources of pearls, some altogether mythical, following perhaps the tradition of previous writers. In this connection he does not rest content with mentioning the sources only, but also minutely describes the kind of pearls produced from each source. He says in one place (p. 71 śl. 471) that the king should not wear pearls which weigh more than two Kālāñjas (equal to 60 Guñjas)

On page 79 things worth storing in a fort are mentioned. In ślokas 551 to 555 the author deals with the necessity of keeping in stock stones and sand, serpents in earthen pots,

and lions fixed to some convenient spot, and in fact, everything that may cause havoc in an hostile army.

On page 80, śloka 561, we see the author advising kings not to put faith in the army formed of enemies, men, and not to allow them near his presence. He further advises that an army of this kind should always be put in the front in the event of war.

While referring to horses, Someśvara uses the word Yavanodbhūta, by which are meant probably the Arabian horses. It appears that in his time horses from Sind, Arabia and the Kāamboja countries were famous. Among these the Arabian horses have maintained their reputation even now. He seems specially inclined towards the elephants of the Kalinga forests (कालिङ्गवनसंभव p. 136, śl. 1194). He has also treated of the medicines to be administered to horses and elephants. On page 86 and 87 the description of fever in elephants etc is worth noting. There is no mention however of any medicine for fever in the case of elephants.

In the Vasantarāja Śākuna it is mentioned that there are five jewels among the Śakunas:—

पीतकी-भषण-काक-पिङ्गला-जम्बुकप्रियतमा च पञ्चमी ।

पतद्भ्र मुनिसत्तमैः सदा कीर्त्यते शकुनरत्नपञ्चकम् ॥

( अर्चनाविधिप्रकरण śl. 3 )

Among them the Potakī is the chief. The śloka runs thus:—

यतोऽखिलैः शाकुनशास्त्रविज्ञैः

श्यामोदिता सर्वविद्वङ्गमानाम् !

धानभूता × × × × ×

(op. cit. p. 98)



All the five jewels are treated in this book. Śakunas like the Upaśruti are also mentioned. It may be pointed out in this connection that while giving the names of the Svaras of Piṅgalā we considered it safer to follow the Vasantarāja Śākuna as all the different MSS have different and probably incorrect readings.

The chapters on polity give complete though succinct information about the royal policy. The three Upāyas also are briefly treated, but the fourth, viz. Daṇḍa is dwelt on at greater length.

It treats of the Caturasra Kotacakra and many other things dealing with astrology. It shows how the army should stand and how the kings, princes and other officers of the state should be posted. In the end the author speaks of Courts of Justice.

We take this opportunity of recording our cordial thanks and deep gratitude to HIS EXCELLENCY SIR MANUBHAI N. MEHTA Kt, C.S.I., M.A., LL.B., Dewan Saheb of Baroda, for the keen interest he takes in the Series, and for the kind help rendered to us by obtaining a loan of the three Bikaner Durbar MSS on his personal responsibility. Our thanks are also due to the Bikaner Durbar for their courtesy in lending us these MSS; to the Bhandarkar Oriental Research Institute, Poona, for giving the loan of their MS; and to Pandit L.B. Gandhi of our Library for assistance rendered by him in many directions, such as collating MSS, reading proofs, etc.

BARODA,  
September 19, 1925.

} G. K. SHRIGONDEKAR.

## अनुक्रमणिका.

### प्रथमविंशतिः

असत्यवर्जनाध्यायः (१)	४
परद्रोहवर्जनाध्यायः (२)	"
अगरुयावर्जनाध्यायः (३)	५
अभक्ष्यवर्जनाध्यायः (४)	"
असूयावर्जनाध्यायः (५)	६
पतितसङ्गवर्जनाध्यायः (६)	"
क्रोधवर्जनाध्यायः (७)	"
स्वात्मस्तुतिवर्जनाध्यायः (८)	"
दानाध्यायः (९)	"
प्रियवचनाध्यायः (१०)	७
इष्टापूर्ताध्यायः (११)	"
अशेषदेशताभक्त्यध्यायः (१२)	१०
गोविप्रतर्पणाध्यायः (१३)	११
पितृतर्पणाध्यायः (१४)	"
भक्तिपूजनाध्यायः (१५)	"
गुरुशुश्रूषणाध्यायः (१६)	१२
तपोऽध्यायः (७)	"
तीर्थस्नानाध्यायः (१८)	१३
दीनानाथार्तबन्धुभृत्यपोषणा- ध्यायः (१९)	"
शरणागतरक्षाध्यायः (२०)	२८

### द्वितीयविंशतिः

स्वस्वध्यायः (२१)	
राजगुणाः	२९
रसायनम्	"

### अमात्याध्यायः (२)

मन्त्रिलक्षणम्	३३
पुरोहितलक्षणम्	३४
पञ्चाङ्गनिर्णयः	"
ज्योतिर्विद्वणकलक्षणम्	३६
सेनापतिलक्षणम्	३७
धर्माधिकारिसभाध्यक्षलक्षणम्	"
गणितम्	"
कोशाध्यक्षगणकलक्षणम्	४०
प्रतीहारलक्षणम्	"
सान्धिविप्रहिकलक्षणम्	"
लेखकलक्षणम्	"
सारथिलक्षणम्	४१
सूदलक्षणम्	"

### अन्तःपुररक्षककुमारप- रिचारकलक्षणम्

रक्षाध्यायः (३)	
राष्ट्रपालनविवेकः	४२
करादानविवेकः	४४
देशजनरक्षा	"
गजवनविभागलक्षणम्	"
वारिवन्धः	४५
वशाबन्धः	४५
अनुगतबन्धः	४७
आपातबन्धः	४८
अवपातबन्धः	४९

गजशुभलक्षणम्	४९	मन्त्रशक्त्यध्यायः (९)	९२
गजजातिभेदलक्षणम्	५०	उत्साहशक्त्यध्यायः (१०)	९४
गजशिक्षानिरूपणम्	५४	सन्ध्यध्यायः (११)	"
निधिः	५९	विग्रहाध्यायः (१२)	९५
कोशाध्यायः (४)		यात्राध्यायः (१३)	
धातुवाद्दरसायनम्	६३	यात्राभेदाः	९६
वज्रदोषगुणाः	६४	सर्वदिगृक्षाणि	९७
मौक्तिकपरीक्षा	६७	वारशूलम्	१००
तुलालक्षणम्	७०	ऋक्षदोषवारणानि	१०१
मौक्तिकतोलनमूल्यविन्यासः	"	नक्षत्रदोहदम्	"
पद्मरागपरीक्षा	७१	अमङ्गलानि शकुनानि	१०२
इन्द्रनीलपरीक्षा	७३	मङ्गलप्रदानि शकुनानि	"
मरकतपरीक्षा	७४	श्वशकुनानि	१०३
स्फटिकपरीक्षा	७५	शिवापल्लीकाकशकुनानि	१०४
पुष्परागपरीक्षा	७६	पोतकीशकुनम्	१०५
वैडूर्यपरीक्षा	"	पिङ्गलाशकुनम्	१०७
गोमेदपरीक्षा	"	उपश्रुतिशकुनम्	११२
विद्रुमपरीक्षा	"	आसनाध्यायः (१४)	११३
रत्नपरीक्षा	"	आश्रयाध्यायः (१५)	११५
दुर्गाध्यायः (५)		द्वैधीभावाध्यायः (१६)	"
नवविधदुर्गलक्षणम्	७८	सामाध्यायः (१७)	११७
बलाध्यायः (६)	७९-९०	भेदाध्यायः (१८)	११८
पदातिलक्षणम्	७९	दानाध्यायः (१९)	१२०
अश्ववैद्यकम्	८१	दण्डाध्यायः (२०)	
गजचिकित्सा	८५	योगिनीचक्रम्	१२२
गजौषधिनिघण्टुः	९०	सैन्यरचनालक्षणम्	१३२
सुहृदध्यायः (७)	९१	दण्डभेदाः	१३७
प्रभुशक्त्यध्यायः (८)	"	व्यवहारपदानि	१४१



स्थाणुर्यस्येच्छया जातः शरीरार्धभृतप्रियः ।  
अरिक्तशक्तये तस्मै नमः कुसुमधन्वने ॥ ८ ॥

चालुक्यवंशतिलकः श्रीसोमेश्वरभूपतिः ।  
कुरुते मानसोल्लासं शास्त्रं विश्वोपकारकम् ॥ ९ ॥

शिक्षकः सर्ववैस्तूनां जगदाचार्यपुस्तकः ।  
अभ्यस्योऽयं प्रयत्नेन सोमभूपेन निर्मितः ॥ १० ॥

अत्रादौ कथ्यते राज्यप्राप्तिकारणविंशतिः ।  
तस्य प्राप्तस्य राज्यस्य स्थैर्यकारणविंशतिः ॥ ११ ॥

स्थिरराज्यस्य भूभर्तुरुपभोगाश्च विंशतिः ।  
प्रमोदजनकास्तद्वद् विनोदा अपि विंशतिः ॥ १२ ॥

मुखोपपादिका क्रीडाविंशतिः परिकीर्त्यते ।  
अनुक्रमणिकां तत्र वच्मि संक्षेपतः पुरः ॥ १३ ॥

असत्यवर्जनं कार्यं परद्रोहस्य वर्जनम् ।  
वर्जनं चाप्यगम्यानामभक्ष्यस्य च वर्जनम् ॥ १४ ॥

असूयावर्जनं चैव पतितैः सङ्गवर्जनम् ।  
क्रोधस्य वर्जनं चैव स्वात्मस्तुतिविवर्जनम् ॥ १५ ॥

दानं मनोहरं वाक्यमिष्टापूर्त्तप्रवर्त्तनम् ।  
अशेषदेवताभक्तिर्गोषु विषेषु तर्पणम् ॥ १६ ॥

पितृणां तर्पणं कार्यमतिथेश्चैव भोजनम् ।  
शुश्रूषणं गुरुणां च तपस्तीर्थेषु मज्जनम् ॥ १७ ॥

दीनानाथार्तबन्धूनां भृत्यानामपि पोषणम् ।  
शरणागतरक्षा च राज्यलाभाय विंशतिः ॥ १८ ॥

अथ प्राप्तस्य राज्यस्य स्थैर्यकारणविंशतिः ।  
सप्ताङ्गानि तथा तिस्रः शक्तयः षड् गुणा अपि ॥ १९ ॥

उपाया अपि चत्वार इति विंशतिरीरिता ।  
स्वाम्यमात्य-सुहृत्-कोश-राष्ट्र-दुर्ग-बलानि च ॥ २० ॥

राज्याङ्गानि प्रकृतयः पौराणां श्रेणयोऽपि च ।  
सन्धिश्च विग्रहो यानमासनं द्वैधमाश्रयः ॥ २१ ॥

षड् गुणाः शक्तयस्तिस्त्रः प्रभावोत्साहमन्त्रजाः ।  
भेदो दण्डः साम दानमित्युपायचतुष्टयम् ॥ २२ ॥

अथ राज्योपभोगस्य विंशतिः कथ्यते क्रमात् ।  
ताम्बूलस्य विलेपस्य भोगश्चाम्बर-माल्ययोः ॥ २३ ॥

भूषणासनयोर्भोगश्चामर-स्थानयोरपि ।  
पुत्राणामुपभोगाश्च भोजनस्य जलस्य च ॥ २४ ॥

पादाभ्यङ्गस्य यानानां छत्राणां शयनस्य च ।  
धूपस्य योषितां चेति भोगानां विंशतिः पृथक् ॥ २५ ॥

विंशतिः कथिता भोगा विनोदा नामतोऽधुना ।  
दाक्ष्यं शस्त्रस्य शास्त्रस्य विनोदा गज-वाजिनोः ॥ २६ ॥

अङ्क-मल्लविनोदस्तु विनोदस्ताम्रचूडजः ।  
लावकस्य तित्तिरस्य महिषस्य विनोदनम् ॥ २७ ॥

पारावतविनोदश्च विनोदः सारमेयजः ।  
श्येन-मीन-मृगाणां च विनोदो गीत-वाद्ययोः ॥ २८ ॥

नृत्तस्य च कथायाश्च विनोदश्च चमत्कृतेः ।  
प्रमोदाय विनोदानामिति विंशतिरीरिता ॥ २९ ॥

अथ सौख्यप्रदा क्रीडाविंशतिः कथ्यते क्रमात् ।  
पर्वते प्रमदोद्याने प्रेङ्खायां जलसेचने ॥ ३० ॥

क्रीडा तु शाद्वले देशे वालुकायां शशित्विषि ।  
सस्यक्षेत्रे सुरागोष्ठ्यां प्रहेलाकथनेष्वपि ॥ ३१ ॥

चतुरङ्गाक्षयोः क्रीडा वराटक-फणीन्द्रयोः ।  
पञ्जिकायां च तिमिरे क्रीडा धीरैरनरोचिता ॥ ३२ ॥

प्रेमक्रोडा रतौ क्रीडा क्रीडानां विंशतिः पृथक् ।  
अध्यायशतकं त्वेवं पञ्च प्रकरणानि च ॥ ३३ ॥

इति संक्षेपतः प्रोक्तं मानसोल्लासबीजकम् ।  
विस्तृतं शतशाखाभिर्वक्ष्ये कल्पद्रुमोपमम् ॥ ३४ ॥

कामाल्लोभाद् भयात् क्रोधात् साक्षिवादात् तथैव च ।  
मिथ्या वदति यत् पापं तदसत्यं प्रकीर्तितम् ॥ ३५ ॥

देवतासन्निधौ वाक्यं ब्रूते शपथपूर्वकम् ।  
तद्द्वयो लङ्घ्यते मोहात् तच्चासत्यं प्रकीर्तितम् ॥ ३६ ॥

अस्वर्ग्यप्रयशस्यं च लोकद्विष्टं जुगुप्सितम् ।  
अनृतं नितरां पापं तस्मात् तत् परिवर्जयेत् ॥ ३७ ॥

इत्यसत्यवर्जनाध्यायः ॥ १ ॥

ताडनं छेदनं क्लेशकरणं वित्तबन्धनम् ।  
परेषां कुरुते यत् तु परद्रोहः स उच्यते ॥ ३८ ॥

पैशुन्यं परवादं च गालिदानं च तर्जनम् ।  
अमौद्घाटं विधत्ते यत् परद्रोहः स उच्यते ॥ ३९ ॥

गृहद्वारवसुक्षेत्रं वसु(स्र?)धान्यं धनादिकम् ।  
यत् तु मूढात्मा परद्रोहः स उच्यते ॥ ४० ॥

तस्मात् परकृतो द्रोहो यश्चातीव सुदुःसहः ।  
तस्मान्नरकदं घोरं परद्रोहं विवर्जयेत् ॥ ४१ ॥

इति परद्रोहवर्जनाध्यायः ॥ २ ॥

पुष्पिता पतिता कन्या लिङ्गिता श्रेष्ठजातिजा ।  
परस्त्री विधवा श्वश्रूः स्वसा च दुहिता तथा ॥ ४२ ॥

गुरु-ब्राह्मणपत्न्यश्च पुत्र-मित्र-नृपस्त्रियः ।  
पत्न्यश्च भृत्य-बन्धूनामगम्याः परिकीर्तिताः ॥ ४३ ॥

अनायुष्यकरं नृणामगम्यागमनं स्मृतम् ।  
परलोके च भयदं तस्मात् तत् परिवर्जयेत् ॥ ४४ ॥

इत्यगम्यावर्जनाध्यायः ॥ ३ ॥

लशुनं गृञ्जनं चैव पलाण्डुर्ग्रामकुक्कुटः ।  
विड्वराहश्च छत्राकमभक्ष्यं परिकीर्तितम् ॥ ४५ ॥

व्याघ्र-जम्बूक-मार्जार-वृक-वायस-वानराः ।  
ऋक्ष-सिंह-गजोष्ठाश्च न भक्ष्याः परिकीर्तिताः ॥ ४६ ॥

पारावत-शुक-श्येन-हंसोलूक-बकास्तथा ।  
कोकिलः सारिका-गृध्र-सारमेयाश्च निन्दिताः ॥ ४७ ॥

ग्रामजाः पशवः सर्वे वर्जयित्वा त्वजाविक्रमम् ।  
कृमि-कीट-पतङ्गाश्च न भक्ष्याः परिकीर्तिताः ॥ ४८ ॥

शस्तो दर्दुरः सर्पो नकुलो गृहगोधिका ।  
मकरः शिशुमारश्च नैव भक्ष्याः प्रकीर्तिताः ॥ ४९ ॥

गौडी पैष्टी च माध्वी च न पेया त्रिविधा सुरा ।  
मदनीयं च यत् सर्वं तत् सर्वं च विवर्जयेत् ॥ ५० ॥



अवत्सायाः पयो धेनोर्दशाहाभ्यन्तरे च यत् ।  
वत्सान्तरप्रसूविन्याः क्रान्ताया वृषभेण च ॥ ५१ ॥

आविकं कारभं क्षीरमपेयं परिकीर्तितम् ।  
अभक्ष्यभक्षणेऽपेयपाने च नरकं व्रजेत् ॥ ५२ ॥

इत्यभक्ष्यवर्जनाध्यायः ॥ ४ ॥

समृद्धिं वीक्ष्य चान्यस्य रूपं शौर्यमुदारताम् ।  
कलाकुशलतां शीलं सौभाग्यं गुणसम्पदः ॥ ५३ ॥

असहिष्णुर्भवेद् यस्तु स याति यममन्दिरम् ।  
लोके च निन्द्यतां याति नासहिष्णुर्भवेत् ततः ॥ ५४ ॥

इत्यसूयावर्जनाध्यायः ॥ ५ ॥

महापातकदुष्टानां लिङ्गिनां धर्मलोपिनाम् ।  
चण्डालान्त्यजजातीनां संसर्गात् पतितो भवेत् ॥ ५५ ॥

तस्मात् पतितसङ्गेन नरः पतति रौरवे ।  
लोके चाशस्यतां याति तस्मात् तं परिवर्जयेत् ॥ ५६ ॥

इति पतितसङ्गवर्जनाध्यायः ॥ ६ ॥

क्रोधो नाशयते बुद्धिमात्मानं च कुलं धनम् ।  
धर्मनाशो भवेत् कोपात् तस्मात् तं परिवर्जयेत् ॥ ५७ ॥

इति क्रोधवर्जनाध्यायः ॥ ७ ॥

आत्मानं स्तौति यो मोहाज्जीवन्नपि मृतो भवेत् ।  
परत्र यातनां याति तस्मात् तत् परिवर्जयेत् ॥ ५८ ॥

इति स्वात्मस्तुतिवर्जनाध्यायः ॥ ८ ॥

श्रोत्रियाय दरिद्राय शीलाचारयुताय च ।  
पुराणवेदविदुषे दानं देयं कुटुम्बिने ॥ ५९ ॥

महापातकघातीनि महापुण्यफलानि च ।  
 महादानानि देयानि महादेवस्य तुष्टये ॥ ६० ॥  
 रौप्य-काञ्चन-रत्नानि वस्त्र-शय्याऽऽसनानि च ।  
 गजाश्व-महिषी-गावो बलीवर्दा धुरन्धराः ॥ ६१ ॥  
 गृहं ग्रामस्तथा भूमिर्दासी कन्या विभूषणम् ।  
 अन्न-पानं तिलौषध्यौ भीतस्याभयमुत्तमम् ॥ ६२ ॥  
 यद् यस्याभिमतं लोके यत् सुखं निजमन्दिरे ।  
 तत् सर्वं विदुषे देयं तदेवाक्षयमिच्छता ॥ ६३ ॥

इति दानाध्यायः ॥ ९ ॥

ऋतं वाच्यं प्रियं वाच्यं न वाच्यं हितमप्रियम् ।  
 प्रियं च नानृतं वाच्यमेष धर्मः सनातनः ॥ ६४ ॥  
 हितं ब्रूयान्मितं ब्रूयात् प्रियं ब्रूयात् सदर्थवत् ।  
 एवं वदति यो नित्यं स लोके पूज्यते बुधैः ॥ ६५ ॥  
 बुधैस्तु पूज्यते भूमौ विबुधैः पूज्यते दिवि ।  
 लोकद्वयबुधः स स्याद् यः प्रियं वक्ति सर्वदा ॥ ६६ ॥

इति प्रियवचनाध्यायः ॥ १० ॥

नृत्यज्ञं ब्रह्मयज्ञं च देवयज्ञमतः परम् ।  
 भूतयज्ञं पितृयज्ञं पञ्च यज्ञान् प्रवर्तयेत् ॥ ६७ ॥  
 ज्योतिष्टोमादिकान् यज्ञान् वाजिमेधावधिस्थितान् ।  
 शरत्काले वसन्ते च यथोक्तविधिना चरेत् ॥ ६८ ॥  
 अन्नहीनो दहेद् राष्ट्रमृत्विजो (ग् यो ?) मन्त्रवर्जितः ।  
 विना दानेन यज्वानमाचार्यमवधीत् क्रतुः ॥ ६९ ॥  
 अयुतं लक्षहोमं च कोटिहोमं च शान्तिकम् ।  
 कुर्वीत विप्रमुख्यैश्च कारयेच्छुभकाङ्क्षया ॥ ७० ॥

द्वारहीनो भवेत् कूपो द्वारेणैकेन वापिका ।  
नैकद्वारा पुष्करिणी दीर्घाकारा तु दीर्घिका ॥ ७१ ॥

पालया विधृततौयस्तु तडागः परिकीर्तितः ।  
एतेषां खननं कार्यं तारकैश्चाप्यधोमुखैः ॥ ७२ ॥

पूर्वात्रयं विशाखा च कृत्तिका भरणी मघा ।  
अधोवक्त्राणि भानि स्युरश्लेषा मूलमेव च ॥ ७३ ॥

कूपादिखननं चैव निधानोत्खननं तथा ।  
द्यूतं च गणितं कार्यमधोवक्त्रे च सर्वदा ॥ ७४ ॥

अग्निष्ठिकां प्रपाः सत्रमापाकं च प्रवर्तयेत् ।  
सभां सभामठं चैव जीर्णदेवकुलानि च ॥ ७५ ॥

विश्वकर्ममतेनापि मयशास्त्रानुसारतः ।  
मत्स्यप्रोक्तविधानेन पिङ्गलामतमानतः ॥ ७६ ॥

कलितेन प्रमाणेन पुरुषार्थचतुष्टयम् ।  
कारयेद् देवतागारं मठान् भक्त्या महीपतिः ॥ ७७ ॥

नवतालप्रमाणेन विधानेन समन्विताः ।  
प्रतिमाः कारयेत् पूर्वमुदितेन विचक्षणः ॥ ७८ ॥

सर्वावयवसम्पूर्णाः किञ्चित्पीना दृशोः प्रियाः ।  
यथोक्तैरायुधैर्युक्ता बाहुभिश्च यथोदितैः ॥ ७९ ॥

तत्पृष्ठे स्कन्धदेशे वा कृकाट्यां मुकुटेऽथवा ।  
कासपुष्पनिभं दीर्घं नालकं भेदनोद्भवम् ॥ ८० ॥

स्थापयित्वा ततश्चार्चा लिम्पेत् संस्कृतया मृदा ।  
मर्षी तुषमयीं घृष्टा कार्पासं शतशः क्षतम् ॥ ८१ ॥

लवणं चूर्णितं श्लक्ष्णं स्वल्पं संयोजयेन्मृदा ।  
पेषयेत् सर्वमेकत्र सुश्लक्ष्णे च शिलातले ॥ ८२ ॥  
वारत्रयं तदावर्त्य तेन लिम्पेत् समन्ततः ।  
अच्छः स्यात् प्रथमो लेपः छायायां कृतशोषणः ॥ ८३ ॥  
दिनद्वये व्यतीते तु द्वितीयः स्यात् ततः पुनः ।  
तस्मिन् शुष्के तृतीयस्तु निबिडो लेप इष्यते ॥ ८४ ॥  
नालकस्य मुखं त्यक्त्वा सर्वमालेपयेन्मृदा ।  
शोषयेत् तं प्रयत्नेन युक्तिभिर्बुद्धिमान् नरः ॥ ८५ ॥  
सिक्थकं तोलयेदादावर्चाळग्रं विचक्षणः ।  
रीत्या ताम्रेण रौप्येण हेन्ना वा कारयेत् तु ताम् ॥ ८६ ॥  
सिक्थादष्टगुणं ताम्रं रीतिद्रव्यं च कल्पयेत् ।  
रजतं द्वादशगुणं हेम स्यात् षोडशोत्तरम् ॥ ८७ ॥  
मृदा संवेष्टयेद् द्रव्यं यदिष्टं कनकादिकम् ।  
नालिकेराकृतिं मूषां पूर्ववत् परिशोषयेत् ॥ ८८ ॥  
वह्नीं प्रतापितमर्चासिक्थं निःसारयेत् ततः ।  
मूषां प्रतापयेत् पश्चात् पावकोच्छिष्टवह्निना ॥ ८९ ॥  
रीतिस्ताम्रं च रसतां नवाङ्गारैर्व्रजेद् ध्रुवम् ।  
तप्ताङ्गारैर्विनिक्षिप्तै रजतं रसतां व्रजेत् ॥ ९० ॥  
सुवर्णं रसतां याति पञ्चकृत्वः प्रदीपितैः ।  
मूषामूर्धनि निर्माय रन्ध्रं लोहशलाकया ॥ ९१ ॥  
सन्दंशेन दृढं धृत्वा तप्तां मूषां समुद्धरेत् ।  
तप्तार्चानालकस्यास्ये वार्तिं प्रज्वलितां न्यसेत् ॥ ९२ ॥  
सन्दंशेन धृतां मूषां तापयित्वा प्रयत्नतः ।  
रसं तु नालकस्यास्ये क्षिपेदच्छिन्नधारया ॥ ९३ ॥

नालकाननपर्यन्तं सम्पूर्य विरमेत् ततः ।

स्फोटयेत् तत्समीपस्थं पावकं तापशान्तये ॥ ९४ ॥

शीतलत्वं च यातायां प्रतिमायां स्वभावतः ।

स्फोटयेन्मृत्तिकां दग्धां विदग्धो लघुहस्तकः ॥ ९५ ॥

ततो द्रव्यमयी साऽर्चा यथा मदननिर्मिता ।

जायते तादृशी साक्षादङ्गोपाङ्गोपशोभिता ॥ ९६ ॥

यत्र काप्यधिकं पश्येच्चारणैस्तत्प्रशान्तये[त्] ।

नालकं छेदयेच्चापि पश्चादुज्ज्वलतां नयेत् ॥ ९७ ॥

अनेन विधिना सम्यग् विधायार्चा शुभे तिथौ ।

विधिवत् तां प्रतिष्ठाप्य पूजयेत् प्रत्यहं नृपः ॥ ९८ ॥

विष्णुं वाऽथ गणेशं वा दुर्गां वाऽपि सरस्वतीम् ।

दिनेशं बिम्बरूपं वा शिवं वा लिङ्गरूपिणम् ॥ ९९ ॥

अर्चयेद् भक्तिभावेन श्रद्धापूतेन चेतसा ।

पत्रैः पुष्पैः शुभैर्गन्धैर्नैवेद्यैर्धूप-दीपकैः ॥ १०० ॥

य एवं कुरुते पूर्तमिष्टं च विधिना नरः ।

स याति परमां सिद्धिं लोकद्वयेशुभावहाम् ॥ १०१ ॥

इतीष्टापूर्ताध्यायः ॥ ११ ॥

अर्घ्यं पाद्यं शुभैस्तोयैर्मधुपर्कं च कल्पयेत् ।

तथैवाचमनं स्नानं तत्तद्रव्यसमायुतम् ॥ १०२ ॥

मन्त्रैर्ध्यानैर्जपैर्होमैर्मुद्राभिर्विविधार्चनैः ।

अष्टाङ्गपूर्वकं भक्त्या नत्वा स्तुत्वा विसर्जयेत् ॥ १०३ ॥

एवं यः पूजयेद् देवमिष्टं हृष्टमना नरः ।

स प्राप्नोति महद्भ्राज्यं पूजया नात्र संशयः ॥ १०४ ॥

अन्येषामपि देवानां निन्दां द्वेषं च वर्जयेत् ।  
देवं देवकुलं दृष्ट्वा नमस्कुर्वाद्(न्न?) लङ्घयेत् ॥ १०५ ॥

एवं य आस्तिकं भावमाश्रितः समतां गतः ।  
सर्वदेवप्रसादेन लभते सम्पदं वराम् ॥ १०६ ॥

इत्यशेषदेवताभक्त्यध्यायः ॥ १२ ॥

गवां ग्रासं सदा दद्यादात्तृप्तेर्धर्मलिप्सया ।  
आत्मीय-परकीयाणां तेन विष्णुः प्रसीदति ॥ १०७ ॥

दानेन प्रियवाक्येन सन्मानेन द्विजोत्तमान् ।  
तोषयेत् सर्वभावेन तेनाप्नोति परं पदम् ॥ १०८ ॥

इति गोविप्रतर्पणाध्यायः ॥ १३ ॥

तोयमिश्रैस्त्रिलैः कुर्यात् तन्नाम्ना पितृतर्पणम् ।  
गव्यक्षीरसमुत्पन्नैः पायसैः सितया सह ॥ १०९ ॥

भक्ष्यपूतैस्तथा मांसैर्घृतेन मधुनाऽपि च ।  
अन्यैश्च विविधैः सृष्टैः पक्वान्नैः सुमनोहरैः ॥ ११० ॥

भोजयेद् द्विजमुख्यांश्च पितृनुद्दिश्य भक्तितः ।  
श्रद्धापूतेन चित्तेन श्राद्धं कुर्यादतन्द्रितः ॥ १११ ॥

एवं यः कुरुते श्राद्धं तर्पयेत् पितृदेवताः ।  
तस्य सन्तानवृद्धिः स्याद् राज्यमायुर्महद् भवेत् ॥ ११२ ॥

यद् यदिच्छति चित्तेन तत् तदाप्नोति कामवान् ।  
अकामतस्तु कुर्वाणो निर्वाणं परमाप्नुयात् ॥ ११३ ॥

इति पितृतर्पणाध्यायः ॥ १४ ॥

अज्ञातकुलनामानमन्यदेशादुपागतम् ।  
क्षुधार्तं पांसुकीर्णाङ्घ्रिमतिथिं तं त्रिदुर्बुधाः ॥ ११४ ॥

ईदृग्विधं समायातमतिथि यो न पूजयेत् ।  
तस्य पुण्यानि सर्वाणि हृत्वा यात्यतिथिर्दुतम् ॥ ११५ ॥

तस्मात् सर्वात्मना भक्त्या पूजयेदतिथि बुधः ।  
अतिथौ पूजिते विष्णुः पूजितः स्यान्न संशयः ॥ ११६ ॥

इत्यतिथिपूजनाध्यायः ॥ १९ ॥

जनकश्चोपनेता च विद्यां यश्च प्रयच्छति ।  
पोषकश्च भयत्राता पञ्चैते गुरवः स्मृताः ॥ ११७ ॥

आचार्यः स्यादुपाध्यायादाचार्यादधिकः पिता ।  
पितुरप्यधिका माता गौरवेण विशेषिता ॥ ११८ ॥

मनोवाक्कायकर्मभ्यो गुरुभ्यो हितमाचरेत् ।  
तेषामाज्ञा न कङ्क्या स्यात् कुर्याच्छुश्रूषणं सदा ॥ ११९ ॥

एवं शुश्रूषते यस्तु गुरुं नत्वा समाहितः ।  
कृतज्ञो दृढसङ्कल्पस्तस्य पुण्यफलं महत् ॥ १२० ॥

इति गुरुशुश्रूषणाध्यायः ॥ १९ ॥

कृच्छ्रैश्चान्द्रायणैः पुण्यैर्व्रतैश्च विविधैरपि ।  
कन्द-मूल-फलाहारैः पत्र-पुष्पाक्षतैस्तथा ॥ १२१ ॥

अन्धसैर्वाशुभसैश्च धूमभक्षैरभक्षणैः ।  
शीतातपसहत्वेन सर्वभूतहितेच्छया ॥ १२२ ॥

ब्रह्मचर्येण तपसा निग्रहेणेन्द्रियस्य च ।  
जपेन ध्यान-मौनाभ्यां प्राणायामैः समाधिना ॥ १२३ ॥

एतैस्तपोभिः कुरुते नियतः कायशोषणम् ।  
स सर्वं कुरुते कामं दुष्प्रापं नात्र संशयः ॥ १२४ ॥

यद् दूरं यद् दुराराध्यं यच्च दुर्धरतां स्थितम् ।  
तत् सर्वं तपसा साध्यं तपो हि दुरतिक्रमम् ॥ १२५ ॥

इति तपोऽध्यायः ॥ १७ ॥

जाह्नवी सरितां श्रेष्ठा यमुना नर्मदा श्रुभा ।  
तापी तरङ्गिणी पुण्या गौतमी पापनाशिनी ॥ १२६ ॥

देवपादोद्भवा रम्या श्रीशैलोत्सङ्गामिनी ।  
तुङ्गभद्रा सदा भद्रा दर्शनात् पापनाशिनी ॥ १२७ ॥

वज्ररा भीमरथ्या च कृष्णा वेण्या बृहन्नदी ।  
मलापहारिणी यत्र सङ्गता लोकविश्रुता ॥ १२८ ॥

एताश्चान्याश्च सरितः सागराश्च सरांसि च ।  
द्रदाश्च देवखाताद्याः कुण्ड-कूप-स्रवा गिरेः ॥ १२९ ॥

पुष्कराणि च पुण्यानि शुकतीर्थं सुखप्रदम् ।  
प्रभासप्रथितं तीर्थं केदारं क्लेशनाशनम् ॥ १३० ॥

प्रयागस्तीर्थराजश्च चिन्तितार्थप्रदायकः ।  
अर्घ्यं तीर्थमनर्घ्यं च सुरसार्थनिषेवितम् ॥ १३१ ॥

वाराणसी महापुण्या महादेवनिषेविता ।  
महाप्रभावंसंयुक्ता महापातकनाशिनी ॥ १३२ ॥

सरस्वती त्रिभिः स्नानैः पञ्चभिर्यमुनाऽघहृत् ।  
जाह्नवी स्नानमात्रेण दर्शनादेव नर्मदा ॥ १३३ ॥

एतेषु पुण्यतीर्थेषु स्नात्वा मुच्येत किल्बिषात् ।  
ईप्सितं चैव लभते मोदते च महेन्द्रवत् ॥ १३४ ॥

इति तीर्थस्नानाध्यायः ॥ १८ ॥

देहीति भाषते यत् तु काङ्क्षया कृपणं वचः ।  
दारिद्र्याद् दैन्यमापन्नः स दीनः परिकीर्तितः ॥ १३५ ॥



तस्मै ददीत दीनाय वाञ्छितं द्रविणादिकम् ।  
दयार्द्रहृदयो राजा धर्मार्थं स्वार्थनिस्पृहः ॥ १३६ ॥

माता-पित्रोर्विहीनस्तु रहितो मित्र-बान्धवैः ।  
विगतः स्वामि-बन्धूनामनाथः परिचक्ष्यते ॥ १३७ ॥

आर्ता यत्रेन संरक्ष्याः तन्त्र-मन्त्र-क्रियाऽऽदिभिः ।  
तेषामन्वेषणं कार्यं पानान्न-शयनासनैः ॥ १३८ ॥

शस्त्र-शास्त्रविदो वैद्यानभ्यासनिपुणानपि ।  
ऊहापोहविवेकज्ञानं सुधाहस्तान् मियंवदान् ॥ १३९ ॥

अर्पयित्वा विचित्राणि भेषजानि पृथक् पृथक् ।  
निरालस्यांश्च धर्मज्ञानं प्रकल्प्य परिचारकान् ॥ १४० ॥

ज्वरे च रक्तपित्ते च कासे श्वासे च यक्ष्मणि ।  
छर्दौ मदात्ययेऽर्शेऽसु सारण-ग्रहणीषु च ॥ १४१ ॥

मूत्रकृच्छ्रे प्रमेहे च विद्रथौ गुल्म-कोष्ठयोः ।  
पाण्डौ शोफे विसर्पे च कृष्णे श्वित्रे बलामये ॥ १४२ ॥

वातशोणितरोगे च तथा रोगान्तरेष्वपि ।  
वैद्यशास्त्रानुसारेण कारयेत् तत्प्रतिक्रियाम् ॥ १४३ ॥

ज्ञात्वा निदानं व्याधीनां स्वरूपं लक्षणैः स्फुटम् ।  
देशकालानुसारेण सात्म्यप्रकृतितत्त्वतः ॥ १४४ ॥

सामो दोषश्चिराद् हत्वा पावकं जठरस्थितम् ।  
निरुध्य च ससञ्चारमुदराग्निं बहिः क्षिपेत् ॥ १४५ ॥

एवं विनिर्गतो वह्निः कायमाश्रित्य तापयन् ।  
ज्वर इत्युच्यते तज्ज्ञैः सर्वव्याधिपतिश्च सः ॥ १४६ ॥

पक्वमेवौषधं हन्ति दोषं कोष्ठसमाश्रितम् ।  
अपक्वं न गुणं किञ्चित् कुरुते तत् सुधासमम् ॥ १४७ ॥

अजीर्यत्यौषधं यस्माज्ज्वरार्तस्य विनाऽग्निना ।  
तस्मान्न दद्याद् भैषज्यं लङ्घनं तु प्रयोजयेत् ॥ १४८ ॥

भक्ष्यभोज्यस्य चोष्यस्य लेह्य-पेयस्य वारणम् ।  
लङ्घनं प्रोच्यते सद्भिः कायलाघवकारणम् ॥ १४९ ॥

वयोदोषं बलं कालं प्रकृतिं कारणं तथा ।  
विचार्य लङ्घनं कार्यं यावच्छुद्धं भवेद् वपुः ॥ १५० ॥

एकरात्रं त्रिरात्रं च पञ्चरात्रमथापि वा ।  
सप्तरात्रं नव निशा निशाश्चैकाधिका दश ॥ १५१ ॥

लङ्घनस्य कृतः कालो दोषरूपानुसारतः ।  
दातव्यमौषधं पश्चात् ज्वरामयविनाशनम् ॥ १५२ ॥

एकभक्तं तथा पेया मण्डो वा कोष्णवारिणा ।  
दोषकोपानुसारेण लङ्घनं विविधं स्मृतम् ॥ १५३ ॥

लङ्घितस्य यदा स्वास्थ्यं क्षुत् तृष्णा पाटवं रुचिः ।  
मनःप्रसत्तिरोजश्च पक्तिर्लाघवलक्षणम् ॥ १५४ ॥

लङ्घनैर्विज्वरं जातं लघुपथ्यैर्मिताशनैः ।  
उपाचरेद् भिषक् सम्यग् यावत् स्याद् दिनसप्तकम् ॥ १५५ ॥

लङ्घनेऽपि कृते सम्यग् दृष्टे लङ्घितलक्षणे ।  
ज्वरो यदि न मुच्येत तं पेयाभिरुपाचरेत् ॥ १५६ ॥

वात-पित्त-बलासानां ज्ञात्वा लक्षणमुत्कटम् ।  
तस्योपशमनैर्द्रव्यैः कृत्वा पेयां प्रदापयेत् ॥ १५७ ॥

वातः शूलेऽधिके ज्ञेयस्तापे पित्तं च लक्षयेत् ।  
जाड्ये कफं विजानीयान्मिश्रे मिश्रं तु लक्षयेत् ॥ १५८ ॥

दोषत्रये प्रकुपिते सन्निपातो भवेत् समे ।

दुश्चिकित्सो भवेद् रोगी यन्नादेनमुपाचरेत् ॥ १५९ ॥

बिल्वं बला पृथक्पर्णी नागरं धान्यकोत्पलम् ।

एतैः पेया कृता देया वातपित्तज्वरापहा ॥ १६० ॥

कुक्षि-वस्ति-शिरःशूले क्षुद्रा गोक्षुरसाधिता ।

पेया वातरुजार्तस्य सोष्णा देया भिषग्वरैः ॥ १६१ ॥

गोक्षुरं बृहतीद्वन्द्वा गुहा चातिगुहापि च ।

एतैः प्रकथिता पेया श्वास-कास-ज्वरार्तिनुत् ॥ १६२ ॥

श्रीपर्णी बिल्व-ढेटूकं तर्कारी पाटला तथा ।

तेषां मूलैर्यवैः सिद्धा पेया कफरुजार्तिहृत् ॥ १६३ ॥

भृष्टतण्डुलसिद्धाऽपि पिप्पल्यामलकैर्युता ।

यवागूः सघृता पेया विष्टब्धमलरेचनी ॥ १६४ ॥

मागधी पिप्पलीमूलं मृद्रीका धात्रिकौषधैः ।

कृता पेया प्रपातव्या कोष्ठशूलविबन्धनुत् ॥ १६५ ॥

व्याघ्री-बदर-वृक्षाम्ल-पाटला-बिल्व-गोक्षुरैः ।

तृष्णाघ्नी सैसिता पेया स्वेदनिद्रासुखप्रदा ॥ १६६ ॥

कफपित्ताधिके ग्रीष्मे नाभिस्थानस्थिते कफे ।

तृषि च्छर्दौ विदाहे च मदोत्थे च सदासर्वे ॥ १६७ ॥

ऊर्ध्वं प्रवृत्ते रुधिरे पेया नैव प्रशस्यते ।

ज्वरस्तै(धनै?)र्वा फलरसैः कृमिनाशं च वारुणम् ॥ १६८ ॥

शर्करा-मधुसंयुक्तं पिबेज्जीर्णं तु तर्पयेत् ।

यवागूं क्षुधितोऽश्रीयाद् भक्तं वा भृष्टतण्डुलम् ॥ १६९ ॥

मुद्गादिधान्यकथितं तोर्यं यूषं निगद्यते ।

अस्नेहलवणं यूषं दकमित्यभिधीयते ॥ १७० ॥

लवणस्नेहसंयुक्तं यूषं लावणिकं विदुः ।

षडङ्गं वर्तयेत् ताभ्यां रसैर्वा मुद्ग-लाजजैः ॥ १७१ ॥

ज्ञात्वा दोषसमुत्थानं बलं रक्षेत् प्रयत्नतः ।

लङ्घनैः पेयपीयूषै रसैर्दोषं विपाचयेत् ॥ १७२ ॥

दोषपाके च सञ्जाते सप्तरात्रादतः परम् ।

पाचकैः शनकैः काथैर्दोषशेषं तु निर्हरेत् ॥ १७३ ॥

तिक्तः पित्तहरो देयः कटुकः कफनाशनः ।

पित्त-श्लेष्महरोऽप्येष कषायो न वरो रसः ॥ १७४ ॥

नवज्वरे मलं रुध्ना ज्वरं विषमतां नयेत् ।

हृत्लासमरुचिं हिक्कां कषायो जनयेदसौ ॥ १७५ ॥

ज्वरस्य मार्दवे जाते कायस्यापि च लाघवे ।

चलिते च मले तज्ज्ञैस्त्रिरात्राद् देयमौषधम् ॥ १७६ ॥

मुस्तापर्पटककाथः शुण्ठीपर्पटकोऽपि वा ।

यवापर्पटको वाऽपि देयो ज्वरविनाशनः ॥ १७७ ॥

पक्वः शीतः कषायो वा पाठोशीरैः सवालकः ।

अमृता-विश्व-भूनिम्ब-मुस्ताकाथोऽपि वा ज्वरे ॥ १७८ ॥

यथासात्म्यं प्रयोक्तव्याः कषाया दोषनाशनाः ।

अरुचि-ज्वर-तृड्-वक्त्रवैरस्यापाकनाशिनः ॥ १७९ ॥

पटोलपत्रं कटुका बीजानि कुटजस्य च ।

एतैः प्रकथितः काथः सन्ततज्वरनाशनः ॥ १८० ॥

पाठा-पटोल-कटुका-सारिवा मुस्तयाऽन्विताः ।

एतैः सिद्धः कषायस्तु सन्ततज्वरघातकः ॥ १८१ ॥

शुद्धीका-त्रिफला-निम्ब-पटोली-मुस्त-वत्सकैः ।

कृतः काथो निहन्त्येष ज्वरमन्येद्युरुद्भवम् ॥ १८२ ॥

शुण्ठी-गुडूची-भूनिम्ब-चन्दनैः परिकल्पितः ।

काथो निहन्ति न चिरात् तृतीयाहभवज्वरम् ॥ १८३ ॥

गुडूच्यामलकैर्मुस्ताकाथो मधुसमन्वितः ।

ज्वरं निवारयत्याशु चतुर्थदिनसम्भवम् ॥ १८४ ॥

मूर्वा-निम्ब-पटोलातिविष-धन्वयवासकैः ।

शुण्ठी-मुस्तामृतायासैः काथो वातज्वरापहः ॥ १८५ ॥

अमृता पिप्पलीमूलं नागरेन्द्रयवाम्बुदैः ।

लघुना पञ्चमूलेन काथः स्यात् पित्तजे ज्वरे ॥ १८६ ॥

कटुका पर्पटं मुस्ता भूनिम्बश्च दुरालभा ।

एतैः सवत्सकैः काथो ज्वरं हन्यात् कफोद्भवम् ॥ १८७ ॥

ज्वरोऽन्यः सन्निपातोत्थः पित्तं यत्र पृथग् मतम् ।

त्वचि कोष्ठेऽथवा दोषं(दाहं) विदधातु(ति)पुरो न(ञ्जु)वा ॥ १८८ ॥

शीतं वात-कफौ तद्वद् दुस्तरो दाहपूर्वकः ।

शीतादौ तत्र पित्तेन कफे स्यन्दित-शोषिते ॥ १८९ ॥

शान्ते शीतेऽम्लकोद्गारो मदस्तृष्णा भवेदतः ।

दाहादौ पुनरते स्युस्तन्द्रा-स्वेद-वमि-क्लमाः ॥ १९० ॥

पटोल-कटुका-मुस्ता-प्राणदा-मधुकैः कृतः ।

त्रि-चतुः-पञ्चशः काथः शीतिके विषमज्वरे ॥ १९१ ॥

कायस्था-नाकुली-तिक्ता-वयस्थागरु-चौरकैः ।

सहदेवी-वचायुक्तैः शीतघ्ने धूप-लेपने ॥ १९२ ॥

एतैरेवौषधैः पिष्टैर्लावणक्षारसंयुतैः ।

साम्प्रैर्विपचितं तैलमभ्यङ्गाच्छीतनाशनम् ॥ १९३ ॥

शीतज्वरे शिलार्तैललेपनं परमौषधम् ।

हिङ्गु-सैन्धवसंयुक्तं नस्यं जीर्णघृतान्वितम् ॥ १९४ ॥

धात्रीचूर्णं घृताद् घृष्टमम्लवेतसमम्भसा ।

प्रलेपाद् दाहनुत् फेनो बदर्या वा दलोद्भवः ॥ १९५ ॥

कालेयबदरानन्ता-यष्टी-चन्दन-कज्जिकैः ।

सघृतैः स्याच्छिरोलेपस्तृष्णादाहज्वरापहः ॥ १९६ ॥

सन्निपातज्वरान्मुक्ते शोफो भवति दारुणः ।

कर्णमूले यदा तेन कश्चिदेव विमुच्यते ॥ १९७ ॥

रक्तावशोधनं कार्यं नीरजाभिर्मुहुर्मुहुः ।

तथा कार्यं प्रयत्नेन यथा पाको न जायते ॥ १९८ ॥

घृतं च पाचयेत् सिद्धं तिक्तैर्वा मधुरैरपि ।

एवं कृतं घृतं देयं मधुरं वात-पित्तयोः ॥ १९९ ॥

क्षाराम्ललवणैर्द्रव्यैरवियुक्तैः श्रमादपि ।

आतपाच्च भृशं पित्तं कुपितं दूषयेदसृक् ॥ २०० ॥

ततो घ्राणास्य-कर्णेभ्यः पायु-मेहनमार्गतः ।

प्रवर्तते ततः ख्यातं रक्तपित्तं भिषग्वरैः ॥ २०१ ॥

एकदोषं नवं चोर्ध्वं बलिनश्चानुपद्रवम् ।

रक्तपित्तं सुखात् साध्यमधश्चेद् याप्यमुच्यते ॥ २०२ ॥

अधश्चोर्ध्वं च चलितं त्रिदोषं भूर्युपद्रवम् ।

असाध्यं रक्तपित्तं तत् त्यजनीयं भिषग्वरैः ॥ २०३ ॥

श्यामा त्रिवृत्कषायेण तत्कलकेन सितान्वितम् ।  
लेहं विपाचितं दद्यात् कर्षमात्रममृगहरम् ॥ २०४ ॥

पिप्पली त्रिफला श्यामा शर्करा त्रिवृता मधु ।  
एतैः कृतो मोदकोऽयं सन्निपातोत्थरक्तजित् ॥ २०५ ॥

कुपितो वातलैर्द्रव्यैर्मारुतः कफरेचितः ।  
उरस्यावहते कासं हृत्पाश्चगदपीडितम् ॥ २०६ ॥

अमृता-कण्टकारिभ्यां द्वाभ्यां षष्टिपलाद् रसैः ।  
चतुर्भागं पचेत् सर्पिर्घृतशेषं तु कासजित् ॥ २०७ ॥

कृमिघ्नमौषधं रास्ना मागधी हिङ्गु सैन्धवम् ।  
क्षारो भार्ग्वी च तच्चूर्णं पिबेदाज्यस्य मात्रया ॥ २०८ ॥

कासे बलाससंयुक्तमारुतेन विनिर्मिते ।  
हिक्कायामग्निमान्द्ये च श्वासे चैतत् प्रशस्यते ॥ २०९ ॥

वृद्धात् कासाद् भवेच्छ्वासः श्वासात् तु कुपितो मरुत् ।  
कुपितात् पवनाभ्यासात् पाण्डुरोगात्(गो)ज्वराद् गदात् ॥२१०॥

कर्चूरं पौष्करं मूलं तथैवामलकीफलम् ।  
पिबेदाज्येन तच्चूर्णं श्वासे मांसरसेन वा ॥ २११ ॥

वेगानां धारणादोजः-स्नेह-शुक्रक्षयादपि ।  
अपि व्यायामतो हीनः श्वास-कास-ज्वरामयः ॥ २१२ ॥

भृशं प्रकुपितो वातः कफपित्तमुदीरयेत् ।  
देहसन्धीन् समाविश्य क्षयरोगं समावहेत् ॥ २१३ ॥

रास्ना-तिल-बलाचूर्णं ससर्पिर्घृष्टिकोत्पलम् ।  
अवलीढं हरेच्छोषमग्निमान्द्यं च नाशयेत् ॥ २१४ ॥

अनिष्टान्नोपयोगेन मारुतः कुपितो भृशम् ।

उदानः कुरुते छर्दिं नाभिपृष्ठरुजान्विताम् ॥ २१५ ॥

जम्बू-चूत-बलोशीर-वटशुक्लावरोहजः ।

ण सहितः काथः पीतश्छर्दिंविनाशनः ॥ २१६ ॥

क्षौद्रं हरीतकीचूर्णं कोलं वा मधुमिश्रितम् ।

वमनं वा वमिद्रव्यैर्दृढां छर्दिं विनाशयेत् ॥ २१७ ॥

हीनमिथ्यातिपानेन भवत्याशु मदात्ययः ।

छर्दिर्मोहो भ्रमस्तन्द्रा प्रलापो जायते ततः ॥ २१८ ॥

पञ्चाहं सप्तरात्रं वा जायतेऽसौ मदात्ययः ।

अत ऊर्ध्वं प्रसक्तश्चेद् रोगोऽन्यः परिकीर्त्यते ॥ २१९ ॥

सहृल्लासे सदाहे च सहृच्छूले मदात्यये ।

वमनं वमनद्रव्यैः प्रयुञ्जीत प्रयोगवित् ॥ २२० ॥

तृषि द्राक्षारसो देयो मधुना परिमिश्रितः ।

पाटल्युत्पलकन्दैर्वा तोयं केवलमेव वा ॥ २२१ ॥

चिञ्चा-दाडिमवृक्षाम्लैः सह कोलाम्बवेतसैः ।

मुखलेपः कृतो हन्ति तृष्णां मद्यसमुद्भवाम् ॥ २२२ ॥

मोहे विदाहे भ्रान्तौ च कर्त्तव्या शिशिरक्रिया ।

शिरःशूले च जाड्ये च घनं प्रावरणं हितम् ॥ २२३ ॥

स्नापः प्रलापचहूले योजनीयो मदात्यये ।

छाग-तित्तिर-लावैण-शशमांसरसैर्युतम् ॥ २२४ ॥

सक्तुपिष्टकमशनीयात् पिबेच्च स्वादु पानकम् ।

घृतं वा केवलं पीतं मदात्ययहरं परम् ॥ २२५ ॥

गुदान्भवलिसम्भृता विष्टाधारणहेतुकाः ।

अङ्कुराः कथिताः प्राज्ञैरर्शासीत्यभिधानतः ॥ २२६ ॥



शृङ्गी-हरीतकी-कुष्ठ-भल्लातकफलैः कृतैः ।

लेपस्तुत्थसमोपेतो गुदकीलविनाशनः ॥ २२७ ॥

मूलं(लैः) शिशुभवैर्बीजैर्निम्बाश्वत्थदलैरपि ।

बिल्वेन पीलुमूलेन रामटेनापि लेपनम् ॥ २२८ ॥

पथ्याचूर्णं सलवणं तक्त्रेण च विलोडितम् ।

पीतमर्शोहरं प्राहुर्गुडपथ्यां च तद्विदः ॥ २२९ ॥

अत्यम्बुपानाज्जायेत सुतरामतिसाररूक् ।

आमः पक्कः सरक्तश्च त्रिधाऽसौ व्याधिरीरितः ॥ २३० ॥

तत्रामे नागरं मुस्ता तथा च यु(घु)णवल्लभा ।

तच्चूर्णं वटकः काथः पाचनाय प्रयुज्यते । २३१ ॥

पकातिसारे दातव्यं जम्बूपल्लव-धातकी ।

जीरकं चूतबीजं च महावृक्षत्वचस्तथा ॥ २३२ ॥

बिल्वारनाल-गोकण्ट-पञ्चाङ्गुलयवैः शृता ।

स्विन्ना क्षौद्रयुता पथ्या पकातीसारभेषजम् ॥ २३३ ॥

विषा कुटजबीजं च मुस्ता बालक-बिल्वकम् ।

तत्काथो विनिहन्त्याशु रक्तातीसारमुल्बणम् ॥ २३४ ॥

अतिसारेषु जातेषु पथ्यं नाश्नाति यः पुमान् ।

ग्रहणी जायते तस्य मुहुर्बद्धाऽतिसारिणी ॥ २३५ ॥

शुण्ठी सातिविषा मुस्ता काथः पीतो निहन्ति ताम् ।

शुद्धच्या संयुतोऽप्येष चतुर्भद्र इतीरितः ॥ २३६ ॥

दीप्यकं माणिमन्थं च जलेन परिपेषितम् ।

उपयुक्तं निहन्त्याशु सुकृच्छ्रां ग्रहणीमिदम् ॥ २३७ ॥

त्रिविधं मूत्रकृच्छ्रं स्याद् वात-पित्त-कफोद्भवम् ।

मेहने वङ्गक्षणे बस्तौ वातजं जनयेद् व्यथाम् ॥ २३८ ॥

पित्ते पीतं सदाहं वा सन्तप्तं शोणितान्वितम् ।  
प्रस्रावमीरयेत् कृच्छ्रं कफजं गौरवान्वितम् ॥ २३९ ॥

उरुबूको बला बिल्वं पञ्चमूलद्वयं यवा ।  
घुनर्नवा भीरुमूलं कुलत्थं बदरं तथा ॥ २४० ॥

मत्स्याक्षं-मत्स्यभेदं च तत् सर्वं च समं कृतम् ।  
तत्काथेन सकल्केन सर्पिस्तैलयुतेन च ॥ २४१ ॥

सूकरस्याच्छभल्लस्य वसया मिश्रितेन च ।  
पञ्चभिर्लवणैः सार्द्धं शूलं पीतेन हन्यते ॥ २४२ ॥

शतावरी गोकुुरकं कसेरुं च विदारिकाम् ।  
कुश-काश-कुशालीनां शराणां मूलपञ्चकम् ॥ २४३ ॥

तत्काथः शर्करायुक्तः शीतो मधुसमन्वितः ।  
पित्तजं नाशयेत् कृच्छ्रं सर्वा च शिशिरक्रिया ॥ २४४ ॥

सूक्ष्मैलां सुरया युक्तां धात्रीफलरसैरपि ।  
पाययेत् कफजे कृच्छ्रे वमनं चापि कारयेत् ॥ २४५ ॥

मधुरं शीतलं स्निग्धमम्लं गुरु च पिच्छलम् ।  
अन्न-पानं च कुर्वते प्रमेहं कफदूषणात् ॥ २४६ ॥

विशाला-त्रिफला-मुस्ता-दावी-दारुविनिर्मितः ।  
काथो निवारयेन्मेहं निशाकलकविमिश्रितः ॥ २४७ ॥

त्रिफला चित्रकं दावीं कलिङ्गा मधुमिश्रिताः ।  
जलेन कथिता मेहं पीता निघ्नन्ति तत्क्षणम् ॥ २४८ ॥

पिवेद् वा श्रीफलरसं माक्षिकेण समन्वितम् ।  
शुद्ध्याः स्वरसं वाऽपि मधुना सह मिश्रितम् ॥ २४९ ॥

रूक्ष-पर्युषितानुष्णशुष्कैर्भुक्तैर्विदाहिभिः ।  
रक्तं प्रकृपितं शोफं कुर्वते स तु विद्रधिम् ॥ २५० ॥

प्रणहश्च विदारी च वृश्चिकश्च पुनर्नवा ।  
 स्नेहत्रयं पचेदेतैस्तल्लेपाद् विद्रधि जयेत् ॥ २५१ ॥  
 निशा-दावी-पथस्याभिर्यष्ट्या दुग्धेन रोपयेत् ।  
 क्षीरवृक्षप्रवालत्वक्फलैः कफसमुद्भवः(म्) ॥ २५२ ॥  
 काथकल्कादिसंयुक्तैर्विद्रधिं नाशयेद् भिषक् ।  
 अतीसार-ज्वर-च्छर्दिर्कश्चितो वातलं भृशम् ॥ २५३ ॥  
 उपयुङ्क्तेऽन्न-पानाय शीतं चाम्बु बुभुक्षितः ।  
 भुक्त्वा यो देहसंक्षोभि कुरते कर्म सत्वरम् ॥ २५४ ॥  
 तस्य सञ्जायते गुल्मो वातसंक्षोभहेतुकः ।  
 उग्रगन्धा विडं शुण्ठी पुष्करं कवणत्रयम् ॥ २५५ ॥  
 रामटं चित्रकं तेषां चूर्णं गुल्मनिबर्हणम् ।  
 मरीचानाजि-हृषुषा-पृथ्वीका-पञ्चकोलकैः ॥ २५६ ॥  
 दध्ना दुग्धेन सम्मिश्रैस्तथा मांसरसेन च ।  
 दाडिमाद् बदरान्मूलात् कल्कं निक्षिप्य सर्पिषि ॥ २५७ ॥  
 त्रिगुणं जलमादाय पचेद् गुल्मविनाशनम् ।  
 अजीर्णस्यानुबन्धेन मलिनादन्न-पानतः ॥ २५८ ॥  
 विद्मोधाज्जायते व्याधिरुदरं बह्निमध्यतः ।  
 त्रिसप्तकृत्वः स्नुक्क्षीरभावितं मागधीरजः ॥ २५९ ॥  
 उष्णोदकेन पीतं च जठरव्याधिनाशनम् ।  
 पल्लानां त्रितयं शुण्ढ्या दशमूलात् पल्लानि षट् ॥ २६० ॥  
 तैलाढकं घृतप्रस्थं मस्तुद्रोणेन संयुतम् ।  
 मृद्भिना पचेत् सर्वं घृततैलावशेषितम् ॥ २६१ ॥  
 तन्मात्रयोपयुञ्जीत निःशेषोदररोगजित् ।  
 वायुना बलिना क्षिप्रं पित्तं व्याप्याखिलां तनुषु ॥ २६२ ॥

त्वङ्मांसान्तरमाविश्य त्वचि पाण्डुत्वमावहेत् ।  
 चित्रकं शृङ्गवेरं च प्रत्येकं पलसम्मितम् ॥ २६३ ॥  
 पिप्पल्यर्द्धपलं ग्राह्यं धान्यकस्य पलद्वयम् ।  
 दाडिमस्यापि कुडवं वारिणा परिपेषयेत् ॥ २६४ ॥  
 पलानि विंशतिः सर्पिः सलिलस्याढके पचेत् ।  
 पाण्डुरोगे च हृद्रोगे गुल्मेष्वर्शस्सु मारुते ॥ २६५ ॥  
 बलास-प्लीहरोगे च प्रयोगोऽयमुदाहृतः ।  
 अतिसारार्दितः शीघ्रं लवणाम्लं निषेवते ॥ २६६ ॥  
 तस्य सञ्जायते शोफः सुकृच्छ्रः सर्वदेहगः ।  
 विषा शुण्ठी देवदारु-कृमिघ्नेन्द्रयवोषणम् ॥ २६७ ॥  
 कथितं पाययेच्छोफरोगिणं शोफशान्तये ।  
 परण्डातिविषा-रासना-देवदारुमहौषधैः ॥ २६८ ॥  
 सहितो गुग्गुलुर्देयः सर्वाङ्गे च यथा नृणाम् ।  
 अतिप्रकुपितं रक्तं तीक्ष्णैरभैर्विदाहिभिः ॥ २६९ ॥  
 ब्रणं विसर्पिः कुस्ते विसर्पः स तु कथ्यते ।  
 मुस्तारिष्टपटोलं च पेषितं शीतवारिणा ॥ २७० ॥  
 विसर्पं तेन लेपेन क्षालयेच्च परेऽहनि ।  
 चटपरोहास्तरुणाः कदलीमध्यमिश्रिताः ॥ २७१ ॥  
 मृणालग्रन्थिसम्मिश्रा विसर्पं घ्नन्ति लेपनात् ।  
 विरुद्धेनान्नपानेन साधूनां निन्दया वधात् ॥ २७२ ॥  
 प्राक्तनैः कर्मभिः क्रूरैः कुष्ठं श्वित्रं च जायते ।  
 धार्त्री निम्बस्य पत्राणि पेषितानि तु भक्षयेत् ॥ २७३ ॥  
 कासमर्दक्षिफाकुष्ठं लिम्पेद् दन्तशठाम्बुना ।  
 चुङ्गी निम्बपत्राणि पटोलं कण्टकारिका ॥ २७४ ॥

त्रिफला च करञ्जश्च वासा रास्ना समांशकाः ।  
तेषां काथेन कल्केन घृतं सम्यग् विपाचितम् ॥ २७५ ॥

पानेन सर्वकुष्ठानि नाशयत्यचिरादिदम् ।  
क्षारेण राजवृक्षस्य पूतिकीटः समन्वितः ॥ २७६ ॥

लेपाच्छिन्नं निहन्त्याशु कुर्याच्च समवर्णताम् ।  
अत्यर्थं सेवितैर्वायुर्घातूनां क्षयकारकैः ॥ २७७ ॥

कुपितः कुरुते व्याधीन् सकृच्छ्रान् शूलपूर्वकान् ।  
कोकिलाक्षक[षा]यस्य पानात् तच्छाकभोजिनः ॥ २७८ ॥

तद्वारिणा च स्नातस्य वातव्याधिर्विनश्यति ।  
शुण्ठी रास्ना चित्रकं च देवदारु सहाचरम् ॥ २७९ ॥

एषां काथं तैलमिश्रं पिबेद् वातरुजापहम् ।  
रक्तं प्रकुप्यत्यन्नेन पटुनाऽतिविदाहिना ॥ २८० ॥

आतपालवृणादभ्लाद् यानाद् व्यायामसेवनात् ।  
वायुना प्रेरितं तच्च नससन्धिः (?) प्रवर्तते ॥ २८१ ॥

सर्वेभ्यो रोमकूपेभ्यः स व्याधिर्वातशोणितः ।  
अमृतसुश्रा रसः काथः कल्कं चूर्णमथापि वा ॥ २८२ ॥

बहुकालस्थितं वातशोणितं नाशयेद् द्रुतम् ।  
इष्टुर्द्राक्षा च सौवीरं मस्तु मधं तुषोदकम् ॥ २८३ ॥

शर्कराशौद्रसन्मिश्रं वारिसेके प्रशस्यते ।  
॥ २८४ ॥

शिरामोक्षः प्रकृतव्यः स्नेहः स्वेदपुस्सरः ।  
॥ २८५ ॥

कुठार्या व्रीहिवृत्रेण सिरां विभ्रेद् कुठार्या  
॥ २८६ ॥

मणिवन्धे बाहुसन्धौ द्व्यङ्गुले गुल्फमूर्धनि ।  
 हरेत् प्रादेशिकं शृङ्गैर्ग्रथितं वारिजन्मभिः ॥ २८७ ॥

भेदोग्रन्थीन् शितैः शस्त्रैः पाटयित्वा समुद्धरेत् ।  
 प्रवृद्धामश्र्मरीं शस्त्रैः पाटयित्वा बहिः क्षिपेत् ॥ २८८ ॥

गुदमध्येऽङ्गुलीं क्षिप्त्वा मध्यमां परिवर्तयेत् ।  
 अश्र्मरीमानयेद् युक्त्या वस्त्युपान्तं विचक्षणः ॥ २८९ ॥

उच्छ्रूनां तां परिज्ञाय च्छिन्धाच्छस्त्रेण लाघवात् ।  
 कुलत्थमश्र्मभेदं च गोक्षुरं काथयेज्जले ॥ २९० ॥

तद्यूपं पाययेत् प्राज्ञो हरेत् तेनापि चाश्र्मरीम् ।  
 एवमन्येषु रोगेषु दोषो यत्राधिको भवेत् ॥ २९१ ॥

तस्य दोषस्य कुर्वीत चिकित्सां मतिमान् भिषक् ।

॥ इति वैद्यकम् ॥

औषधपर्यायानाह—यवासो दुरालभा । कडुका तिक्ता । सारिषा  
 सुगन्धिः । धन्वयवासो यशस्वी दुरालभा । लघुपञ्चमूली बृहतीद्वयं शालि-  
 पर्णी पृष्ठिपर्णी गोक्षुरम् । कायस्था काकमाची । नाकुली लाङ्गुलिका ।  
 वयस्था धात्री । चोरकः ग्रन्थिपर्णी । शिला मनःशिला । कालया दार्वा ।  
 अनन्ता दुरालभा । श्यामा कृष्णा । त्रिवृद् अरुणं त्रिवृत् । औषधं  
 शृण्ठी । वटशुङ्गः अविकासितपल्लवः । वृक्षाम्लः तिन्तिडीकः । कोलः बदरः ।  
 शृङ्गी कर्कटकशृङ्गी । पीलु कर्णाटे गोत्रैः । एरण्डः उरुबुकश्च पञ्चाङ्गुलः ।  
 विषा अतिविषा । माणिमन्थं सैन्धवम् । बिल्वः श्रीपर्णी । काश्मर्या तर्कारी ।  
 टकली टण्टुकः कर्णाटे हुडुलुः । महापञ्चमूलम् । अभीरुका शतावरी ।  
 वृश्चिकः कर्णाटे वेलाडके । सैन्धवं सौवर्चलं विडं काचः समुद्रः । पयस्या  
 दुग्धी । रामठं हिङ्गु । ऊषणं मरीचम् । महौषधं शृण्ठी । वासा आटरूषकः ।  
 इत्यौषधनिघण्टुः ॥ ३०० ॥

१ B दोषेषु । २ B गोदु

पितृपक्षसमुद्भूता मातृपक्षसमुद्भवाः ।

आत्मसम्बन्धिनो ये च बान्धवास्ते प्रकीर्तिताः ॥ ३०१ ॥

बन्धूनां मधुरं वाच्यं यथायोग्यं सहासनम् ।

संविभागश्च कर्तव्यः सुवर्णाम्बर-भूषणैः ॥ ३०२ ॥

वैतनाः किङ्करा दास्यो दासाः कर्मकरास्तथा ।

बुद्धिखल्लसहायाश्च भृत्यास्ते परिकीर्तिताः ॥ ३०३ ॥

एतेषां रक्षणं सम्यक् तथा भरणपोषणम् ।

दानं सम्माननं कार्यं लोकद्वयहितैषिणा ॥ ३०४ ॥

इति दीनानार्थ-बन्धु-भृत्यपोषणाध्यायः ॥ १९ ॥

व्याघ्र-सिंह-गजैश्चौरैः शत्रुभिश्चापि विद्रुतः ।

भयाच्छरणमायातः शरणागत उच्यते ॥ ३०५ ॥

रक्षेच्छरणमायातं प्राणैरपि धनैरपि ।

स यज्ञो महदाप्नोति जनैः सर्वैः प्रपूज्यते ॥ ३०६ ॥

ऋतवो विधिसंयुक्ता भीतसत्त्वस्य रक्षणम् ।

तुलया तोलितं तत्र प्राणत्राणं विशिष्यते ॥ ३०७ ॥

इति शरणागतरक्षाध्यायः ॥ २० ॥

राज्यप्राप्तेर्नृपकुलभ्रुवामित्युपायोपदेशः

सम्यक् सोमेश्वरनृपतिना गर्भसारस्वतेन ।

चक्रे चन्द्रप्रतिमयशसा रज्जनाय प्रजानां

पुण्यौघानामपि च महतां वृद्धये वृ(बु)द्धये च ॥ ३०८ ॥

इति श्रीमहाराजाधिराजसत्याश्रयकुलतिलक-चालुक्याभरण-श्रीमद्भूलोकमल-

श्रीसोमेश्वरदेवविरचितेऽभिलषितार्थचिन्तामणौ मानसोच्छ्वासे

राज्यप्राप्तेर्हेतूपायकथने प्रथमं प्रकरणम् ।

## द्वितीयं प्रकरणम् ।

राज्यप्राप्तिनिमित्तानि कथितानीह विंशतिः ।  
तत्स्थिरीभावमुद्दिश्य कारणानि वदाम्यहम् ॥ १ ॥

सत्यं सत्त्वं कुलं शीलं तारुण्यं च सुरूपता ।  
दाक्षिण्यमविसंवादो वृद्धसेवा कृतज्ञता ॥ २ ॥

अक्षुद्रपरिवारत्वं बुद्धिर्देवसहायता ।  
वश्यसामन्तता शक्तिर्दक्षत्वं क्षिप्रकारिता ॥ ३ ॥

शौर्यं धैर्यं क्षमौदार्यं शुचित्वं प्रियवादिता ।  
सद्योगित्वमनिर्वेदः सर्वदा धर्मकारिता ॥ ४ ॥

जनानुरागः सौभाग्यं शास्त्रशस्त्रास्त्रनैपुणम् ।  
विवेको दृढचित्तत्वं कलाकुशलता धनम् ॥ ५ ॥

दोषानुरूपदण्डत्वं सर्वसत्त्वहितैषिता ।  
दयालुत्वं प्रसन्नत्वं भृत्यानां सुखदर्शिता ॥ ६ ॥

आर्जवं तत्त्वदर्शित्वं सदोत्साहो नयज्ञता ।  
मङ्गलाचार इत्येतैर्गुणैर्युक्तो वरो नृपः ॥ ७ ॥

सत्यं शौर्यं क्षमा दानं पञ्चमी स्याद् गुणज्ञता ।  
अवश्यम्भाविनः पञ्च गुणास्त्वेते महीभुजाम् ॥ ८ ॥

विभूर्ति च तथा कीर्तिं धर्मं च विजयं सुखम् ।  
यश्चेत् सततं राजा गुणानेतान् विधारयेत् ॥ ९ ॥

इति राजगुणाः ॥

भाव्यं पथ्याशिना नित्यं नीरुजो जायते ततः ।  
व्याधिभिर्वर्जितो राजा राजकार्यक्षमो भवेत् ॥ १० ॥



बलिभिः पलितैर्युक्तो रूपेण रहितो भवेत् ।

स्त्रीजनैर्भृत्यवर्गैश्च भूपतिश्चावमन्यते ॥ ११ ॥

तस्माद् रसायनान् योगान् यत्नात् सेवेत् पार्थिवः ।

दृढगात्रो भवेत् तेन बलीपलितवर्जितः ॥ १२ ॥

जीवेच्च सुचिरं कालं राजा रोगविवर्जितः ।

तस्माद् रसायनं वक्ष्ये नृपाणां हितकाम्यया ॥ १३ ॥

रसायनक्रिया द्वेषा कथिता पूर्वसूरिभिः ।

कुटीप्रवेशनादेका वातातपसहा परा ॥ १४ ॥

कुटीप्रवेशका बज्र्या लोकरक्षारैर्नृपैः ।

वातातपसहा सेव्या राजकार्याविनाशिनी ॥ १५ ॥

कुष्णपक्षत्रयोदश्यां सन्ध्यायां शालमलीतरुम् ।

बलि-पूजादिकं कृत्वा रक्तसूत्रेण वेष्टयेत् ॥ १६ ॥

‘ ॐ हां अमृतस्यन्दिनी अमृतं स्रव स्वाहा ’

सप्तकृत्वः प्रयुक्तेन मन्त्रेणानेन शालमलीम् ।

अभिमन्त्र्य कुठारेण हन्याद् वारान् बहून् सुधीः ॥ १७ ॥

तस्या निर्यासमादाय प्रभाते भास्करोदये ।

धान्या भृङ्गशतावर्ग्या गुडूच्याः स्वरसैः पृथक् ॥ १८ ॥

सप्त वारान् प्रतिरसं तेन भावनमाचरेत् ।

सञ्चूर्ण्योल्लखले कुर्याद् गुटिका बदरैः समाः ॥ १९ ॥

प्रतिवासरमेकैकां धारयेद् गुटिकां मुखे ।

अह्नां द्विसप्तके याते नूतना रदना नखाः ॥ २० ॥

सम्भवन्ति ततः केशा भृङ्गपक्षसमत्विषः ।

द्वयष्टवर्षाकृतिर्दृश्यो बल-वीर्यसमन्वितः ॥ २१ ॥

समासहस्रजीवी स्यान्नात्र कार्या विचारणा ।  
मूल-त्वक्-पत्र-पुष्पाणि फलमित्यङ्गपञ्चकम् ॥ २२ ॥

आहृत्य शाल्मलीवृक्षात् सूक्ष्मचूर्णं तु कारयेत् ।  
मधुना सर्पिषा युक्तं विडालपदमात्रकम् ॥ २३ ॥

तल्लिहेत् प्रातरुत्थाय मासमेकं हिताशनः ।  
मासेन जायते तेन वलीपलितवर्जितः ॥ २४ ॥

मासद्वयप्रयोगेण मत्तेभवलभाग् भवेत् ।  
जीवत्यब्दसहस्राणि तेजस्वी तरुणाकृतिः ॥ २५ ॥

नीरुजो वीर्यसम्पन्नो नात्र कार्या विचारणा ।  
पुष्यार्कदिवसे याते हस्तिकर्णी समाहरेत् ॥ २६ ॥

छायाशुष्कां प्रकुर्वीत समूलां चूर्णयेत् ततः ।  
वाससा गालितं सूक्ष्मं मधु-सर्पिःसमायुतम् ।  
स्निग्धभाण्डे निधायाथ धान्यपुराशौ निगूहयेत् ॥ २७ ॥

एकविंशे दिने याते समुद्धृत्य तदौषधम् ।  
पलं पलं प्रतिदिनं भक्षयेदवतन्द्रितः ॥ २८ ॥

यावद् दिनशतं याति तावदम्लं विवर्जयेत् ।  
मृदयूषसमायुक्तं भुञ्जीत मधुरं लघु ॥ २९ ॥

वर्षषोडशदेशीयो मेधावी कोकिलस्वरः ।  
योजनानां शतं याति दिनेनैकेन मानवः ॥ ३० ॥

नवनागबलोपेतो जीवेदब्दसहस्रकम् ।  
हस्तिकर्णाप्रयोगेण निश्चितं भवभाषितम् ॥ ३१ ॥

सितां रक्तां च पीतां च कृष्णां मुण्डि चतुर्विधाम् ।  
पञ्चम्यां शुक्लपक्षस्य पूर्णिमायां तु वा निशि ॥ ३२ ॥

रोहिण्यां श्रवणे पुष्ये रेवत्यां वा समुद्धरेत् ।  
पञ्चाङ्गानि समाहृत्य छायायां परिशोषयेत् ॥ ३३ ॥

सर्पिषा मधुना सार्द्धं विडालपदमात्रकम् ।  
तच्चूर्णमुपयुञ्जीत क्षीरषष्टिकभोजनः ॥ ३४ ॥

एकविंशे दिने याते दिव्यदेहो भवेन्नरः ।  
मासत्रयप्रयोगेण पुमान् प्राप्नोत्यदृश्यताम् ॥ ३५ ॥

पञ्चमासप्रयोगेण मोदते विदुषैः सह ।  
मासषट्कप्रयोगेण चिरायुः खैचरो भवेत् ॥ ३६ ॥

श्वेतस्य ब्रह्मवृक्षस्य पत्रं पुष्पं फलं हरेत् ।  
शोषयित्वा तु तच्चूर्णं भक्षयेन्मधुसर्पिषा ॥ ३७ ॥

सप्तरात्रप्रयोगेण बलीपलितवर्जितः ।  
द्व्यष्टवर्षाकृतिर्मर्त्यो जीवेदब्दशतत्रयम् ॥ ३८ ॥

अमरीं पुष्यनक्षत्रे समूलां पल्लवान्विताम् ।  
शोषयित्वा तु तच्चूर्णं शुद्धकायप्रयत्नवान् ॥ ३९ ॥

सर्पिषा मधुना सार्द्धं भक्षयेत् कर्षमात्रकम् ।  
गव्यक्षीरसमायुक्तं कुर्याच्छाल्यन्नभोजनम् ॥ ४० ॥

श्वराः सर्वे विनश्यन्ति मुखरोगो जलग्रहः ।  
चक्षुः-भ्रौत्रभवो रोगः सर्वशूलं प्रशाम्यति ॥ ४१ ॥

कण्डूतिः क्तिभो दाहः कुष्ठं लूता भगन्दरः ।  
प्रमेहो जठरो गुल्मः क्षयोऽपस्मार एव च ॥ ४२ ॥

सप्ताहे प्रथमे याते नश्यन्त्येता रुजः स्फुटम् ।  
प्राप्ते द्वितीयसप्ताहे दिव्यदेहो भवेन्नरः ॥ ४३ ॥

तृतीये भूतलस्थानि निधानान्यपि पश्यति ।  
चतुर्थे कुञ्चिता नीला जायन्तेऽस्य शिरोरूहाः ॥ ४४ ॥

समासहस्रत्रितयं जीवेत् तारुण्यसंयुतः ।  
पञ्चमे गन्धनीरजगन्धं गात्रे वहत्यलम् ॥ ४५ ॥

षष्ठे वाचस्पतिप्रख्यः प्रज्ञावान् जायते नरः ।  
सप्तमे पूर्णचन्द्राभः सर्वाहादकरो भवेत् ॥ ४६ ॥

अष्टमे सर्वसत्त्वानां पीयूषं वितरत्यसौ ।  
सप्तद्वीपाधिपत्यं च नवमे सप्तके भवेत् ॥ ४७ ॥

भूतं भव्यं भविष्यं च दशमे वेत्ति सप्तके ।  
अश्रुतान्यपि शास्त्राणि जानात्येकादशे नरः ॥ ४८ ॥

द्वादशे सप्तके प्राप्ते द्वितीय इव मन्मथः ।  
वशीकरोति सर्वाणि नर-नारीमनांस्यपि ॥ ४९ ॥

संवत्सरोपयोगेन समालक्षत्रयं सुखी ।  
जरापलितमुक्ताङ्गो जीवत्येव न संशयः ॥ ५० ॥

एवं रसायनं प्रोक्तमव्याधिकरणं नृणाम् ।  
नृपाणां हितकामेन सोमेश्वरमहीशुजा ॥ ५१ ॥

इति रसायनम् । इति स्वाम्यध्यायः ॥ १ ॥

कुलीनाः श्रुतसंपन्नाः शुचयश्चानुरागिणः ।  
शूरा धीराश्च नीरोगा नीतिशास्त्रविशारदाः ॥ ५२ ॥

प्रगल्भा वाग्मिनः प्राज्ञा रागद्वेषविवर्जिताः ।  
वैराणां चाप्यकर्तारः सचिन्नाः स्युर्विभूतये ॥ ५३ ॥

सत्यसन्धा महात्मानो दृढचित्ता निरामयाः ।  
जनानां सम्प्रदा दक्षाः सचिन्ना नृपसम्पदे ॥ ५४ ॥

सङ्गता राजकार्येषु रागद्वेषविवर्जिताः ।

आय-व्यये च निपुणाः सचिवाः कोशवृद्धये ॥ ५५ ॥

अमार्गे वर्तमानस्य नृपस्य प्रतिकूलगाः ।

बोधयन्तः प्रियैर्वाक्यैः सचिवाः स्युर्नृपद्वये ॥ ५६ ॥

अन्वयादागतान् शुद्धानुपधाभिः परीक्षितान् ।

सचिवान् सप्त वाऽष्टौ वा कुर्वीत मतिमान् नृपः ॥ ५७ ॥

स्वदेशजाताः सत्प्रज्ञा ऊहापोहविचक्षणाः ।

देशकालविदो धीराः साध्यासाध्यविवेकिनः ॥ ५८ ॥

परेङ्गितज्ञा धीमन्तः स्वाकारस्य निगूहकाः ।

मन्त्रसंरक्षकाश्चाप्ता मन्त्रिणः स्युर्महीपतेः ॥ ५९ ॥

इति मन्त्रिलक्षणम् ॥

प्रय्यां च दण्डनीत्यां च शान्तिकर्मणि पौष्टिके ।

आथर्वणे च कुशलः स स्याद् राजपुरोहितः ॥ ६० ॥

इति पुरोहितलक्षणम् ॥

षोडशभिर्हता षष्टिः प्रभवाद्यद्भसंयुता ।

तानैरपि समायुक्ता शकभूपोद्गताः समाः ॥ ६१ ॥

एकपञ्चाशदधिके सहस्रे शरदां गते ।

शकस्य सोमभूपाले सति चालुक्यमण्डने ॥ ६२ ॥

समुद्ररश्नामुर्वीं शासति क्षतविद्विपि ।

सर्वशास्त्रार्थसर्वस्वपायोधिकलशोद्भवे ॥ ६३ ॥

सौम्यसंत्सरे चैत्रमासादौ शुक्रवासरे ।

परिशोधितसिद्धान्तलब्धाः स्युर्भुवका इमे ॥ ६४ ॥

१६वारा घटिकाः सप्त पदान्यपि च विंशतिः ।

भानि षड्विंशति र्वेकचत्वारिंशच्च नाडिकाः ॥ ६५ ॥

प्रतिमासं क्षिरेद् वारं द्वात्रिंशन्नाडिकास्तित्यौ ।  
नक्षत्रे द्वे पदे द्वे च नाड्यश्चैकादशापराः ॥ ६६ ॥

योज्यास्तयाज्याः पुनर्योज्या वारे नाडीषु पिण्डके ।  
नक्षत्रे च पुनर्योज्यास्तिथिरेतावता भवेत् ॥ ६७ ॥

तित्यौ वारेण संयुक्ते सप्तभिश्च विभाजिते ।  
अवशिष्टो भवेद् वार एवं वारविनिर्णयः ॥ ६८ ॥

पदे युक्तं तित्यौ भागं चतुर्दशभिराहरेत् ।  
चतुर्दशावधि ज्ञेयं धनं शिष्टमृणं भवेत् ॥ ६९ ॥

आद्ये त्रयोदशे पञ्च द्वितीये द्वादशे दश ।  
एकादशे तृतीये च नाड्यः पञ्चदश स्मृताः ॥ ७० ॥

चतुर्थे दशमे तु स्यादेकोना विंशतिस्तु ताः ।  
पञ्चमे नवमे नाड्यो द्वाविंशतिरुदीरिताः ॥ ७१ ॥

षष्ठेऽष्टमे च घटिकाश्चतुर्विंशतिरीरिताः ।  
सप्तमे घटिका ज्ञेयाः सङ्खरुपया पञ्चविंशतिः ॥ ७२ ॥

मकरे सूर्यघटिकास्तिस्रः षट् च प्रवेशयेत् ।  
कर्कटेऽप्येवमेव स्याद् घटिकास्तु त्रियोजयेत् ॥ ७३ ॥

कुम्भे द्वादश विज्ञेयाः संयोज्या रविनाडिकाः ।  
तावत्यो घटिका सिंहे रेचनीया त्रिचक्षणैः ॥ ७४ ॥

मीने रुद्राश्च रुद्राश्च योज्याः सूर्यस्य नाडिकाः ।  
तावत्य एव कन्यायां स्फोटनीया मनीषिभिः ॥ ७५ ॥

मेषे रुद्रा दिशो नाड्यो मेलनीया धनाभिधाः ।  
तुलायां नाडिकास्तास्तु वारणीया ऋणाभिधाः ॥ ७६ ॥

वृषेऽष्टौ षट् च नाड्यः स्युर्मिश्रणीया विपश्चिता ।  
अपसार्यास्तु ता नाड्यो वृश्चिके परिकीर्त्तिताः ॥ ७७ ॥

युग्मे तिस्रश्च शून्यं च घटयेद् गणकोत्तमः ।  
तदेव वारयेद् राशौ कोदण्डाख्ये विचक्षणः ॥ ७८ ॥

रचिनाः संवत्सरेऽत्र चतुर्भिर्गुणयेत् तिथिम् ।  
तृतीयं तु तिथेर्भागं नक्षत्रघटिका अपि ॥ ७९ ॥

धनाख्या रविनाड्योऽत्र योज्यास्त्याज्यां ऋणाभिधाः ।  
संगोज्य विभजेत् षड्या त्वर्धमृक्षेण योजयेत् ॥ ८० ॥

वक्ष्यामि शशिनक्षत्रं सूर्यक्षेणं योजयेत् तिथिम् ।  
तिथिं सङ्गुणयेत् षड्भिर्योजयेत् तिथिनाडिभिः ॥ ८१ ॥

शोधयं तद् रविनाडीषु ततः शशिभमाप्यते ।  
शशि-रवियोगे योगो नाडियोगेऽस्य नाडिकाः ॥ ८२ ॥

हन्याद् द्वाभ्यां तिथिं तत्र त्याज्यमेकं ततो घटीः ।  
दिनस्य स्फोटयेत् तत्र सप्तभिः परिभाजिते ॥ ८३ ॥

करणं जायते शिष्टं भुक्तिः सूर्योदयात् पुरः ।  
करणं घटिकास्त्रिसादिति पञ्चाङ्गनिर्णयः ॥ ८४ ॥

इति पञ्चाङ्गनिर्णयः ॥

अनेन विधिनाऽऽनीय तिथिवारसमन्वितम् ।  
नक्षत्रं च तथा योगं करणं गणकोत्तमः ॥ ८५ ॥

अभिषेके पट्टबन्धे विवाहे जातकादिषु ।  
गृहपवेशे यात्रायां गृहारम्भे च सङ्गरे ॥ ८६ ॥

शुक्ले चन्द्रबलं मुख्यं कृष्णे ताराबलाबलम् ।  
शतानि पञ्च दोषाणां बुधो हन्ति विनिश्चितम् ॥ ८७ ॥

शुक्रः पञ्च सहस्राणि दोषाणां हन्ति निश्चितम् ।  
लक्षमेकं तु दोषाणां सुराक्षर्यो व्यपोहति ॥ ८८ ॥

एवं ग्रहबलं ज्ञात्वा दुर्बलत्वं च पापिनाम् ।  
लभं यः कथयेत् सम्यक् स कार्यो गणको नृपैः ॥ ८९ ॥

इति ज्योतिर्विद्-गणकलक्षणम् ॥

कुलजः शीलवान् धीरश्चतुर्भाषाविशारदः ।  
गजाश्वारोहणे दक्षः शस्त्र-शास्त्रविचक्षणः ॥ ९० ॥

शकुने च निमित्ते च चिकित्सायां च वेदिता ।  
वाहभेदविधानज्ञः सारेतरविशेषवित् ॥ ९१ ॥

दाता प्रियंवदो दान्तो मतिमान् दृढनिश्चयः ।  
राज्ञा सेनापतिः कार्यः शूरो भृत्यविशेषवित् ॥ ९२ ॥

इति सेनापतिलक्षणम् ॥

स्मृतिशास्त्रार्थकुशला रागद्वेषविवर्जिताः ।  
धर्माधिकारिणः कार्या विलोभा भयवर्जिताः ॥ ९३ ॥

स्मार्त्तैः सह समालोच्य यथोक्तं दण्डमाचरेत् ।  
शक्तो राज्ञा विचारज्ञः कार्यो दण्डधरो द्विजः ॥ ९४ ॥

इति धर्माधिकारिसमाध्यक्षलक्षणम् ॥

लोहवस्त्राजिनादीनां रत्नानां च विभेदवित् ।  
व्यये च तद्विशेषज्ञो रक्षणे निपुणः शुचिः ॥ ९५ ॥

अनाहार्यः सुसन्तुष्टश्चाप्तो बहुकुटुम्बकः ।  
सावधानो गणितविद् भाण्डागारे नियोजयेत् ॥ ९६ ॥

एकाद्या नवपर्यन्ता नवैकाङ्काः स्वरूपतः ।  
दशोत्तरक्रमेष्वैते वर्धन्ते बिन्दुवर्धिताः ॥ ९७ ॥

बिन्दुरेको दशस्थाने शते बिन्दुत्रयं भवेत् ।  
बिन्दुत्रयं सहस्रे स्यादयुते तच्चतुष्टयम् ॥ ९८ ॥



बिन्दवः पञ्च लक्षे स्युः प्रयुते बिन्दवस्तु पट ।

बिन्दवः सप्त कोटौ स्युर्बुदे चाष्ट बिन्दवः ॥ ९९ ॥

बिन्दवो नव पद्मे स्युः खर्वे स्युर्दश बिन्दवः ।

एकादश निखर्वे तु द्वादश स्युर्महाम्बुजे ॥ १०० ॥

शङ्खे त्रयोदश प्रोक्ताः समुद्रे मनुबिन्दवः ।

अन्त्यसंज्ञे समाख्याता बिन्दवस्तिथिसंज्ञया ॥ १०१ ॥

द्विरष्ट बिन्दवो मध्ये परार्धे दश सप्त च ।

एवमष्टादशस्थानं गणितं व्यावहारिकम् ॥ १०२ ॥

एकाङ्के बिन्दुरेकश्चेद् दशकं तत् प्रकीर्तितम् ।

द्वितीयाङ्के पुरो बिन्दौ सङ्ख्या त्रिंशतिरिष्यते ॥ १०३ ॥

एवं तृतीयाङ्केषु बिन्दुः स्यात् पुरतो यदि ।

त्रिंशदाद्या तदा सङ्ख्या नवत्यन्ता प्रकीर्तिता ॥ १०४ ॥

शताधिके परार्धान्ते यावन्तो बिन्दवः स्थिताः ।

यस्याङ्कस्य पुरोभागे तावत्सङ्ख्या तु सा भवेत् ॥ १०५ ॥

अङ्काः कतिपये स्थाप्या गुणनीयतया स्थिताः ।

अधस्तात् प्रथमाङ्कस्य गुणकाभ्याङ्कमालिखेत् ॥ १०६ ॥

एकैकं गुणयत् सवरूपारंस्थमधस्तनः ।

लब्धं निवेशयेत् तत्र स्वाङ्कस्योपरि लेखयेत् ॥ १०७ ॥

एकादिगुणने योज्या बुधैरङ्का विपर्ययात् ।

लब्धं तु दशकस्थानं पूर्वणाङ्केन योजयेत् ॥ १०८ ॥

गुणाकारक्रमेणादावङ्कान् कतिपयान् न्यसेत् ।

विभाजकानधस्तेषां सुसप्तं विन्यसेद् बुधः ॥ १०९ ॥

अधोऽङ्कं हृदये कृत्वा तर्कयेदङ्कमूर्ध्वगम् ।

विभागो लभ्यति येन तेन भागं प्रकलयेत् ॥ ११० ॥

अनेन क्रमयोगेण भजनीयं विभाजयेत् ।

एकत्र स्थापयेत्लब्धमवशिष्टं तथाऽन्यतः ॥ १११ ॥

अवशिष्टं पुनर्भङ्क्त्वा यथाभागानुसारतः ।

लब्धे तु मेलयेत् तत् तु भागहारोऽयमीदृशः ॥ ११२ ॥

प्रमाणं फलमिच्छेति राशित्रितयमुच्यते ।

इच्छया गुणितं वस्तु प्रमाणेन विभाजयेत् ॥ ११३ ॥

प्रमाणं द्रव्यमाख्यातं फलं द्रविणमिष्यते ।

द्रव्यजातिविभागोत्थामिच्छामिच्छन्ति सूरयः ॥ ११४ ॥

त्रैराशिकमिदं प्रोक्तं गणितं गणकोविदैः ।

पञ्चराशिकमत्रैव सप्तराशिकमेव च ॥ ११५ ॥

नवराशिकमप्यस्मिन् ज्ञेयं त्रैराशिके विधौ ।

सकलं गणितं प्रोक्तं सङ्क्षेपेण प्रसङ्गतः ॥ ११६ ॥

वक्ष्यामि गणितं भिन्नमुद्देशे खण्डितं हि यत् ।

रूपमंशस्तथा च्छेदो नामैतद् व्यावहारिकम् ॥ ११७ ॥

रूपमूर्ध्वमधश्चांशस्तस्याधः छेद इष्यते ।

राशिद्वयं प्रकर्तव्यं गुण्यं गुणकमेव च ॥ ११८ ॥

संपूर्णं कथ्यते रूपमंश उद्धरितो भवेत् ।

तस्यांशस्य विभागो यः स च्छेदः परिकीर्तितः ॥ ११९ ॥

गुणयेदंशमंशेन च्छेदं छेदेन वुद्धिमान् ।

फलांशं विभजेत् तज्ज्ञः फलेन च्छेदजन्यना ॥ १२० ॥

गुणनं भिन्नमाख्यातं भिन्नभागोऽभिधीयते ।

रूपांशच्छेदमार्गेण भाज्यो राशिर्विधीयते ॥ १२१ ॥

भाजकश्च तथा चान्यो राशिर्लेख्यो विपश्चिता ।

छेदेन गुणयेद् रूपं लब्धमंशेन मेलयेत् ॥ १२२ ॥

बभौ विरेचने नस्ये बस्तौ शस्त्रक्रियास्वपि ।  
 शस्यन्ते भिषजः सम्यक् निष्णाताः पञ्चकर्मसु ॥ १४२ ॥  
 यत् किञ्चिदौषधैः साध्यं शरीरेषु दिताहितम् ।  
 सम्यग् विदन्ति ये वैद्या नृपयोग्या भवन्ति ते ॥ १४३ ॥  
 कुच्छ्रसाध्यमसाध्यं वा साध्यं जानन्ति तत्त्वतः ।  
 देशं कालं वयोऽवस्थां प्रकृतिसात्म्यमेव च ॥ १४४ ॥  
 असाध्याः परकीयाणामात्मस्वामिहिते रताः ।  
 धर्मज्ञा दृढचित्ताश्च वैद्याः कार्या महीभुजा ॥ १४५ ॥  
 इति वैद्यलक्षणम् ।

विरूपो लोभहीनश्च सावधानो जितेन्द्रियः ।  
 इङ्गिताकारकुशलः शुद्धान्ताध्यक्ष इष्यते ॥ १४६ ॥  
 सुप्तकामोपमाः शुद्धाः पुरुषाः कृतबुद्ध्यः ।  
 अन्तःपुरेक्षकाः कार्या नृपेण शुचियोनयः ॥ १४७ ॥  
 धर्मज्ञाः शुचयो धीराः प्रभुभक्ता जितेन्द्रियाः ।  
 कार्या राज्ञा कुमारानामध्यक्षाः स्युः परीक्षिताः ॥ १४८ ॥  
 कर्मस्वन्येषु सर्वेषु दक्षाश्च शुचयस्तथा ।  
 शूराश्च बुद्धिमन्तश्च शस्त्र-शास्त्रकलाविदः ॥ १४९ ॥  
 योग-क्षेमसुखार्थाय दुष्टसंयमनाय च ।  
 आत्मनश्च विनोदाय राज्ञा योज्या यथार्हतः ॥ १५० ॥

इत्यन्तःपुररक्षक-कुमारपरिचारकलक्षणम् ॥

इत्यमात्याध्यायः ॥ २ ॥

वर्द्धते भूगुणैर्देशो देशवृद्धिर्नृपर्द्धये ।  
 भूर्मा गुणवर्ती तस्मादावसेद् भूतये नृपः ॥ १५१ ॥

सर्वसस्यवती सेव्या खनिद्रविणगर्भिणी ।  
पशव्या बहुपानीया पुण्यवद्भिर्जनैर्युता ॥ १५२ ॥

स्तम्बेरमवनोपेता बहुद्याना सुशोभना ।  
भूर्नदीमातृका शस्ता सर्वदा धरणीशुजाम् ॥ १५३ ॥

ईदृग्भूमियुतं राष्ट्रं महापत्तनभा[सि]तम् ।  
पालनाद् वर्धयेद् राजा स्वकोशस्याभिदृढये ॥ १५४ ॥

स्वराष्ट्रे पालयेद् राजा प्रजाः पुत्रानिवौरसान् ।  
चौरैर्भ्योऽमात्यकेभ्यश्च तथैवार्थाधिकारितः ॥ १५५ ॥

चौरैः साहसिकैश्चाटैर्दुराचारैस्तथा परैः ।  
विशेषेण च कायस्थैः पीडिताः पालयेत् प्रजाः ॥ १५६ ॥

स्वराष्ट्रं यो नृपो मोहात् पीडयेदनवेक्षया ।  
राज्यात् स च्यवते शीघ्रं प्राणेभ्यः सह बन्धुभिः ॥ १५७ ॥

यथैव प्राणिनां प्राणा हीयन्ते देहपीडनात् ।  
तथैव भूशुजां प्राणा हीयन्ते देशपीडनात् ॥ १५८ ॥

एकग्रामप्रभुं कुर्याद् दशग्रामप्रभुं तथा ।  
ग्रामाणां विंशतेः कुर्यात् प्रभुं शत-सहस्रयोः ॥ १५९ ॥

ग्रामे दोषं समुत्पन्नमशक्तश्शासितुं यदि ।  
दशग्रामेश्चिन्नं शंसेद् दशेशो विंशतीश्वरे ॥ १६० ॥

विंशतीशः शतेशाय तत् सर्वं विनिवेदयेत् ।  
ब्रूयाद् ग्रामशतस्वामी सहस्रस्वामिनेऽखिलम् ॥ १६१ ॥

उत्पन्नास्तु तथा दोषान् ग्रामादाश्च निवेदितान् ।  
ज्ञात्वा तत्र स्थिताः सर्वे कुर्युस्तेषां प्रतिक्रियाम् ॥ १६२ ॥

इति राष्ट्रपालनविवेकः ॥

पञ्चाशत्तम आदेयो भागः पशु-हिरण्ययोः ।  
अष्टमो द्वादशो वाऽपि षष्ठो वा धान्यतो नृपैः ॥ १६३ ॥

फलक्षेत्रानुरूपेण गृह्णीयात् तत्करं नृपः ।  
स्वीकुर्यादथ षड्भागं पण्ययोर्मधुसर्पिषोः ॥ १६४ ॥

रस-गन्धौषधीनां च मूल-पुष्प-फलस्य च ।  
तृणानां शाकपत्राणां कर्मणां चर्मणामपि ॥ १६५ ॥

मृत्तिकाकृतभाण्डानां भाण्डस्याश्मभवस्य च ।  
आपत्स्थितोऽप्याददीत श्रोत्रियान्न करं नृपः ॥ १६६ ॥

इति करादानविवेकः ॥

भूमदेशमकृष्टं तु गवां चाराय कल्पयेत् ।  
देवोद्यानं सुप्रतिष्ठं मुनिभ्यो वितरेन्नृपः ॥ १६७ ॥

मृगसङ्घातसम्पन्नं क्रूरसत्त्वैर्विर्वर्जितम् ।  
वनमात्मविहारार्थं पालयेत् पुरपार्श्वगम् ॥ १६८ ॥

प्रत्यन्तदेशसम्भूतं वनं गिरिदरीयुतम् ।  
सर्वेषां गृहकृत्यर्थं पार्थिवः प्रतिपादयेत् ॥ १६९ ॥

फलैर्मूलैस्तृणैः काष्ठैः शाकैस्तत्रोत्थितैर्नराः ।  
जीवन्ति ये ततो ग्राह्यो दशमोऽंशो महीभुजा ॥ १७० ॥

द्विपिजन्मवनं श्रेष्ठं वर्तमानगजं च यत् ।  
अटवीवर्तिभिलोकै रक्षणीयं क्षमाभुजा ॥ १७१ ॥

इति देशजनरक्षा ॥

गङ्गासागरहेमाद्रिप्रयागाणां च मध्यतः ।  
वनं प्राच्यमिति प्रोक्तं लोहितान्विथ पश्चिमे ॥ १७२ ॥

त्रिपुर्याः कोसलादौ च वेदिकारूपकं वनम् ।  
श्रीक्षेत्रं गौडवङ्गालमाङ्गिरेयं वनं स्मृतम् ॥ १७३ ॥

विन्ध्याद्रिचित्रकूटाद्रिकलिङ्गद्रविडाश्रितम् ।  
वनं कालिङ्गकं नाम समुद्रावधि कीर्त्यते ॥ १७४ ॥

श्रीशैले वेदशैले च मलयाद्रौ तथैव च ।  
वनं दाशार्णकं नाम करिणां जन्मकारणम् ॥ १७५ ॥

सह्याद्रिभृगुकच्छान्तमपरान्तवनं स्मृतम् ।  
द्वारवत्यामवन्त्यां च सौराष्ट्रवनमुच्यते ॥ १७६ ॥

कालञ्जरे कुरुक्षेत्रे सिन्धुसागरसङ्गमे ।  
वनं पाञ्चनदं प्रोक्तं हिमालयकृतावधि ॥ १७७ ॥

कालिङ्गं वेदिकारूपं दाशार्णं च वनं वरम् ।  
आङ्गिरेयं तथा प्राच्यं मध्यमं वनमिष्यते ॥ १७८ ॥

अपरान्तं पाञ्चनदं सौराष्ट्रं चाधमं वनम् ।  
एवमष्ट वनान्याहुर्गजानां जन्मनः पदम् ॥ १७९ ॥

इति गजवनविभागलक्षणम् ॥

घ्नन्ति ये करिणः पापा घातयेत् तान् महीपतिः ।  
दैवान्मृतेषु नागेषु तेषां दन्तान् समाहरेत् ॥ १८० ॥

करिणो मूत्र-शकृतां लिप्ताङ्गैरटवीचरैः ।  
अरुक्करदलच्छन्नैर्जानीयादिभयूथकम् ॥ १८१ ॥

पदप्रचारैर्लेण्डैश्च तदाघातैर्हतद्रुमैः ।  
बुध्येत शयनस्थानैर्गजांस्तद्द्वैहितैरपि ॥ १८२ ॥

पारिकर्मयुतः पादपाशजालसमन्वितः ।

करिणी-तुरगारूढैर्यन्त्रिभिर्बहुभिर्वृतः ॥ १८३ ॥

समादिष्टः क्षितीशेन करिलक्ष्मविचक्षणः ।

द्विरदान् धारयेद् ग्रीष्मे यन्त्रतो लक्षणान्वितान् । १८४ ॥

धारयेत् त्रिविधैर्बन्धैर्द्विपानामधिपादिभिः ।

पार्थिवेन विधातव्यः पुरुषैर्बन्धवेदिभिः ॥ १८५ ॥

वशाबन्धो वारिवन्धो बन्धश्चानुगतः परः ।

उत्तमस्त्रिप्रकारः स्याद् बन्धः करटिनाम्यम् ॥ १८६ ॥

आपातश्चावपातश्च द्वौ बन्धौ निन्दितौ मतौ ।

विनश्यन्ति गजा यस्मात् तस्मात् तौ परिवर्जयेत् ॥ १८७ ॥

चारस्थानं समालोक्य घासं हृद्यं ततः क्षिपेत् ।

सल्लकी-कदलीदण्डानिक्षुकाण्डान् सुधासमान् ॥ १८८ ॥

मल्लिनीकन्दकान् मृष्टान् नवान् पिप्पलपल्लवम् ।

वैणवं हरितं पत्रं तथैवान्यद् गजप्रियम् ॥ १८९ ॥

द्विपियूथं समागच्छेदाद्रासस्य लम्पटम् ।

प्रत्यहं दृश्यते तत्र तदा मार्गो निरुध्यते ॥ १९० ॥

क्रोशमात्रायतां भूमिं विस्तारेण च तत्समाम् ।

वृक्षैः परिघया वाऽपि समन्तात् परिवेष्टयेत् ॥ १९१ ॥

द्वारं तत्र प्रकुर्वीत निवर्तनमहीमितम् ।

कुञ्जराणां प्रवेशार्थं वारिवन्धविचक्षणः ॥ १९२ ॥

प्रविष्टान् द्विरदांस्तत्र सम्यगालोक्य बुद्धिमान् ।

वारिद्वारं निरुन्धीत महावृक्षैस्तिरस्कृतम् ॥ १९३ ॥

अन्तःस्थान् बन्धयेन्नागान् सर्वलक्षणसंयुतान् ।

ईदृग्विधस्तु यो बन्धो वारिवन्धः स उच्यते ॥ १९४ ॥

इति वारिवन्धः ॥

सप्ताष्टौ वा वशा वश्या महाकाया महाजवाः ।  
 आरूढाः पत्रसंछन्नाः पाशहस्ताश्च हस्तिपाः ॥ १९५ ॥  
 करिणीनां करे पाशान् हस्तिबन्धाय दापयेत् ।  
 वायोरधः शनैर्गच्छेद् गजानामन्तिकं बुधः ॥ १९६ ॥  
 घटयित्वा वशा नागैर्बध्नीयात् तत्र कुञ्जरान् ।  
 एष बन्धः समाख्यातो वशाबन्धो मनोहरः ॥ १९७ ॥

इति वशाबन्धः ॥

वीक्ष्य पापद्धिकैर्यत्रान्निद्रितं गजयूथकम् ।  
 बहुभिः पाशहस्तैश्च कूर्चहस्तैः समावृतः ॥ १९८ ॥  
 शृङ्गहस्तैस्तथा कैश्चिदाराहस्तैश्च कैश्चन ।  
 वाद्यकैर्विचिधैः सार्धं गच्छेन्मातङ्गबन्धकः ॥ १९९ ॥  
 अश्वारूढैर्वशाखूढैर्गजारूढैर्विचक्षणैः ।  
 सङ्गतो गजबन्धाय गच्छेद् राज्ञा नियोजितः ॥ २०० ॥  
 तोयस्थानेषु सर्वेषु समीपस्थेषु शास्त्रिषु ।  
 आरोपयेद् बहून् भृत्यांस्तूर्यहस्तान् विचक्षणान् ॥ २०१ ॥  
 निद्रावशसमापन्नं यत्र यूथं व्यवस्थितम् ।  
 प्रातःकाले शनैर्गच्छेन्निदाघे समुपस्थिते ॥ २०२ ॥  
 सदागतेरधोभ्रमो निवार्य जन्ननिस्वनम् ।  
 सहसा वादयेत् तूर्यं काहलारवसंयुतम् ॥ २०३ ॥  
 उत्थाय चकितं वेगान्नागयूथं विमिद्रितम् ।  
 सम्भ्रान्तमानसं श्रितं पलायनपरं भवेत् ॥ २०४ ॥  
 ततस्तदनुगच्छेयुर्वारिबन्धविशारदाः ।  
 येन मार्गेण सन्त्रस्तं गतं यूथं वनान्तरम् ॥ २०५ ॥



यूथं विहाय यो गच्छेद् भयसन्त्रस्तमानसः ।  
तं नागमनुगच्छेयुः पाशकूर्चकधारिणः ॥ २०६ ॥

पिपासितः परिश्रान्तस्तोयान्तिकमुपागतः ।  
श्रुत्वा तूर्यकृतं नादमन्यतः प्रपलायते ॥ २०७ ॥

शुष्कलालाजलेऽत्यर्थं गते च जडतां गजे ।  
श्लथे करे च पुच्छे च निश्चले कर्णपल्लवे ॥ २०८ ॥

ततो वेगयुता वश्या वशाश्चाधोरणेरिताः ।  
श्रान्तं द्विपं समागत्य वेष्टयन्ति समन्ततः ॥ २०९ ॥

ततः पाशधरा दक्षा वशागात्रतिरोहिताः ।  
निबध्नन्ति नराः शूरास्तं गात्रापरयोद्विपम् ॥ २१० ॥

कक्षाभागे च कण्ठे च निगडैश्चर्मनिर्मितैः ।  
समीपस्थस्य वृक्षस्य स्कन्धे बध्नन्ति सिन्धुरम् ॥ २११ ॥

अनेन विधिना यत्र क्रियते गजबन्धनम् ।  
स बन्धोऽनुगतो ज्ञेयो बन्धविद्यासु कोविदैः ॥ २१२ ॥

इत्यनुगतबन्धः ॥

नालिकेराज्जनोद्भूतवल्ककल्पितपाशकम् ।  
षष्टिहस्तायु(य)तं स्थौल्ये प्रकोष्ठसमतां गतम् ॥ २१३ ॥

तस्यार्धं निक्षिपेद् गात्रे पूरयेच्च दृढं मृदा ।  
शेषार्धं पाशवत् कुर्याद् गजग्रीवाङ्घ्रिरोधनम् ॥ २१४ ॥

तेन पाशेन यो बद्धः स भृशं पीडितो भवेत् ।  
प्रमादोऽपि भवेत् कापि कापि जीवति कुञ्जरः ॥ २१५ ॥

आपाताख्यः समाख्यातो बन्धोऽयं हस्तिबन्धकैः ।  
निन्दितश्च भवत्येष सिंहसंशयितः सदा ॥ २१६ ॥

इत्यापातबन्धः ॥

चतुर्हस्तमितं स्वातं विस्तरेण करद्वयम् ।  
पञ्चबाहुप्रमाणेन दीर्घं कुर्वीत बुद्धिमान् ॥ २१७ ॥

गोपनीयं प्रयत्नेन यष्टिभिस्तृणपल्लवैः ।  
यस्तत्र निपतेन्नागो विघ्नो ह्यस्यापि सम्भवेत् ॥ २१८ ॥

खञ्जो वा जायते पादैर्वक्षो वाऽस्य प्रभज्यते ।  
दन्तैर्वियुज्यते वापि कोऽपि जीवति वा न वा ॥ २१९ ॥

बन्धोऽयमवपाताख्यस्तेनात्यर्थं विगर्हितः ।  
यस्मान्नागाः प्रणश्यन्ति तेनैवं वर्जयेद् बुधः ॥ २२० ॥

॥ इत्यवपातबन्धः ॥

प्रबध्य कुञ्जरान् राजा तेषां लक्षणमुत्तमम् ।  
अनूकमंशकं सत्त्वं कुलं सम्यग् विचारयेत् ॥ २२१ ॥

सप्तारत्निसमुत्सेधो नवारत्नयायतश्च यः ।  
दशारत्नपरीणाहः स गजो मानतः शुभः ॥ २२२ ॥

अरत्निमात्रेणभधिक्यादरालः परिकीर्तितः ।  
अत्यरालो द्वयाधिक्यान्निन्द्यो मानाधिक्याविभौ ॥ २२३ ॥

अरत्निमाने हीनो यः स मध्यो मानतो गजः ।  
अरत्निद्वयहीनस्तु कनिष्ठः परिकीर्तितः ॥ २२४ ॥

कनिष्ठादपि यो हीनो वामनः स निगद्यते ।  
वामनादपि यो हीनः कुब्जो निन्द्यो गजाविभौ ॥ २२५ ॥

सुस्निग्धो रदनौ वृत्तौ दक्षिणश्च समुन्नतः ।  
अकृष्टं तालु ताम्रं च दशाष्टौ नखराः शुभाः ॥ २२६ ॥

अपाण्डु मेहनं शस्तं बालयुक्तश्च बालधिः ।  
अच्छिद्रौ विस्तृतौ कर्णौ मधुपिङ्गविलोचने ॥ २२७ ॥

बृंहितं मेघगम्भीरं लोहितं पुष्करं वरम् ।  
अङ्गुली वर्तुला दीर्घा गौरश्यामा तनोःच्छविः ॥ २२८ ॥

शुभं लक्षणमेतत् स्याद् गजानां जयकारिणाम् ।  
तस्माल्लक्षणसंयुक्ता गजा ग्राह्या महीशुजा ॥ २२९ ॥

इति गजशुभलक्षणम् ॥

अतो यदन्यत् तत् सर्वं विरूपं विकृतं च यत् ।  
न्यूनाधिकं तु यद्रूपं तत्सर्वमशुभं विदुः ॥ २३० ॥

हीनलक्षणसंयुक्ता गजास्त्याज्या महीशुजा ।  
दुर्भिक्षशोकभयदा लोचनोद्वेगकारिणः ॥ २३१ ॥

गति-चेष्टा-स्वरान् यस्य सत्त्वस्यानुकरोति यत् ।  
अनूकमिति तद् ज्ञेयं गजचेष्टितकोविदैः ॥ २३२ ॥

शुभानां प्राणिनां चेष्टां शुभानूकं वरं हि तत् ।  
निन्दितानां तथा चेष्टामनूकं निन्दितं विदुः ॥ २३३ ॥

सुव्यक्ता बिन्दवो यस्य गौरो वर्णो मनोहरः ।  
लोहितौ नेत्रयोः प्रान्तौ स्निग्धौ च बलिनौ रदौ ॥ २३४ ॥

एवं लक्षणसम्पूर्णो गजो ब्रह्मांशको मतः ।  
पूजार्होऽसौ नरेन्द्राणां विजयारोग्यवर्धनः ॥ २३५ ॥

कक्षाभागे तथा कण्ठे यः समः पृथुलासनः ।  
मुखे कोकनदच्छायो युग्मरोमविराजितः ॥ २३६ ॥

बहुकालमदः शूरो मेघनादेन हृष्यति ।  
प्रजापत्यंशको नागः प्रजावृद्धिकरो ह्यसौ ॥ २३७ ॥

बिन्दवो बलिरेखा वा दृश्यन्ते यस्य वर्षर्षिणि ।  
स्वस्तिकैर्वर्धमानाग्नेर्नद्यावतैश्च सन्निभाः ॥ २३८ ॥

रक्तात्पलसमे नेत्रे स स्यादिन्द्रांशको गजः ।  
 समरे विजयं दद्यात् परभूपालसम्पदः ॥ २३९ ॥  
 ताम्रावोष्ठौ तथा जिह्वा धात्रीफलसमद्युतिः ।  
 नयने रदनौ यस्य कुसुमोदकसन्निभम् (भौ) ॥ २४० ॥  
 धनदांशसमुद्गतो धनरत्नसमृद्धिकृत् ।  
 नृपाणां भवने तिष्ठन् पूजितः कुञ्जरोत्तमः ॥ २४१ ॥  
 कृष्णमेघनिभो वर्णे स्त्यानसर्पिः सद्ग्रहः ।  
 आसने सुभगो मूर्ध्नि गम्भीरघनगर्जितः ॥ २४२ ॥  
 स्रवति प्रचुरं दानं वरुगांशकसम्भवः ।  
 आहर्वे रिपुसंहारी निजभर्तुर्जयप्रदः ॥ २४३ ॥  
 त्रिवलीमण्डितः कण्ठे क्षौद्रपिङ्गविलोचनः ।  
 केतकच्छायदशनः पृथुरक्ताग्रपल्लवः ॥ २४४ ॥  
 बिन्दुमान् पाण्डुवर्णश्च शशाङ्कांशकसम्भवः ।  
 सङ्करप्राङ्गणे राज्ञां गजोऽयं विजयप्रदः ॥ २४५ ॥  
 अग्निज्वालासदृशोपा केशवालेषु पिङ्गलः ।  
 पिङ्गाक्षः पिङ्गतालुश्च पिङ्गपुष्करशोभितः ॥ २४६ ॥  
 अग्न्यंशकसमुद्गतः साक्षाद् वह्निरिवाहवे ।  
 भस्मसात् कुरुते सैन्यमशेषं द्विषतां सदा ॥ २४७ ॥  
 कृष्णा यस्य तनोच्छाया गौरी चाक्ष्णोश्च कर्णयोः ।  
 नखा दीपशिखाभासा निबिडा मांसला तनुः ॥ २४८ ॥  
 अग्नि-मारुतयोरंशसंजातः कोपनो जवी ।  
 तस्य दोषोऽयमेकः स्यादङ्कुशं यन्न मन्यते ॥ २४९ ॥  
 दोषाभासो गुणस्तस्य सजाते समरोत्सवे ।  
 प्रचण्डत्वाद् भयं धत्ते रिपुसैन्येष्वयं गजः ॥ २५० ॥

दन्तमध्यात् समारभ्य क्रमशो हीयते करः ।  
 ताम्रपुष्करपर्यन्तं सुप्रमाणायाताङ्गुलीः ॥ २५१ ॥  
 सुगन्धिः सीकरासारो दीर्घा निश्वाससन्ततिः ।  
 घनवद्बृंहितध्वानो बलीहीनं वपुर्दृढम् ॥ २५२ ॥  
 मृदु सूक्ष्माञ्जनश्यामं सवाङ्गीणं तनूरुहम् ।  
 श्रीगर्भपुष्करच्छाया कान्तिः सर्वाङ्गसङ्गिनी ॥ २५३ ॥  
 सुवर्णकेतकोद्योतौ रदनौ वर्तुलौ दृढौ ।  
 आयतः प्रोन्नतो मध्ये निम्नः स्याद् वादकुम्भकः ॥ २५४ ॥  
 अपेतरोमवानोष्ठः सगदे च समे शुभे ।  
 मुखमण्डलमत्यर्थं रम्यं दृष्टिमनोरमम् ॥ २५५ ॥  
 पुष्पसारसमे नेत्रे पक्षमले प्रान्तलोहिते ।  
 बलिनौ मृदुविस्तीर्णौ समौ छेदविवर्जितौ ॥ २५६ ॥  
 शिराधिरहितौ कर्णतालौ दुन्दुभिनिस्वनौ ।  
 वर्तुलावुन्नतौ कुम्भा समौ लक्ष्मीकुचोपमौ ॥ २५७ ॥  
 रम्यौ भालतलन्यासौ विपुलं चासनं समम् ।  
 ऋजुर्ह्रस्वो गलोदेशो दीर्घावंसौ च मांसलौ ॥ २५८ ॥  
 बाहू दीर्घावृजू पीनावधोऽधः क्रमशः कृशौ ।  
 कूर्माकारतलालशः स्निग्धार्धेन्दुनिभा नखाः ॥ २५९ ॥  
 विश्रुतिर्वा दशाष्टौ वा शोभनाः परिकीर्तिताः ।  
 उरो विशालमुद्गद्गमुदरं प्रतनौ कुचौ ॥ २६० ॥  
 अस्रस्तं मेहनं शस्तं वराहजघनं वरम् ।  
 सज्जचापनिभो वंशो घालधिश्चायतः कृशः ॥ २६१ ॥  
 शङ्खचक्रगदाकारा विन्दवो वलयोऽथवा ।  
 दृश्यन्ते यस्य नागस्य स विष्णवंशसमुद्भवः ॥ २६२ ॥

अभिषेकोचितः पूज्यः सर्वकार्यप्रसाधकः ।  
 पुनाति रत्नदो राष्ट्रं धनधान्यसमृद्धिकृत् ॥ २६३ ॥  
 शुच्याहाररतो नित्यं बलिरेखाविवर्जितः ।  
 अनामयः स्थिरः शूरो देवसत्त्वां भवेद् गजः ॥ २६४ ॥  
 मेधावी वै क्रियादक्षः कामुकश्चपलः पटुः ।  
 स्तम्बप्रेक्षणके शस्तो गजो गन्धर्वसत्त्वजः ॥ २६५ ॥  
 जलात्रगाहनासक्तः कोपनः कातरो भृशम् ।  
 भोजने लम्पटो नित्यं कुञ्जरो विप्रसत्त्वजः ॥ २६६ ॥  
 दान्तः शूरः सदोत्साहो बली युद्धविशारदः ।  
 अर्भीरुराहवे धीरः क्षत्रसत्त्वो भवेद् द्विपः ॥ २६७ ॥  
 दण्डसाध्यस्तथा नीचो मूर्खश्च मलिनाशनः ।  
 आहवे निरतः शूरः शूद्रसत्त्वो भवेत् करी ॥ २६८ ॥  
 विश्वासघातकः क्रूरो गमने कुटिलक्रमः ।  
 न भुङ्क्ते च मदेऽत्यर्थं सर्पसत्त्वः करी मतः ॥ २६९ ॥  
 एतानि त्रीणि सत्त्वानि राजसस्य भवन्ति हि ।  
 राजसः पित्तभूयिष्ठः पित्तलस्तप्तविग्रहः ॥ २७० ॥  
 उन्मार्गेण सदा याति विवेकरहितो भृशम् ।  
 उन्मत्त इव चेष्टायां द्विपः पैशाचसत्त्वजः ॥ २७१ ॥  
 निशायां चरति स्वैरं मनुष्याणां वधे रतः ।  
 वेगवान् सबलो हस्ती रक्षःसत्त्वसमुद्भवः ॥ २७२ ॥  
 एते द्वे तामसे सत्त्वे तामसो वातलो भृशम् ।  
 सवातो दृश्यते रूक्षो निद्रालुश्चपलो गजः ॥ २७३ ॥  
 जायते पाण्डुरो यस्तु केशे रोमणि बालधौ ।  
 वर्णे च नेत्रयोश्चैव स स्यादैरावतान्वयः ॥ २७४ ॥

युद्धक्षमः सारसहृक् कोपी युद्धविशारदः ।

कुञ्जरोमा स्थूलशीर्षः पुण्डरीकान्वयो गजः ॥ २७५ ॥

श्यामवर्णः सुदेहश्च कृष्णकेशः कृशोदरः ।

स्थूलबिन्दुर्द्धनुर्वशः पुष्पदन्तान्वयः करी ॥ २७६ ॥

अग्निवर्णः सुवर्णाक्षो वेगवान् जललम्पटः ।

आयतो विस्तृतोऽन्यर्थे वामनान्वयजो द्विपः ॥ २७७ ॥

प्रचण्डः कुमुदच्छायः कपोतनयनः शमी ।

मेधावी तनुरोमा च सुप्रतीकान्वयो गजः ॥ २७८ ॥

स्निग्धवालधिदन्तो यश्चेतोहरकरान्वितः ।

उन्नतस्थूलजघनः सोऽञ्जनान्वयसम्भवः ॥ २७९ ॥

रौद्रः पृथुशिरा ह्रस्वश्रोत्रहस्तसमन्वितः ।

पेचकेऽल्पः स्थूलकलः सार्वभौमान्वयो गजः ॥ २८० ॥

कुमुदाभः स्थूलतनुः स्निग्धलोहितलोचनः ।

कृष्णविस्तीर्णहस्ताग्रः कुञ्जरः कुमुदान्वयः ॥ २८१ ॥

इति गजजातिभेदलक्षणम् ॥

एवं परीक्ष्य यत्नेन लक्षणैरुत्तमान् गजान् ।

स्वीकुर्यादवनीपालो विपरीतान् परित्यजेत् ॥ २८२ ॥

स्वीकृताननुबद्धांस्तान् सिन्धुरान् शिक्षयेन्नृपः ।

अवधेऽथ वधे कर्म वाक्पदाङ्कुशभङ्गिभिः ॥ २८३ ॥

शुभे दिने शुभे क्षेत्रे सौम्याशासम्मुखं गजम् ।

प्रातः कृत्वा द्विजश्रेष्ठान् मन्त्रसामा निवाचरे(ये)त् ॥ २८४ ॥



दधि-दूर्वाक्षतैः पुष्पैश्चन्दनैः कुङ्कुमादिभिः ।

अर्चयेत् सिन्धुरं राजा सम्यग् दिनचतुष्टयम् ॥ २२६ ॥

ततश्चासौ स्मरेज्जन्म सामजन्मा मतङ्गजः ।

अभिनन्दन् गृहावासं त्यजन् कान्तारजं सुखम् ॥ २२७ ॥

उत्तमेऽहनि नागानामपराणि प्रबन्धयेत् ।

निगडैश्चर्मनिर्माणैर्दृढं गाढं यथासुखम् ॥ २८७ ॥

पुरोभागे त्रयं स्थाप्यं कर्णदेशे नरावुभौ ।

पश्चाद्भागे तथा द्वौ च सप्ताराधारिणः क्रमात् ॥ २८८ ॥

पक्षयोरुभयोः स्थाप्ये करिण्यावतिशिक्षिते ।

आराहस्तैस्ततः सर्वैर्नियम्योऽसौ मतङ्गजः ॥ २८९ ॥

शिक्षयेच्च ततो भाषां कर्मज्ञानाय दन्तिनम् ।

अनालस्येन निर्बन्धात् प्रत्यहं गजपोषकः ॥ २९० ॥

एहेहीति च सञ्चाले स्थितावप्यपसारणे ।

हेडे हेडेति वक्तव्यं गजशिक्षाविशारदैः ॥ २९१ ॥

पार्श्वद्वयापसारे च फापेति विनियोजयेत् ।

उपवेशे प्रयोक्तव्यं विश्वीति वचनं स्फुटम् ॥ २९२ ॥

सुहृत्स्थापने वाच्यं गजशिक्षाविशारदैः ।

द्विर्वाच्यं करसङ्कोचे वप(प) दिहरोति शिक्षकैः ॥ २९३ ॥

भरीहेति प्रयोज्यं हि करस्योत्क्षेपणं प्रति ।

स्तम्भादिलगने वाच्यं हिज्ज-हिज्जेति शिक्षकैः ॥ २९४ ॥

गात्रस्योत्क्षेपणे वाच्यं भले भलेति यन्त्रिभिः ।

अपरानमने किः किर्भणनीयं विचक्षणैः ॥ २९५ ॥

याचनार्थं महामात्रो दे दे शब्दमुदीरयेत् ।

करप्रहारणे शिक्ष्यो हेहैयेति द्विरुक्तितः ॥ २९६ ॥



कचलग्रसने द्विर्द्विर्यावद् ग्रासो निर्गीर्यते ।

परित्यागे प्रयोक्तव्या चुरु चुदेति भारती ॥ २९७ ॥

मा मा निवारणे वाच्यो गजशिक्षाविज्ञारदैः ।

हिग हिगेति वक्तव्यो भूमौ दन्ताभिघातने ॥ २९८ ॥

वह्निः शृण्ढाभिघाते तु हू हू वाक्यं प्रबोधयेत् ।

शनैः सञ्चारणे वाच्यो लेच लेचेति कोविदैः ॥ २९९ ॥

आह्वाने कुञ्जरो ज्ञाप्य इच्च भूभेति यन्त्रिभिः ।

कस्यापि ग्रहणे वाच्यो घे घे शब्दं मतङ्गजः ॥ ३०० ॥

ईदृशी प्रथमा भाषा शिक्षयेत मतङ्गजम् ।

भाषाभिर्ज्ञं गजं जातं पश्चात्कर्मणि योजयेत् ॥ ३०१ ॥

पुरःस्थितेन शृण्ढाया नारदो(आरतो)दः शनैः शनैः ।

कर्तव्यस्तद्भयात्नागः करं सङ्कोच्य तिष्ठति ॥ ३०२ ॥

आराभ्यां मुखपार्श्वस्थौ तुदतो हनुयुग्मकम् ।

उन्नमय्य मुखे नागस्तद्भयादवतिष्ठते ॥ ३०३ ॥

ततः कर्णसमीपस्थः कर्णमूले प्रतोदनम् ।

कुरुतस्तद्भयाद् दन्ती कर्णावुद्धृत्य तिष्ठति ॥ ३०४ ॥

आराघातभयत्रस्तो यदि पश्चाद् व्रजेद् गजः ।

आराभ्यां तोदनं तस्य कुर्वति पार्श्वसंस्थितौ ॥ ३०५ ॥

ततः स्थानकसंसिद्धः सौष्टवं लभते गजः ।

शिक्षयेत ततो नागं यन्त्रितं सर्वकर्मसु ॥ ३०६ ॥

ततः कर्मकरो दक्षः पाणिभ्यां धृतभस्त्रिकः ।

स्थानके तिष्ठतस्तस्य प्रविश्य करिणोऽग्रतः ॥ ३०७ ॥

आस्फाल्य भस्त्रिके पूर्वं दर्शयेदेकभस्त्रिकाम् ।  
 दूहूकारैर्द्विपं यन्ता भस्त्रिकाहनने नुदेत् ॥ ३०८ ॥  
 करं कुण्डलिनं नागः प्रसार्य धृतभस्त्रिकाम् ।  
 प्रहरेद् बाह्यहस्तेन प्रेरितः सन्निषादिना ॥ ३०९ ॥  
 हस्तमुत्क्षिप्य नागेन्द्रं यन्ता वाक्यैः सुशिक्षितैः ।  
 अन्तःकरेण भस्त्रायां ताडनं कारयेद् दृढम् ॥ ३१० ॥  
 पार्श्वद्वयसमायुक्तौ ततः कर्मकरावुभौ ।  
 भस्त्रिकापाणिकौ नागमात्मानं प्रति कर्षतः ॥ ३११ ॥  
 बाह्यहस्तेन तत्रैकां भस्त्रिकां ताडयेद् गजः ।  
 अन्तर्हस्तेन वाप्यन्यां प्रहरेत् पुनः पुनः ॥ ३१२ ॥  
 क्रमेणानेन तिष्ठन्ति भस्त्रिकापाणयस्त्रयः ।  
 चत्वारः पञ्च वा दक्षा दर्शयन्तः स्वभस्त्रिकाः ॥ ३१३ ॥  
 अन्तर्हस्तेन तत्रैकां बाह्यहस्तेन चापराम् ।  
 प्रहारयेत् तमारूढो भस्त्रिकास्ता यथाक्रमम् ॥ ३१४ ॥  
 ततः प्रहरणे दक्षो भवेन्मातङ्गकुञ्जरः ।  
 पश्चात् प्रहरेत्ऽङ्गानि नरोद्भू-गज-वाजिनाम् ॥ ३१५ ॥  
 ततोऽङ्गधारणैः शिक्षयस्तज्ज्ञैः कर्मकरैः करी ।  
 घासं चेष्टं गुडं शालिमिश्रुकाण्डमथापि वा ॥ ३१६ ॥  
 दर्शयित्वा प्रलोभ्येनं प्रसारितकरं गजम् ।  
 विवेष्टयेन्निजं गात्रं घासलोभं प्रदर्शयेत् ॥ ३१७ ॥  
 करेण वेष्टितो गाढं दद्याद् घ्रासं करस्थितम् ।  
 आस्फाल्य च करं तस्य स्वयमुद्धृत्य गच्छति ॥ ३१८ ॥  
 प्रहरणे विगताशङ्कं धारयेल्लोचनैर्विना ।  
 स्वाङ्गं च विभृत्तं यत्नाद् वञ्चयेत् परिवर्तनैः ॥ ३१९ ॥

ततोऽङ्गुशेन संरुद्धः प्रतोदेन च पीडितः ।

हिग हिगोति संपोक्तो घृत्वा कर्मकरं दृढम् ॥ ३२० ॥

मुखं निक्षिप्य भूभागे प्रोहावाकुञ्च्य तिष्ठति ।

हस्तेन वेष्टयेदङ्गं कर्मकारस्य कुञ्जरः ॥ ३२१ ॥

पश्चाद् वर्मविनिर्माणं प्रतिरूपं निराकृतिः ।

निक्षिपेदग्रहस्तस्य कुञ्जरस्य वधैषिणः ॥ ३२२ ॥

ततः शृण्वाभिघातेन दन्ताग्रव्यधनेन च ।

गात्राभ्यामपराभ्यां च मर्दनेन च पेषणैः ॥ ३२३ ॥

चूर्णीकरोति तद्रूपं वधकर्मणि शिक्षितः ।

ततोऽसौ मारयेज्जन्तून् कृतान्त इव शिक्षितः ॥ ३२४ ॥

चतुरस्रं कर्मकृप्तं वालुकापूरितं मनाक् ।

दण्डाग्रसंस्थितं कार्यं तल्लाक्षेत्यभिधीयते ॥ ३२५ ॥

दण्डाग्रे दर्शयेल्लक्षं कम्पयेच्च सशब्दकम् ।

निषादिपेरितो नागो रदनाभ्यां निहन्ति तम् ॥ ३२६ ॥

समुन्नतैस्तथा नीचैर्धनैः पार्श्वसमाश्रितैः ।

विविधैः प्रहरेल्लाक्षां दन्तघातेषु शिक्षितः ॥ ३२७ ॥

उन्मोच्य बन्धनं पश्चात् पूर्वस्थानकमाश्रितम् ।

सञ्चारयेत् ततो वीथ्यामङ्गुष्ठाभ्यां लुदन् गजम् ॥ ३२८ ॥

कवलं दर्शयित्वा तु धावयेदनु धावतः ।

पार्श्वाभ्यां वर्तनैः पश्चान्मण्डलेषु प्रचारयेत् ॥ ३२९ ॥

एवं संशिक्षितो नागो वध्यावध्येषु कर्मसु ।

जयत्येकोऽपि सङ्ग्रामे नर-वाजि-गजान् बहून् ॥ ३३० ॥

शुभलक्षणसंयुक्ताः कुञ्जरा भद्रजातयः ।

शिक्षिताः सर्वकर्माणि बले कार्या महीभुजा ॥ ३३१ ॥

इति गजशिक्षानिरूपणम् ॥

रजतस्य सुवर्णस्य रत्नानां रक्षयेत् खनिम् ।  
तत्सम्भूतेषु सर्वेषु करं राजा समाहरेत् ॥ ३३२ ॥

द्रव्यं भूमिगतं विद्याद् विविधैर्लक्षणैर्नृपः ।  
लक्षणानि प्रवक्ष्यामि निधीनां प्रतिपत्तये ॥ ३३३ ॥

वर्षासु शीतकाले च यत्र गोधा निरन्तरम् ।  
वृश्चिकः पन्नगो वाऽऽस्ते तत्र भूमौ भवेन्निधिः ॥ ३३४ ॥

दृश्यते खञ्जरीटानां सम्भोगो यत्र भूतले ।  
निरिन्धनो ज्वलेद् वह्निर्ध्रुवं तत्र भवेन्निधिः ॥ ३३५ ॥

आवर्तो दृश्यते यत्र विना हेतुं जलाशये ।  
पङ्कजानि द्विशिर्षाणि तत्र तोये भवेन्निधिः ॥ ३३६ ॥

अप्ररोहस्य वृक्षस्य प्ररोहो यत्र दृश्यते ।  
रम्भा कण्टकिनी यत्र भूमौ तत्र भवेन्निधिः ॥ ३३७ ॥

शिखाद्वितयसंयुक्तस्तालो यत्र प्रदृश्यते ।  
पुष्पस्योपरि पुष्पं वा क्षितौ तत्र भवेन्निधिः ॥ ३३८ ॥

दृष्ट्वाऽर्कं भ्रुवमाघ्राय वृषभो यत्र नर्दति ।  
वारं वारं प्रहृष्टात्मा क्षोण्यां तत्र भवेन्निधिः ॥ ३३९ ॥

हस्तद्वयसमुत्सेधो बाष्पो यत्रानिमित्तकः ।  
रूढिर्वा लौकिकी यत्र निधिं तत्र खनेन्नृपः ॥ ३४० ॥

खनिशास्त्रेषु सर्वेषु लक्षणेन निरूप्यते ।  
तत्रापि लक्ष्यते तज्ज्ञैर्निधिर्विध्युक्तमार्गतः ॥ ३४१ ॥

लक्षणैर्व्यञ्जिते द्रव्ये स्थाननिश्चयहेतवे ।  
अस्ति नास्तीति शङ्काया निवृत्त्यै वर्तिरूप्यते ॥ ३४२ ॥

उल्लूकस्य वसाङ्कोल्लतैलं कमलतन्तवः ।  
एतैर्विहितया वक्त्या कज्जलं परिकल्पयेत् ॥ ३४३ ॥

कज्जलेनाञ्जयेत् तेन लोचने प्रयतो नरः ।  
करस्थमिव भूमिस्थं निर्धि पश्यति निश्चितम् ॥ ३४४ ॥

सितार्कतूलकस्यापि पद्मसूत्रधिवेष्टितम् ।  
सप्तकृत्वो वराहस्य वसया परिभावितम् ॥ ३४५ ॥

कपिलासर्पिं(?)दीप्तं च कज्जलं जनयेद् यदा ।  
तत्कज्जलाक्तनयनो निर्धि पश्येद् भुवि स्थितम् ॥ ३४६ ॥

हृदयं कृष्णकाकस्य जिह्वां चादाय पेषयेत् ।  
अञ्जयेन्मधुना सार्द्धं नेत्रे पश्येत् ततो निर्धिम ॥ ३४७ ॥

रात्रौ कृष्णचतुर्दश्यामुल्लकवसयोक्षिताम् ।  
पद्मसूत्रकृतां वर्ति कज्जलार्थं प्रदीपयेत् ॥ ३४८ ॥

तेनाञ्जिताक्षियुगलो गृध्रदृश्याऽवलोकयेत् ।  
शर्वर्या वीक्षते बाढं निर्धि भूमितलस्थितम् ॥ ३४९ ॥

कुनटी गन्धकं तालं शशकस्य च लेण्डिका ।  
पद्मसूत्रार्कतूलेन-वर्तिर्मैतैः प्रकल्पयेत् ॥ ३५० ॥

कर्पिलासर्पिषा दीप्ता वर्तिर्निधिसमीपमा ।  
उत्पतेत् सुस्फुटे द्रव्ये निपतेत् सा महानिधौ ॥ ३५१ ॥

अर्क-शालमलि-कार्पास-तूलकल्पिततन्तुभिः ।  
पट्ट-पङ्कजसूत्रैश्च वेष्टयेच्छिखिनः शिखाम् ॥ ३५२ ॥

महानिलं प्रदीप्ता सा निधिस्थाने प्रदर्शिता ।  
त्रिशिखा जायते सद्यो निपतेद् वा निधिस्थले ॥ ३५३ ॥

एवं ज्ञात्वा निधिस्थानं पुष्प-धूपाक्षतैः फलैः ।  
यथायोग्यं च बलिभिः पूजयेत् त्रिदिवौकसः ॥ ३५४ ॥

श्रीधरं च श्रिया युक्तमुमया च महेश्वरम् ।  
 ब्रह्माणं च सरस्वत्या सहितं पूजयेद् बुधः ॥ ३५५ ॥  
 गणेशं च गणैः सार्द्धं तत्स्थानाधिपतिं तथा ।  
 भूतवेताळसहितं क्षेत्रपालं च पूजयेत् ॥ ३५६ ॥  
 धनेशं यक्षसङ्घातपरिवारसमन्वितम् ।  
 जलस्थाने विशेषेण वरुणं च प्रपूजयेत् ॥ ३५७ ॥  
 त्रिभिर्वा पञ्चभिर्वापि सप्तभिर्नवभिस्तथा ।  
 अधिकैर्विषमैर्वाऽपि साधकैः खननोद्यतैः ॥ ३५८ ॥  
 उपोषितैः शुचिभूतैः शक्तैर्भयविवर्जितैः ।  
 खन्यशास्त्रानुसारेण निजाङ्गक्षतरक्षणैः ॥ ३५९ ॥  
 समुद्धरेन्निधिं राजा निजाध्यक्षपुंससरम् ।  
 एवं सिध्यन्ति सर्वाणि निधानानि न संशयः ॥ ३६० ॥  
 धनानामीश्वरो राजा ब्रह्मणा परिकल्पितः ।  
 भूगतानां विशेषेण यतोऽसौ विबुधाधिपः ॥ ३६१ ॥  
 इति निधिः ॥  
 मौक्तिकानां समुत्पत्तिः स्थाने स्थाने मदोदधौ ।  
 तानि स्थानानि संरक्षेदाहरेच्च ततो धनम् ॥ ३६२ ॥  
 विचित्ररत्नगर्भस्य नानासत्त्वौघसन्ननः ।  
 शरदभ्रप्रतीकाशतरङ्गोल्लासभासिनः ॥ ३६३ ॥  
 अमरीकृतग्रीर्वाणनिवहस्य सुधारसैः ।  
 वडवाग्निशिखाजालैर्निहुताहिफणामणैः ॥ ३६४ ॥

इन्द्रनीलनिभोत्तुङ्गतरङ्गालिङ्गितं वपुः ।

बिभ्राणस्येन्दिराभर्तुर्विश्रम्भस्वापसन्ननः ॥ ३६५ ॥

वज्रपातभयत्रस्तकुलाचलककुप्स्थितेः ।

रत्नौघदीप्तिस्मिश्रफेनस्यातिवितन्वतः ॥ ३६६ ॥

सुधासूतिकलादानात् कृतार्थीकृतशूलिनः ।

पातालमूलपर्यन्तसम्प्राप्तजलधारिणः ॥ ३६७ ॥

प्रत्यग्रविद्रुमलतासन्दिग्धौर्वानलत्विषः ।

शङ्खैश्च वडवाबहिभूतिभ्रान्तिं वितन्वतः ॥ ३६८ ॥

उल्लसद्भिर्जलेभानां वृन्दैः फेनलबोज्ज्वलैः ।

आकुलस्य गिरेः शृङ्गैर्मैनाकस्येव राजतैः ॥ ३६९ ॥

अनन्तत्वान्महस्वाच्च बिभ्रतो गगनोपमाम् ।

उद्दामस्फुरितोत्तुङ्गतरङ्गत्रासकारिणः ॥ ३७० ॥

पक्षच्छेदभयायातभूभृद्रक्षाविधायिनः ।

उपमां बिभ्रतः साक्षात् सोमेश्वरमहीशुजः ॥ ३७१ ॥

ऐरावत—सुधा—लक्ष्मी—शीतदीधितिजन्मनः ।

शयनस्य हरेस्तुङ्गभङ्गव्याप्तवियद्विशः ॥ ३७२ ॥

पारिजातं सुधां लक्ष्मीं वारुणीं शीतदीधितिम् ।

दत्त्वा त्रिजगतो भावान् सम्प्राप्तस्य वदान्यताम् ॥ ३७३ ॥

वेलापुरेषु सर्वेषु समीपस्थेषु वारिधेः ।

रक्षा विधेया यत्नेन राज्ञा सम्पदमिच्छता ॥ ३७४ ॥

निजवेलातटस्थानां पोतवाहनकर्मणाम् ।

पोते प्रत्यागते तस्माद् दशमांशं हरेन्नृपः ॥ ३७५ ॥

प्रतीपमारुतानीतपोतानां स्वेच्छया नृपः ।

स्वीकुर्यात् सकलं द्रव्यं किञ्चिद् दद्याच्च भूपतिः ॥ ३७६ ॥

इति राज्ञाप्यायः ॥ ३ ॥

धातुवादप्रयोगैश्च विविधैर्वर्धयेद् धनम् ।  
ताम्रेण साधयेत् स्वर्णं रौप्यं वङ्गेन साधयेत् ॥ ३७७ ॥

शुष्कपुष्पपलाशस्य पुष्पं संशोष्य चूर्णयेत् ।  
छागदुग्धेन तच्चूर्णं त्रीन् वारान् परिभावयेत् ॥ ३७८ ॥

वङ्गपुष्पांश्चूर्णेन पिष्टेनैतत् प्रलेपयेत् ।  
पुटपाकेन तद् दग्धं तारं भवति शोभनम् ॥ ३७९ ॥

श्वेतब्रह्मतरोः पुष्पं स्वरसेन विभावयेत् ।  
तालं द्वारिंशत् वारान् तेन वङ्गं प्रलेपयेत् ॥ ३८० ॥

पुटपाकेन तद् दग्धं वङ्गं व्रजति तारताम् ।  
मार्दवं कालिमां गन्धं वङ्गं त्यजति निश्चितम् ॥ ३८१ ॥

श्वेतब्रह्मतरोर्बीजतैलेन परिभावयेत् ।  
गन्धकं सप्तकृत्वोऽथ तेन ताम्रदलानि च ॥ ३८२ ॥

लेपितं तत्पुटे दग्धं शुल्बं काञ्चनतां व्रजेत् ।  
दाहच्छेदनिघर्षादिकर्मयोग्यं भवेत् ततः ॥ ३८३ ॥

तस्य तैलेन दरदं गन्धकं पारदं तथा ।  
मर्दयेत् स्त्रल्पपाषाणे यावत् तत् कल्कतां व्रजेत् ॥ ३८४ ॥

लेपयेत् तेन कल्केन वङ्गपत्राणि सर्वतः ।  
दग्ध्वा दग्ध्वा पुनर्लिम्पेद् वारान् द्वारिंशत् बुधः ॥ ३८५ ॥

ततो वङ्गं भवेत् स्वर्णं रञ्जितं दरदादिभिः ।  
व्यवहारक्षमं शुद्धं कर्मयोग्यं भवेच्च तत् ॥ ३८६ ॥

निर्यासं शाकटक्षस्य श्लक्ष्णवस्त्रेण गालयेत् ।  
समूलशिग्रुचूर्णेन निर्याससहितेन च ॥ ३८७ ॥

परितस्ताम्रपत्राणि दग्ध्वा दग्ध्वा विलेपयेत् ।  
दाहैः पञ्चभिरेतत् तु काञ्चनं जायते शुभम् ॥ ३८८ ॥



फलानि शाकवृक्षस्य पक्कान्यादाय भावयेत् ।  
तद्रसेन रसेनापि मञ्जिष्ठासहितेन च ॥ ३८९ ॥

तेन कल्केन पत्राणि शुल्कजानि प्रलेपयेत् ।  
दहेच्च पुटपाकिंन यावद् भवति काञ्चनम् ॥ ३९० ॥

सञ्चूर्ण्य बल्कं शाकीयं तद्रसेन विभावितम् ।  
करवीररसैर्युक्तं तेन पत्रं विलेपितम् ॥ ३९१ ॥

ताम्रं तज्जायते तारं पुटपाके प्रतापितम् ।  
गारोत्तारं भवेत् सम्यग्व्यवहारक्रियोचितम् ॥ ३९२ ॥

एवमादिभिरन्यैश्च वादग्रन्थक्रियाक्रमैः ।  
कारयेत् कनकं तारं धनवृद्धयै नराधिपः ॥ ३९३ ॥

सुवर्णै रजतै रत्नैर्वस्त्रैराभरणैस्तथा ।  
पूर्णो व्यवसहः कार्यः कोशो नित्यं महीभुजा ॥ ३९४ ॥

इति धातुषाद-रसायनम् ॥

पुटीकृत्यानले तप्तं यत् स्वर्णं निरुवक्षयम् ।  
तत् स्यात् षोडशवर्णाख्यं कोशे स्थाप्यं तदेव हि ॥ ३९५ ॥

वाळार्कद्युतिसङ्काशं विद्युद्दीप्तिसमप्रभम् ।  
शुद्धं भूषणयोग्यं स्यात् त्रिदशानां महीभुजाय ॥ ३९६ ॥

कृतं वा निष्करूपेण धनं वा पिण्डरूपकम् ।  
भूषणत्वेन वा सिद्धं शुद्धं कोशे विधारयेत् ॥ ३९७ ॥

धर्मस्यार्थस्य कामस्य साधकं जनरञ्जनम् ।  
शुद्धं सुवर्णकोशस्थमायुर्लक्ष्मीप्रदं भवेत् ॥ ३९८ ॥

धात्वन्तरसमायुक्तमशुद्धं नैव धारयेत् ।  
 अशक्तं स्वर्णकार्येषु गृहलक्ष्मीविनाशकम् ॥ ३९९ ॥

नागेन मिश्रितं रौप्यं वह्निना परिशोधितम् ।  
 चन्द्रमण्डलसङ्काशं कोशे स्थाप्यं महीभुजा ॥ ४०० ॥

यशः-सौभाग्यजननं श्रेष्ठं पुत्रप्रदायकम् ।  
 गृहे विधारितं रौप्यं मलिनं चासुखपदम् ॥ ४०१ ॥

रत्नानि धारयेत् कोशे शुद्धानि गुणवन्ति च ।  
 सम्भवं च तथा जातिं गुणं तेषां परीक्ष्य च ॥ ४०२ ॥

कृते युगे कलिङ्गेषु कोसले वज्रसम्भवः ।  
 हिमालये मतङ्गाद्रौ त्रेतायां कुलिशोद्भवः ॥ ४०३ ॥

पौण्ड्रके च सुराष्ट्रे च द्वापरे या च सन्ततिः ।  
 वैरागरे च सोपरि कलौ हीरकसम्भवः ॥ ४०४ ॥

गुणाः पञ्च समाख्याता दोषाः पञ्च प्रकीर्तिताः ।  
 छायाश्वतसो विज्ञेया वज्राणां रत्नकोविदैः ॥ ४०५ ॥

षट्कोणत्वं लघुत्वं च समाष्टदलता तथा ।  
 तीक्ष्णाग्रता निर्मलत्वमिमे पञ्च गुणाः स्मृताः ॥ ४०६ ॥

मलो बिन्दुस्तथा रेखा त्रासः काकपदं च यत् ।  
 एते दोषाः समाख्याताः पञ्च वज्रेषु कोविदैः ॥ ४०७ ॥

श्वेता रक्ता तथा पीता कृष्णा छाया चतुर्विधा ।  
 विप्रक्षत्रियवैश्यानां शूद्रजातेर्यथाक्रमम् ॥ ४०८ ॥

यज्ञैर्दानैस्तपोभिश्च यदाप्नोति तदाप्नुयात् ।  
 गुणयुक्तस्य वज्रस्य विप्रजातेर्विधारणात् ॥ ४०९ ॥

जयः पराक्रमस्तस्य शत्रुनाशश्च जायते ।

गुणवत् क्षत्रजातीयं वज्रं वसति यद्गृहे ॥ ४१० ॥

कलाकुशलता द्रव्यं प्रज्ञा क्षेम यशो महत् ।

गुणिनः पविर्त्नस्य वैश्यजातेर्विधारणात् ॥ ४११ ॥

परोपकारिता दाक्ष्यं धनधान्यसमृद्धयः ।

गुणयुक्तस्य वज्रस्य शूद्रजातेर्विधारणात् ॥ ४१२ ॥

मले मलिनता ख्याता धारणाद् दंष्ट्रिणो भयम् ।

कोणे व्याधिभयं प्रोक्तं मध्ये वद्विभयं भवेत् ॥ ४१३ ॥

दोषेषु बिन्दुरावर्तः परिवर्तो यवाकृतिः ।

चतुर्द्वैवं समाख्याता बिन्दवो वज्रसंश्रयाः ॥ ४१४ ॥

रक्तोऽत्र वर्तुलो बिन्दुरावर्तः सव्यवर्तनः ।

रक्तश्च परिवर्तस्तु रक्त एवापसव्यकः ॥ ४१५ ॥

बिन्दुरायुर्धनं हन्यादावर्तो भयमादिशेत् ।

परिवर्ते भवेद् व्याधिर्धवे तु फलमुच्यते ॥ ४१६ ॥

स च रक्तस्तथा पीतः श्वेतश्च त्रिविधो मतः ।

रक्तवर्णे यवे ख्यातं गजाश्वस्य विनाशनम् ॥ ४१७ ॥

यवे पीते कुलस्यान्तो धनमायुः सिते भवेत् ।

एवं दोषा गुणाश्चोक्ता यवबिन्दोरशेषतः ॥ ४१८ ॥

सव्यवक्रा शुभा रेखा वामवक्रा भयङ्करी ।

छेदध्रान्तिकरी छेदा रेखा शस्त्रभयप्रदा ॥ ४१९ ॥

पद्मद्वयप्रदृश्या या छेदगा सा प्रकीर्तिता ।

रेखा बन्धुविनाशाय जायते वज्रसंश्रिता ॥ ४२० ॥

शुकः काकपदाकारो दृश्यते यः पर्वो स्थितः ।  
स मृत्युमादिशत्याशु धनं वा सकलं हरेत् ॥ ४२१ ॥

भशाग्रं भग्नमर्धयं च दलहीनं च वर्तुलम् ।  
कान्तिहीनं च यद् वज्रं दोषाय न गुणाय तत् ॥ ४२२ ॥

भिन्नभ्रान्तिकरस्त्रासः सन्त्रासं जनयेत् स्फुटम् ।  
एवं दोषा गुणाः प्रोक्ता वज्राणां सोमभूशुजा ॥ ४२३ ॥

इति वज्रदोष-गुणाः ॥

कोलाहि-करि-मत्स्यानां शीर्षे मुक्ताफलोद्भवः ।  
त्वक्सार-शुक्ति-शङ्कानां गर्भे मुक्ताफलोद्भवः ॥ ४२४ ॥

धाराधरेषु जायेत मौक्तिकं जलबिन्दुभिः ।  
दुर्लभं तन्महारत्नं देवैस्तन्नीयतेऽम्बरात् ॥ ४२५ ॥

गजादिजं सुदुष्प्रापं मौक्तिकं तपसा विना ।  
मौक्तिकं शुक्तिजं लभ्यमाकरेषु कलौ नृभिः ॥ ४२६ ॥

कुक्कुटाण्डसमं वृत्तं मौक्तिकं निविडं गुरु ।  
घनजं भानुसङ्काशं देवयोग्यममानुषम् ॥ ४२७ ॥

काम्बोजकुम्भसम्भूतं धात्रीफलसमं निभम् ।  
आताम्रपिञ्जरच्छायं मौक्तिकं मन्ददीधिति ॥ ४२८ ॥

फणिजं वर्तुलं रम्यं नीलच्छायं महाद्युति ।  
पुण्यहीना न पश्यन्ति वासुकेः कुलसम्भवम् ॥ ४२९ ॥

कोलजं कोलसदृशं तद्दंष्ट्रासदृशच्छवि ।  
अलभ्यं मनुजै रन्नं मौक्तिकं पुण्यवर्जितैः ॥ ४३० ॥

गुञ्जाफलसमं स्थौल्यात् तिमिजं मौक्तिकं लघु ।  
पाटलीपुष्पसदृशं मन्दजाति सुवर्तुलम् ॥ ४३१ ॥

वंशजं शशिसङ्काशं कङ्कोलीफलमात्रकम् ।

प्राप्यते बहुभिः शुण्णैस्तद् रक्ष्यं वेदमन्त्रतः ॥ ४३२ ॥

वर्षोपलसमं दीप्त्या पाञ्चजन्यकुलोद्भवम् ।

कपोताण्डप्रमाणं तत् कान्तं षापहरं परम् ॥ ४३३ ॥

शुक्तिजन्माम्बुधेर्मध्ये सिंहले चारवाटके ।

पारसीके बर्बरे च भवेन्मुक्ताफलं शुभम् ॥ ४३४ ॥

स्वात्यां स्थिते रवौ मेघैर्ये शुक्ता जलविन्दवः ।

निगीर्णाः शुक्तिभिर्मुक्ता जायन्ते निर्मलत्विषः ॥ ४३५ ॥

स्थूला मध्यास्तथा सूक्ष्मा विन्दुमानानुसारतः ।

भवन्ति मुक्तास्तासां च मूल्यं तन्मानरूपतः ॥ ४३६ ॥

रुक्मिण्याख्या भवेच्छुक्तिस्तस्यां जातं प्रमौक्तिकम् ।

निर्मलं कुङ्कुमच्छायं जातीफलसमं वरम् ॥ ४३७ ॥

अमूल्यं तद् विनिर्दिष्टं रत्नलक्षणवेदिभिः ।

दुर्लभं नृपयोग्यं स्यात् स्वल्पभाग्यैर्न लभ्यते ॥ ४३८ ॥

सुस्निग्धं मधुरच्छायं मौक्तिकं सिंहलोद्भवम् ।

आरवाटसमुत्पन्नं पीतच्छायं सुनिर्मलम् ॥ ४३९ ॥

पारसीकोद्भवं स्वच्छं सितं मुक्ताफलं शुभम् ।

ईषच्छायामं च रूक्षं च मौक्तिकं बर्बरोद्भवम् ॥ ४४० ॥

चत्वारः स्युर्महादोषा मध्यमाः षट् प्रकर्तिताः ।

एवं दश समाख्यातास्तेषां वक्ष्यामि लक्षणम् ॥ ४४१ ॥

यत्रैकदेशे संलग्नः शुक्तिखण्डो विभाव्यते ।

शुक्तिलग्नः समाख्यातः स दोषः कुष्ठकारकः ॥ ४४२ ॥

मीनलोचनसङ्काशो दृश्यते मौक्तिके तु यः ।

मत्स्याख्यः स तु दोषः स्वात् पुत्रनाशकरो ध्रुवम् ॥ ४४३ ॥

दीप्तिहीनं गतच्छायं जठरं तद् विदुर्बुधाः ।  
 दारिद्र्यजननं यस्मात् तस्मात् तत् परिवर्जयेत् ॥ ४४४ ॥  
 मौक्तिकं विद्रुमच्छायमतिरक्तं विदुर्बुधाः ।  
 तस्मिन् सन्धारिते मृत्युर्जायते नात्र संशयः ॥ ४४५ ॥  
 उपर्युपरि बिभ्रन्ति बलयो यत्र मौक्तिके ।  
 त्रिवृत्तं नामतः ख्यातं दुर्भगत्वविधायकम् ॥ ४४६ ॥  
 अवृत्तं बलनं यत् तु चर्पटं तन्निगद्यते ।  
 मौक्तिकं ध्रियते येन तस्य कीर्तिर्भवेत् सदा ॥ ४४७ ॥  
 त्रिकोणं त्र्यस्रमाख्यातं सौभाग्यक्षयकारकम् ।  
 दीर्घं यत् तत् कृशं प्रोक्तं प्रज्ञाविध्वंसकारकम् ॥ ४४८ ॥  
 निर्भ्रममेकतो यत् तु कृशपार्श्वं तदुच्यते ।  
 सदोषं मौक्तिकं नित्यं निरुद्योगकरं हि तत् ॥ ४४९ ॥  
 अवृत्तं पीटकोपेतं खण्डं सम्भिन्नरूपितम् ।  
 अरम्यं गुणहीनं च स्वल्पमौल्यं हि मौक्तिकम् ॥ ४५० ॥  
 तारकाद्युतिसङ्काशं सुतारं तन्निगद्यते ।  
 सुवृत्तं मौक्तिकं यत् स्याद् गुणवत् तत् प्रकीर्त्यते ॥ ४५१ ॥  
 स्वच्छं दोषविनिर्मुक्तं निर्मलं मौक्तिकं मतम् ।  
 गुरुत्वं तोलने यस्य तद् घनं मौक्तिकं मतम् ॥ ४५२ ॥  
 शीतांशुबिम्बसङ्काशं मौक्तिकं स्निग्धमुच्यते ।  
 व्रणरेखाविहीनं यत् तत् स्यादस्फुटितं शुभम् ॥ ४५३ ॥  
 ईदृक्सर्वगुणोपेतं मौक्तिकं येन धार्यते ।  
 तस्यायुर्वर्धते लक्ष्मीः सर्वपापं प्रणश्यति ॥ ४५४ ॥  
 चतुर्धा मौक्तिकच्छाया पीता च मधुरा सिता ।  
 नीला चेति सभाख्याता रत्नतत्त्वपरीक्षकैः ॥ ४५५ ॥

पीता लक्ष्मीप्रदा ज्ञेया मधुरा बुद्धिवर्धनी ।  
शुक्ला यशःकरी छाया नीला सौभाग्यदाशनी ॥ ४५६ ॥

इति मौक्तिकपरीक्षा ॥

माञ्जरी प्रोच्यते गुञ्जा तास्तिस्रो रूपकं भवेत् ।  
रूपकैर्दशभिः प्रोक्तः कलञ्जो नाम नामतः ॥ ४५७ ॥

कांस्यपात्रद्वयं वृत्तं समानं रूपनामतः ।  
चतुश्छिद्रसमायुक्तं प्रत्येकं रज्जुयन्त्रितम् ॥ ४५८ ॥

दण्डः कांस्यमयः श्लक्ष्णो द्वादशाङ्गुलसंमितः ।  
पक्षद्वयसमानश्च प्रान्तयोर्मुद्रिकायुतः ॥ ४५९ ॥

मध्ये तस्य प्रकर्तव्यः कण्टकः कांस्यनिर्मितः ।  
पञ्चाङ्गुलायतस्तस्य मूले छिद्रं प्रकल्पयेत् ॥ ४६० ॥

निवेश्य छिद्रदेशेऽस्य शलाकाङ्गुलमात्रिका ।  
शलाके प्रान्तयोस्तस्याः कीलयेत् तोरणाकृतिः ॥ ४६१ ॥

तोरणस्य शिरोमध्ये कर्तव्या लघुकुण्डली ।  
तत्र रज्जुं निबध्नीयात् तां धृत्वा तोलयेत् सुधीः ॥ ४६२ ॥

कलञ्जमानकं द्रव्यमेकदेशे निवेशयेत् ।  
अन्यतो जलबिन्दुस्तु तोलनार्थं विनिक्षिपेत् ॥ ४६३ ॥

कण्टके च समे जाते तोरणस्य च मध्यमे ।  
तदा समं विजानीयात् तोलनं नाम कोविदः ॥ ४६४ ॥

इति तुलालक्षणम् ॥

चत्वारि त्रीणि युग्मं वा तथैकं वा तुलास्थितम् ।  
समं कलञ्जमानेन तदुत्तमतमं क्रमात् ॥ ४६५ ॥

नवमात् पञ्चमं यावत् कलञ्जेन समं यदा ।  
तत् क्रमादुत्तमं ज्ञेयं मौक्तिकं रत्नवेदिभिः ॥ ४६६ ॥

चतुर्दशात् समारभ्य दशसङ्ख्यावधि क्रमात् ।  
कलङ्गस्य समानत्वात् मौक्तिकं मध्यमं स्मृतम् ॥ ४६७ ॥

आरभ्य विशतितमात् क्रमात् पञ्चदशावधि ।  
लघ्व्यस्ताः कथिता मुक्ता मूल्यं च तदनुक्रमात् ॥ ४६८ ॥

अतः परं च सूक्ष्माणि मौक्तिकानि प्रचक्षते ।  
तोलने क्रम एष स्यान्मूल्ये चापि निरूपितः ॥ ४६९ ॥

सूक्ष्माणां स्वल्पकं मूल्यं लघूनां लघुमूल्यकम् ।  
मध्यानां मध्यमं मूल्यं गुरूणां बहुमूल्यता ॥ ४७० ॥

कलङ्गद्वयमानेन यद्येकं मौक्तिकं भवेत् ।  
न धार्यं नरनाथैस्तद् देवयोग्यमनुत्तमम् ॥ ४७१ ॥

उत्पत्तिराकरश्छाया गुणदोषाः शुभाशुभम् ।  
तोलनं मूल्यविन्यासः कथितः सोमभूशुजा ॥ ४७२ ॥

इति मौक्तिकतोलन-मूल्यविन्यासः ॥

सिन्धौ रावणगङ्गायां सिंहले जन्म कीर्तितम् ।  
क्षेत्राणि तत्र चत्वारि माणिक्यस्य बुधा जगुः ॥ ४७३ ॥

सिंहलं प्रथमं क्षेत्रं तत्र कालपुरं परम् ।  
अन्ध्रं तृतीयमादिष्टं चतुर्थं तुम्बरं स्मृतम् ॥ ४७४ ॥

सिंहले तु भवेद् रक्तं पद्मरागमनुत्तमम् ।  
पीतं कालपुरोद्भूतं कुरुविन्दमिति स्मृतम् ॥ ४७५ ॥

अशोकपल्लवच्छायमन्ध्रे सौगन्धिकं विदुः ।  
तुम्बरच्छायया नीलं नीलगन्धि प्रकीर्तितम् ॥ ४७६ ॥

उत्तमं सिंहलोद्भूतं निकृष्टं तुम्बरोद्भवम् ।  
मध्ययोर्मध्यमं ज्ञेयं माणिक्यं क्षेत्रभेदतः ॥ ४७७ ॥



माणिक्यस्य समाख्याता अष्टौ दोषा मुनीश्वरैः ।  
 गुणाश्चत्वार आख्याताः छायाः षोडश कीर्तिताः ॥ ४७८ ॥  
 छायाद्वितयसम्बद्धं द्विच्छायं बन्धुनाशनम् ।  
 द्विरूपं द्विपदं तेन माणिक्येन पराभवः ॥ ४७९ ॥  
 सभेदं भिन्नमित्युक्तं शस्त्रघातविधायकम् ।  
 कर्करं शर्करायुक्तं पशुबन्धुविनाशकृत् ॥ ४८० ॥  
 दुग्धेन च समालिप्तं लशुनापटमुच्यते ।  
 अशोभनं तदुद्दिष्टं माणिक्यं मणिकोविदैः ॥ ४८१ ॥  
 मधुबिन्दुसमच्छायं कोमलं परिकीर्तितम् ।  
 आयुर्लक्ष्मीं जयं हन्ति सदोषं तन्न धारयेत् ॥ ४८२ ॥  
 रागहीनं जडं प्रोक्तं धनहान्यपवादकृत् ।  
 घृञ्जं धूमसमाकारं वैद्युतं भयमावहेत् ॥ ४८३ ॥  
 ईदृग्दोषयुता निन्द्या मणयो मूल्यवर्जिताः ।  
 अपि प्राप्ता न ते धार्या गृहे शोभनमिच्छता ॥ ४८४ ॥  
 माणिक्यस्य गुणाः प्रोक्ताश्चत्वारो मुनिपुङ्गवैः ।  
 स्निग्धच्छाया गुरुत्वं च नैर्मल्यमतिरक्तता ॥ ४८५ ॥  
 सर्वलक्षणसम्पूर्णे पद्मरागे गृहस्थिते ।  
 अश्वमेधफलं तस्य वित्तमायुर्जयो भवेत् ॥ ४८६ ॥  
 छाया स्यात् पद्मरागस्य रक्तकोकनदप्रभा ।  
 खदिराग्निश्चकोराक्षी-कोकिलानेत्रसन्निभा ॥ ४८७ ॥  
 सारसाक्षी चकोरस्य सन्निपातश्च सप्तधा ।  
 एते गुणाः फलं छाया सिंहलोत्यमहामणौ ॥ ४८८ ॥  
 सिन्दूर-लोध्रकुष्पाभा गुग्गा-किंशुकसन्निभाः ।  
 छायास्ताः कुशविन्दुस्य रक्तस्य परिकीर्तिताः ॥ ४८९ ॥

अच्छत्वात् क्षीरसच्छाया कुङ्कुमोदकसन्निभा ।

ईषद्रक्ता भवेच्छाया सौगन्धिकमणेरियम् ॥ ४९० ॥

नीलोत्पलदलप्रख्या लोहवह्निसमप्रभा ।

नीलगन्धिमणेः प्रोक्ते छाये द्वे मणिकोविदैः ॥ ४९१ ॥

इति पद्मरागपरीक्षा ॥

इन्द्रनीलस्य सम्भूतिः सिंहलद्वीपमध्यतः ।

नद्या रावणगङ्गायाः कूले पद्माकरे स्मृता ॥ ४९२ ॥

सितच्छायो भवेद् विप्रस्तान्नः क्षत्रियजातिकः ।

पीतस्तु वैश्यजातीयो वृषलः कृष्णदीधितिः ॥ ४९३ ॥

दोषांस्तस्य प्रवक्ष्यामि नामभिर्लक्षणैश्च षट् ।

गुणांश्च कथयिष्यामि पञ्चधाऽष्टविधा च्छविः ॥ ४९४ ॥

अभ्रवत् पटलं यस्य तदभ्रकमिति स्मृतम् ।

धारणे तस्य सम्पत्तिरायुश्चैव विनश्यति ॥ ४९५ ॥

शर्करामिश्रितं यत् तु तद् विज्ञेयं सशर्करम् ।

तस्मिन् धृते दरिद्रत्वं देशत्यागश्च जायते ॥ ४९६ ॥

भेदसंशयकृत् त्रासस्तेन दंष्ट्रिभयं भवेत् ।

भिन्नं भिन्नमिति ज्ञेयं भार्यापुत्रविनाशनम् ॥ ४९७ ॥

मृत्तिका यस्य गर्भस्था लक्ष्यते रत्नकोविदैः ।

मृत्तिकागर्भकं नाम त्वग्दोषजननं भवेत् ॥ ४९८ ॥

दृषत् प्रलक्ष्यते यस्य गर्भे नीलस्य कोविदैः ।

अश्रमगर्भं तदाख्यातं तद्धर्ता परिभूयते ॥ ४९९ ॥

गुरुत्वं स्निग्धकान्तित्वं सुरङ्गं पार्श्वरञ्जनम् ।

तृणग्राहित्वमित्येते गुणाः पञ्च प्रकीर्तिताः ॥ ५०० ॥

नीलीरससमाभासा वैणवीपुष्पसन्निभा ।

लवणीपुष्पसङ्काशा नीलेन्दीवरसप्रभा ॥ ५०१ ॥

अतसीपुष्पसङ्काशा चाषपक्षसमद्युतिः ।

कृष्णाद्रिकर्णिकापुष्पसमानद्युतिधारिणी ॥ ५०२ ॥

मयूरकण्ठसच्छाया शम्भोः कण्ठनिभा तथा ।

विष्णुदेवसमाभासा भृङ्गपक्षसमप्रभा ॥ ५०३ ॥

दोषैस्त्यक्तो गुणैर्युक्त इन्द्रनीलो महामणिः ।

यस्य हस्ते भवेत् तस्य वित्तमायुर्वलं यशः ॥ ५०४ ॥

क्षीरमध्ये क्षिपेन्नीलं दुग्धं चेन्नीलतां व्रजेत् ।

इन्द्रनीलः स विज्ञेयो रविनन्दनवल्लभः ॥ ५०५ ॥

इन्द्रनीले धृते सौरिः प्रसन्नः सततं भवेत् ।

आयुश्च महती लक्ष्मीमारोग्यं च प्रयच्छति ॥ ५०६ ॥

इतीन्द्रनीलपरीक्षा ॥

तुरुष्कविषयेऽम्भोधेः सर्पापे विषमस्थले ।

भवेन्मरकतं रत्नं गुणो दोषोऽस्य कथ्यते ॥ ५०७ ॥

दोषाः सप्त भवन्त्यस्य गुणः पञ्चविधः स्मृतः ।

भवेदष्टविधा च्छाया मर्णैर्मरकतस्य हि ॥ ५०८ ॥

अस्त्रिगुणं रूक्षमित्युक्तं व्याधिस्तस्मिन् धृते भवेत् ।

विस्फोटं स्यात् सपिष्टकं तत्र शस्त्रहतिर्धृते ॥ ५०९ ॥

सपाषाणे भवेद् बन्धुनाशो मरकते धृते ।

विच्छायं मलिनं प्राहुर्बाधिर्यं तेन जायते ॥ ५१० ॥

कर्करं शर्करायुक्तं पुत्रशोकप्रदं धृतम् ।

जठरं कान्तिहीनं स्याद् दंष्ट्रिवह्निभयावहम् ॥ ५११ ॥

कल्माषवर्णं शबलं ततो मृत्युभयं भवेत् ।  
इति दोषाः समाख्याता वर्ण्यन्ते साम्प्रतं गुणाः ॥ ५१२ ॥

निर्मलं कथितं स्वच्छं गुरु स्याद् गुरुतायुतम् ।  
स्निग्धं रौक्ष्यविनिर्मुक्तमरजस्कमरेणुकम् ॥ ५१३ ॥

सुरागं रागबहुमिति पञ्च गुणाः स्मृताः ।  
एतैर्युक्तं मरकतं सर्वेषापभयापहम् ॥ ५१४ ॥

बर्हिपिच्छसमाभासा चाषपक्षसमा परा ।  
हरित्काचनिभा चान्या तथा सेवालसन्निभा ॥ ५१५ ॥

खद्योतपृष्ठसङ्काशा बालकीगरुसमा ।  
नवशाद्रलसच्छाया शिरीषकुसुमोपमा ॥ ५१६ ॥

एवमष्टौ समाख्याताश्छाया मरकताश्रयाः ।  
छायाभिर्युक्तमेताभिः श्रेष्ठं मरकतं भवेत् ॥ ५१७ ॥

सेवालवल्लरीच्छायं सुरङ्गं त्रासवर्जितम् ।  
अनर्घ्यं तं मरकतं प्राहुः सर्वविषापहम् ॥ ५१८ ॥

इति मरकतपरीक्षा ॥

हिमालये सिंहले च विन्ध्ये तापीतटे तथा ।  
स्फटिकं जायते रत्नं नानारूपमनोहरम् ॥ ५१९ ॥

हिमाद्रौ चन्द्रसङ्काशं स्वच्छं कान्तियुतं भवेत् ।  
सूर्यकान्तं च तत्रैकं चन्द्रकान्तं तथा परम् ॥ ५२० ॥

सूर्याशुस्पर्शमात्रेण बर्हि वमति तत्क्षणात् ।  
सूर्यकान्तं तदाख्यातं स्फटिकं रत्नवेदिभिः ॥ ५२१ ॥

पूर्णेन्दुकरसंस्पर्शादिमृतं क्षरति क्षणात् ।  
चन्द्रकान्तं तदाख्यातं दर्लभं स्यान्न कलौ यगे ॥ ५२२ ॥

अशोकपल्लवच्छायं दाडिमीबीजसप्रभम् ।  
विन्ध्ये तापीतटोद्देशे जायते मन्दकान्तिकम् ॥ ५२३ ॥

सिंहले जायते कृष्णमाकरे नीलगन्धिके ।  
पद्मरागभवस्थाने विविधं स्फटिकं भवेत् ॥ ५२४ ॥

इति स्फटिकपरीक्षा ॥

ईषत्पीतं पविच्छायं स्वच्छं कान्त्या मनोहरम् ।  
पुष्परागमिति ख्यातं रत्नं रत्नपरीक्षकैः ॥ ५२५ ॥

इति पुष्परागपरीक्षा ॥

सितं च धूम्रसङ्काशमीषत्कृष्णं सितं तु यत् ।  
वैडूर्यं नाम तत् प्रोक्तं भार्जारनयनोपमम् ॥ ५२६ ॥

इति वैडूर्यपरीक्षा ॥

मधुविन्दुसमं वाऽपि गोमूत्रादिसमप्रभम् ।  
गोमेदकं तदाख्यातं रत्नं सोममहीशुजा ॥ ५२७ ॥

इति गोमेदपरीक्षा ॥

सेतौ सागरमध्ये तु जायते वल्लरी तु या ।  
विद्रुमाख्या सुरक्ता सा दुर्लभा रत्नरूपिणी ॥ ५२८ ॥

पाषाणत्वं भजत्येषा प्रयत्नात् कथिता सती ।  
प्रवालं नाम तद् रत्नं वर्णाढ्यं मन्दकान्तिकम् ॥ ५२९ ॥

इति विद्रुमपरीक्षा ॥

पद्मरागस्य नीलस्य ये दोषाः परिकीर्तिताः ।  
तैरेव दूषितं रत्नं सन्त्याज्यं स्फटिकं नृपैः ॥ ५३० ॥

गौरवं स्वच्छता कान्तिः काठिन्यं रत्नजा गुणाः ।  
विहाय वज्रं नान्येषु लाघवं शोभनं भवेत् ॥ ५३१ ॥

रत्नानां रूपसाम्यं तु धूर्त्ताः कुर्वन्ति यत्नतः ।  
तेषां परीक्षां वक्ष्यामि रत्नारत्नविचारिणीम् ॥ ५३२ ॥

वज्रेण वेधयेद् वज्रं कृत्रिमं चेद् विभिद्यते ।  
कृत्रिमं मौक्तिकं नश्येत् क्षालितं लवणाम्भसा ॥ ५३३ ॥

माणिक्यादीनि रत्नानि वर्षणात् कथनादपि ।  
शोधयेद् रत्नवित् प्राज्ञः कृत्रिमं शुद्धमेव च ॥ ५३४ ॥

त्यजति कथितं रागं कृत्रिमं तदुदीरितम् ।  
मार्दवं दृश्यते घृष्टे ज्ञेयं तत् कृत्रिमं बुधैः ॥ ५३५ ॥

एवं विचार्य रत्नानि कोशे सञ्चिनुयान्नृपः ।  
आयुर्लक्ष्मीं जयं कीर्त्तिं लभते रत्नसङ्ग्रहात् ॥ ५३६ ॥

इति रत्नपरीक्षा ॥

स्तोकस्तोकेन पूर्यन्ते तडागा जलबिन्दुभिः ।  
मृत्तिकाकणसङ्घातैर्वल्मीकं वर्धते यतः ॥ ५३७ ॥

क्षौद्रं च राजवित्तं च स्तोकस्तोकेन वर्द्धते ।  
तस्माद् राज्ञा प्रयत्नेन कोशे द्रव्यस्य सञ्चयः ॥ ५३८ ॥

राष्ट्रादायातवित्तस्य चतुर्भागान् प्रकल्पयेत् ।  
धर्मार्थकामसिद्धयर्थं कुर्याद् भागत्रयं नृपः ॥ ५३९ ॥

भागैकैकै चान्यं कार्यः कोशस्य सञ्चयः ।  
कोशवान् सुखमाप्नोति कोशहीनस्तु सीदति ॥ ९४० ॥

इति कोशाध्यायः ॥ ४ ॥

जलदुर्गं गिरिदुर्गं दुर्गं पाषाणनिर्मितम् ।  
इष्टिकाभिः कृतं दुर्गं दुर्गं स्यान्मृत्तिकामयम् ॥ ९४१ ॥

वनदुर्गं मरुदुर्गं दुर्गं दारुनिर्मितम् ।  
नरदुर्गं च नवमं तेषां वक्ष्यामि लक्षणम् ॥ ९४२ ॥

अगाधेनाथ तोयेन वेष्टितं जलजं भवेत् ।  
दुरारोहं च शैलाग्रमुदकेन समन्वितम् ॥ ९४३ ॥

गिरिदुर्गं समाख्यातं नयशास्त्रविशारदैः ।  
पाषाणघटितं दुर्गमश्मदुर्गमुदीरितम् ॥ ९४४ ॥

इष्टिकाभिः कृतं सम्यक् सुधालिप्तं समुज्ज्वलम् ।  
इष्टिकादुर्गमाख्यातं परिखात्रेष्टितं महत् ॥ ९४५ ॥

मृदा विरचितं यत् तु तद् दुर्गं मृत्तिकामयम् ।  
वनदुर्गं समाख्यातं घनं कण्टकशाखिभिः ॥ ९४६ ॥

अन्तःस्थैः सञ्चितं तोयं बहिःस्थानां च दुर्लभम् ।  
मरुदुर्गं समाख्यातं मरुदेशसमं यतः ॥ ९४७ ॥

दारुभिर्वेणुभिः क्लृप्तं दुर्गं दारुमयं स्मृतम् ।  
शस्त्रहस्तैर्महायोधैर्निर्मितं नरदुर्गकम् ॥ ९४८ ॥

एतेषामुत्तमं दुर्गं गिरिजं जलजं तथा ।  
मध्यमानीतराण्याहुः कनिष्ठं स्याच्च दारुजम् ॥ ९४९ ॥

इति नवविधदुर्गलक्षणम् ॥

दुर्गे यन्त्राणि कार्याणि नाना प्रहरणानि च ।  
दुर्गद्वाराणि गुप्तानि कार्याण्यपि च भूभुजा ॥ ९९० ॥

सञ्चयश्चात्र सर्वेषामायुधानां विधीयते ।  
अश्मनां च प्रभूतानां सिकतानां तथैव च ॥ ९९१ ॥

कुहालरज्जुवेत्राणां पिटकानां तथैव च ।  
सर्वेषां शिल्पभाण्डानां तत्र सञ्चय इष्यते ॥ ९९२ ॥

औषधानां च सर्वेषां वादित्राणां तथैव च ।  
यवसानां प्रभूतानामिन्धनानां च सञ्चयः ॥ ९९३ ॥

गुडस्य सर्वतैलानां घृतस्य मधुनस्तथा ।  
तथा च सर्वधान्यानां पशुगोमययोरपि ॥ ९९४ ॥

कुम्भेष्वग्नीविषा धार्या व्याघ्रा सिंहाश्च बन्धनैः ।  
अन्यानि सर्ववस्तूनि दुर्गे सञ्चिनुयान्मृपः ॥ ९९५ ॥

इति दुर्गाध्यायः ॥ ९ ॥

मौलं भृत्यं तथा मैत्रं श्रेणमाटविकं बलम् ।  
अमित्रमपरं पष्टं सप्तमं नोपलभ्यते ॥ ९९६ ॥

वंशक्रमागतं मौलं भृत्यं द्रविणदानतः ।  
मैत्रीकरणतो मैत्रं श्रेष्ठमेतद् बलत्रयम् ॥ ९९७ ॥

सम्बद्धं जन्मकर्मभ्यां निश्चितं समयैश्च यत् ।  
तद् बलं श्रेणमारुयातं तच्च मध्यममिष्यते ॥ ९९८ ॥

पर्वतोपान्तसंवासिनिषादम्लेच्छजातिकम् ।  
अधमं तत् समाख्यातं बलमाटविकं बुधैः ॥ ९९९ ॥

शात्रवास्तु समाक्रान्ता दासभावमुपस्थिताः ।  
तेषां बलं तु विज्ञेयममित्रजबलं बुधैः ॥ १००० ॥



सन्निधौ न च तत् कार्यं विश्वसेन कदाचन ।

युद्धेषु पुरतः कार्यं नृपैर्युद्धविशारदैः ॥ १६१ ॥

लोहचर्मविनिर्माणाः कार्पासरचिता अपि ।

शल्कैश्च घटिताः कार्याः सन्नाहाः सुदृढाः सदा ॥ १६२ ॥

बाहुत्राणैः शिरस्त्राणैरङ्गत्राणैश्च संवृतम् ।

पताकाभिर्ध्वजैः स्तम्भैः शोभमानं भवेद् बलम् ॥ १६३ ॥

वेत्रैर्वेशैश्च काष्ठैश्च चर्मभिर्दृढबन्धनैः ।

वर्तुलानि विधेयानि वर्माणि बलगुप्तये ॥ १६४ ॥

व्याघ्रचर्मपिनद्धानि शातकौम्भमयानि च ।

फलकानि विचित्राणि कारयेत् स्वबले सदा ॥ १६५ ॥

मौले बले तु ये मुख्यास्तेषां कुर्वीत माननम् ।

रत्नैर्विभूषणैर्वस्त्रैः प्रियैर्वाक्वैर्मनोहरैः ॥ १६६ ॥

वृत्तिं तेषां प्रकुर्वीत यथायोग्यं सुपुष्कलाम् ।

ग्रामेण ग्रामयुग्मेन ग्रामैर्वा हेमसञ्चयैः ॥ १६७ ॥

भृत्यानां वेतनं दद्याद् यथाकालमतन्द्रितः ।

प्रत्यहं प्रतिमासं वा मासत्रयमथापि वा ॥ १६८ ॥

चतुर्मासोदितं वाऽपि मासषट्कमथापि वा ।

संवत्सरमितं वाऽपि कार्यापेक्षितया नृपः ॥ १६९ ॥

प्रत्यहं वीक्षणं कार्यमलुब्धैरात्मपूरुषैः ।

पक्षे पक्षे स्वयं पश्येद् वेतनैर्विधृतान् भटान् ॥ १७० ॥

कृतश्रमान् सदोत्साहान् रणोचितधृतायुधान् ।

जितश्रवाणां शूराणां सायुधानां नरेश्वरः ॥ १७१ ॥

दद्यात् प्रसादं भृत्यानां सोत्साहास्ते भवन्त्यतः ।  
अलसानायुधैर्हीनान् दण्डयेत् तान् महीपतिः ॥ ५७२ ॥

इति पदातिरक्षणम् ॥

सैन्धवैर्यवनोद्गतैः काम्बोजप्रभवैरपि ।  
शिक्षितैर्बहुभिर्वाहैः संयुक्तं बलमुत्तमम् ॥ ५७३ ॥  
साध्यन्ते तुरगैरेव दूरस्था अपि वैरिणः ।  
लभ्यते तुरगैः कीर्त्तिर्यस्याश्वास्तस्य भूः स्थिरा ॥ ५७४ ॥  
वाहिताः पोषिताः सम्यग्वाहाः कार्या महीश्रुजा ।  
अवाहिता न योग्यास्ते मार्गे सङ्ग्रामकर्मणि ॥ ५७५ ॥  
दूर्वादियवसैरश्वान् खादनैश्चणकादिभिः ।  
स्नेहैर्घृतादिकैर्भोज्यै रसैश्च परिपोषयेत् ॥ ५७६ ॥  
प्रत्यहं वाहयेदश्वान् प्रातःकाले प्रयत्नतः ।  
ततस्ते कर्मयोग्याः स्युर्विनोदे समरेऽध्वनि ॥ ५७७ ॥  
रूक्षाहारैरर्जार्णेन वाहनस्यातियोगतः ।  
शीतातपपरिक्लेशैरश्वानां रोगसम्भवः ॥ ५७८ ॥  
तेषां चिकित्सितं कार्यमश्वायुर्वेदकोविदैः ।  
अविलम्बेन दातव्यमौषधं रोगशान्तये ॥ ५७९ ॥  
उत्थायोत्थाय विशति गात्रं सङ्कोचयत्यपि ।  
आध्मातो विह्वलीभूतः शीर्षं धारयते गुरु ॥ ५८० ॥  
शकृत् त्यजति सामं च सशब्दं जठरानिलः ।  
व्याधेः सुभिक्षवर्तस्य लक्ष्मैतत् परिकीर्तितम् ॥ ५८१ ॥  
नवद्वारेषु निक्षिप्य शृण्ठीचूर्णं तुरङ्गमः ।  
सञ्चार्यः शनकैस्तेन प्रकृतिं याति मारुतः ॥ ५८२ ॥

तथापि यदि नो सुस्थस्तदाऽभ्यङ्गं प्रयोजयेत् ।

सिद्धार्थलवणं व्योषयुजा तैलेन वाजिनः ॥ ५८३ ॥

कुक्षी च जठरं पृष्ठं स्वेदयेद् यत्रवान् भिषक् ।

सार्द्रकम्बलगूढेन सन्तप्तेनाश्मना मुहुः ॥ ५८४ ॥

तथापि यदि नो शाम्येत् तदा कुर्यान्निरूहणम् ।

चिञ्चाफलकृतं कलकं काञ्जिकेन विमिश्रितम् ॥ ५८५ ॥

सिद्धार्थसैन्धवोपेतं कन्दर्पफलसंयुतम् ।

शतपुष्पासवोपेतं तिलतैलेन मिश्रितम् ॥ ५८६ ॥

निरूहणे नियुञ्जीत तेन वायुः प्रशाम्यति ।

सुस्थ्यात्मा जायते वाजी यदि नानेन कर्मणा ॥ ५८७ ॥

कुक्षिद्वये तदा तस्य तप्तलोहशलाकया ।

विन्दवो बहवः कार्याः पङ्क्तिद्वयसमाश्रिताः ॥ ५८८ ॥

तत्क्षणे जायते सुस्थो जठरं स्थिथिलं भवेत् ।

मनःप्रसक्तिं भजते तुरगो नात्र संशयः ॥ ५८९ ॥

अन्येद्युर्दापयेत् पानं पाचनं बद्धिदीपनम् ।

एला मागधिका शुण्ठी तिक्तं लवणपञ्चकम् ॥ ५९० ॥

वचा चातिविषा हिङ्गु चूर्णमेतैः प्रकल्पितम् ।

पलार्द्धं सुरया युक्तं सुराप्यर्धाढकोन्मिता ॥ ५९१ ॥

क्रमोऽयं सर्वशूलानां शान्तये परिकीर्तितः ।

गुडेन सहितां शुण्ठीं केवलां वा प्रयोजयेत् ॥ ५९२ ॥

त्रिफला पिप्पलीमूलं ऽयूषणं जीरकद्वयम् ।

रामठं तिन्तिडीकं च यवानी गौरसर्षपाः ॥ ५९३ ॥

अजमोदोऽश्वगन्धा च पटोलं चाम्बवेतसम् ।

त्रिवृन्निम्बश्च मुस्ता च पर्यटं कटुरोहिणी ॥ ५९४ ॥

दाढिमं कृष्णलवणं सैन्धवं विडमेव च ।  
 सामुद्रं काचलवणं सर्वमेकत्र चूर्णयेत् ॥ १९१ ॥  
 पलमेकं प्रयुञ्जीत वातरोगे घृतान्वितम् ।  
 पित्तोद्भवेषु रोगेषु मधुशर्करयान्वितम् ॥ १९६ ॥  
 कफजन्मसु रोगेषु दापयेत् सुरया समम् ।  
 आरनालयुतं दत्तं शूलाध्मानहरं परम् ॥ १९७ ॥  
 युक्तं मांसरसेनैतद् वाजिनां पुष्टिवर्धनम् ।  
 उष्णोदकेन वा दत्तं सर्वरोगहरं परम् ॥ १९८ ॥  
 श्लेष्मा समुत्कटोऽश्वानां नासारन्ध्रात् स्रवेद् यदि ।  
 तदा सिंहाणको रोगस्तस्य वक्ष्ये चिकित्सितम् ॥ १९९ ॥  
 तैलं सिद्धार्थकोद्भूतमजामूत्रविमिश्रितम् ।  
 सिंहीफलरसोन्मिश्रं नस्यं सिंहाणकापहम् ॥ ६०० ॥  
 शुण्ठी दुरालभा मुस्ता कर्चूरं बृहतीद्वयम् ।  
 भार्ङ्गी कर्कटशृङ्गी च वचा पुष्करपिप्पली ॥ ६०१ ॥  
 घृतेन मधुना वापि सितया च समन्वितम् ।  
 चूर्णं लेहे प्रयुञ्जीत कासहिकाविनाशनम् ॥ ६०२ ॥  
 रसाजीर्णे समुत्पन्ने सर्वगात्रं जडं भवेत् ।  
 क्लेशाद् यत् क्रमते वाजी तस्य वच्मि प्रतिक्रियाम् ॥ ६०३ ॥  
 रसार्तस्य प्रयोक्तव्यं लङ्घनं लाघवावधि ।  
 कृष्णमृत्तिकया लिम्पेत् सर्वगात्राणि कोष्ण्या ॥ ६०४ ॥  
 शिरावेधः प्रकर्तव्यः प्रबले गात्रगौरवे ।  
 उरसः पुरतो भागे पश्चाद्भाग उपाण्डजे ॥ ६०५ ॥  
 पूर्वपश्चिमकायस्य गौरवे चाधिके सति ।  
 शिराः सर्वाः प्रमोक्तव्या वंशोपाण्डगता अपि ॥ ६०६ ॥

पथ्यां गुडसमोपेतां पिचुमन्ददलान्विताम् ।  
प्रदद्याद् रसपाकार्थं जठराग्निप्रदीपनम् ॥ ६०७ ॥

चलत्यूर्ध्वमधो मुष्कं पीडां प्रकुरुते भृशम् ।  
यस्मिन् भागे चलेन्मुष्कस्तेन पादेन लङ्गति ॥ ६०८ ॥

मुष्कसञ्चलनाञ्चाली तस्य वच्मि चिकित्सितम् ।  
तैलाभ्यङ्गः प्रकर्तव्यः स्वेदो धान्यसमुद्भवः ॥ ६०९ ॥

निर्वाति स्थापयेदश्वमुष्णमन्नं प्रदापयेत् ।  
उपाण्डजा च मोक्तव्या भिषजा तद्रता शिरा ॥ ६१० ॥

तथाप्यशान्तौ योक्तव्यो निरूहः सानुवासनः ।  
चालिभागत्रिके कार्यमग्निकर्म विचक्षणैः ॥ ६११ ॥

शङ्कुवत् तिष्ठतः कर्णौ नेत्रयोः परिवर्तनम् ।  
स्तम्भस्सर्वेषु गात्रेषु भवेदुत्कर्णकेऽनिलात् ॥ ६१२ ॥

अभ्यङ्गो मर्दनं स्वेदः कर्तव्यश्च प्रयत्नतः ।  
शङ्कुपोर्मन्ययोः पुच्छे शिरावेधः प्रशस्यते ॥ ६१३ ॥

कर्णमूलात् स्कन्धपार्श्वीत् पृष्ठवंशस्य पार्श्वगे ।  
त्रिकमध्यसमायाते रेखे स्थूरावधिस्थिते ॥ ६१४ ॥

कारयेत् तप्तलोहेन घृतेनाभ्यङ्गनं त्र्यहम् ।  
जलमुष्णं यवक्षारमिश्रं तैलेन पाययेत् ॥ ६१५ ॥

मन्ययोः स्तब्धता यस्य स्वेदादिस्तस्य पूर्ववत् ।  
मन्यावंशे शिरावेध्ये नस्यं यत्नेन कारयेत् ॥ ६१६ ॥

आभा शुण्ठी निशा रास्ना द्विज्जु कुष्ठं रसाञ्जनम् ।  
कणा प्रियङ्गु तच्छूर्णं रास्नाक्रथेन भावनम् ॥ ६१७ ॥

गोशृङ्गबर्हिणः पिच्छमच्छभल्लस्य दन्तिनः ।  
केशा नखाश्च दन्ताश्च सिद्धार्थाश्चेति चूर्णितैः ॥ ६१८ ॥

एतैः प्रकल्पितो धूपो मन्दुरासु प्रधूपितः ।  
अश्वकायगतान् सर्वान् ग्रहानुच्चाटयत्यलम् ॥ ६१९ ॥

वारणैर्भद्रजातीयैः कालिङ्गवनजन्मभिः ।  
शिक्षितैः सज्जितैः शूरैर्लभ्यते विजयो युधि ॥ ६२० ॥

शूरो रूढो महाकायः सर्वलक्षणसंयुतः ।  
एको विजयते दन्ती मदघूर्णितलोचनः ॥ ६२१ ॥

मुख्यं दन्तिबलं राज्ञां समरे विजयैषिणाम् ।  
तस्मान्निजबले कार्या बहवो वारणोत्तमाः ॥ ६२२ ॥

ततस्तेषां महीपालः पोषणे यत्नवान् भवेत् ।  
राजाभैर्घृतसम्मिश्रैर्दध्ना च परिलोडितैः ॥ ६२३ ॥

पुष्टमांसरसोपेतैरिक्षुकाण्डैः सुधासमैः ।  
शुकपक्षप्रतीकाशशालिपुञ्जैर्मनोहरैः ॥ ६२४ ॥

नवगोधूमकुल्माषैर्यावनालैः फलान्वितैः ।  
हरितैश्च तथा शुष्कैस्तृणैः कालोचितैरपि ॥ ६२५ ॥

विविधैः क्षीरपानैश्च शर्करारससंयुतैः ।  
द्विकालं जलपानैश्च तथा तोयावगाहनैः ॥ ६२६ ॥

मृत्तिकासृदुशय्याभिः पांसुक्रीडनकैरपि ।  
प्रीणयेद् द्विरदान् नित्यं यथा पुष्टा भवन्ति ते ॥ ६२७ ॥

बन्धनात् ताडनाद् व्याधेर्वनसौख्यविचिन्तनात् ।  
असात्म्यादन्नतोऽजीर्णादायासाज्जागरादपि ॥ ६२८ ॥

जायन्ते करिणां रोगास्तेषां कार्यं चिकित्सितम् ।  
औषधैर्वनसम्भूतैरापणादाहृतैरपि ॥ ६२९ ॥

चूर्णं दशपलं दद्यात् प्रत्यरत्नि त्रिषाणिनाम् ।  
कल्कं तद् द्विगुणं काथमाढकं परिभाषितम् ॥ ६३० ॥

द्रव्ये मूलं द्रवे तोयं समभागावशेषितम् ।  
प्रबोधकालः काले च मूत्रे मूत्रं च दन्तिनः ॥ ६३१ ॥

नवबन्धनदुःखार्त्तं तोयं द्रोणीषु पाययेत् ।  
यामार्धनालिकाशिष्टे दिने निस्सारयेज्जलात् ॥ ६३२ ॥

आलानयेत् ततो नागं शतधौतेन सर्पिषा ।  
सेचयेत् सर्वगात्रेषु दिनसायं विचक्षणः ॥ ६३३ ॥

ततो दिनद्वयादूर्ध्वं घृतेनैव प्रसेचयेत् ।  
शीतार्त्तं सेचयेन्नागं तैलेनैकेन कोविदः ॥ ६३४ ॥

हासयेत् क्रमशस्तस्य कालं तोयावगाहने ।  
इक्षून् विसमृणालानि मधुराश्च महीरुहः ॥ ६३५ ॥

कदलीकन्दशालकैः शृङ्गाटककसेरुकम् ।  
मधुकाकोलवाराणां मूलमारग्वधस्य च ॥ ६३६ ॥

मनःप्रीतिकरं दद्यादेतत्सन्तापशान्तये ।  
व्याधियुक्तस्य नागस्य वक्ष्याम्यथ चिकित्सितम् ॥ ६३७ ॥

आदौ रोगपतिं वक्ष्ये स्थावरं जङ्गमाश्रितम् ।  
नामभिर्बहुभिर्युक्तं जन्मन्यन्ते च यो भवेत् ॥ ६३८ ॥

ज्वरो नेरषु विख्यातः पालकः सामजन्मसु ।  
अभितापस्तुरङ्गेषु वारको रासभेष्वसौ ॥ ६३९ ॥

उष्ट्रेष्वैलसकः प्रोक्तो गोषु प्रोक्तस्तथेश्वरः ।  
 अक्षको दन्दशूकेषु हारिद्रो महिषेष्वपि ॥ ६४० ॥  
 अजाविके प्रलापः स्यान्मृगरोगो मृगेष्वपि ।  
 अवपातः शकुन्तेषु मत्स्येष्विन्द्रमदाभिधः ॥ ६४१ ॥  
 गुल्मेषु ग्रन्थिको ज्योतिर्वनस्पत्यौषधीष्वपि ।  
 पुष्पेषु पर्वतः प्रोक्तो रूपको नलिनीष्वपि ॥ ६४२ ॥  
 धान्येषु चूर्णकः ख्यातः कोद्रवेषु ललः स्मृतः ।  
 शाकेषु मधुको भूम्यामूषरोऽप्सु च नीलिका ॥ ६४३ ॥  
 अमीभिर्नामभिर्लोकैः ज्वर एको निगद्यते ।  
 विहाय मानवानन्ये ज्वरं सोऽहुमनीश्वराः ॥ ६४४ ॥  
 पालकस्य ततश्चास्य चिकित्सा नोपदिश्यते ।  
 अन्तर्धातून् पुरो व्याप्य बहिः पश्चात् प्रकाशते ॥ ६४५ ॥  
 दुश्चिकित्सस्ततश्चासौ पालको मृत्युरूपकः ।  
 आचार्यैर्बहुभिस्तस्माच्चिकित्सा नास्य वर्णिता ॥ ६४६ ॥  
 सुवहा सुरसा दारु मृस्ता-कुष्ठ-रसोनकम् ।  
 मधुशीर्ष-विडङ्गौ च भार्ज्जी सिद्धार्थकद्रवम् ॥ ६४७ ॥  
 मूलकं पञ्चक्रौलं च करञ्जद्वितयं तथा ।  
 महान्ति पञ्चमूलानि कफवातप्रशान्तये ॥ ६४८ ॥  
 गुडूची पर्णिकायुग्मं द्वे मेदे जीवकर्षभौ ।  
 काकोल्यावश्वगन्धा च विदारी च शतावरी ॥ ६४९ ॥  
 वातपित्तभवान् रोगानशेषान् सामजन्मनाम् ।  
 चूर्णः कल्कः कषायो वा योगोऽयं हन्ति निश्चितम् ॥ ६५० ॥



पटोलपाठाकुष्ठानि निम्बधात्र्यमृता विषा ।  
 धान्यकं पर्पटं तिक्ता-वत्सके कफपित्तजित् ॥ ६५१ ॥  
 हिङ्गु सौवर्चलं शुण्ठी मुहं शूलस्य शान्तये ।  
 श्यूषणेनाञ्जनं चाक्षुणोः शुण्ठ्या केवलयाऽपि वा ॥ ६५२ ॥  
 अश्वगन्धा कणा रात्रिः कृमिघ्नं रसपञ्चकम् ।  
 पृथक् पृथक् पलान्यष्टौ वरिष्ठो मुष्टिमात्रकः ॥ ६५३ ॥  
 पञ्चभिर्लवणैर्युक्तो योगोऽयं हन्ति मारुतम् ।  
 मूत्रकृच्छ्रमथाध्मानं शूलं चापि व्यपोहति ॥ ६५४ ॥  
 कुटजं शृङ्गवेरं च यवक्षारं च चित्रकम् ।  
 पूतिद्वयं च सिद्धार्थं विडङ्गातिवषा घनः ॥ ६५५ ॥  
 पिप्पली पिप्पलीमूलं रजनी शिग्रु कुष्ठकम् ।  
 सिन्धुजातं वचा हिङ्गु चूर्णितो गोमयान्वितः ॥ ६५६ ॥  
 योगोऽयं जाठरस्याग्नेः करिणां दीपनः परः ।  
 सामवायुं दिनस्त्याशु सामवातोद्भवा रुजः ॥ ६५७ ॥  
 सैन्धवं जीरकं दन्ती शृङ्गवेरं फलत्रयम् ।  
 करञ्जद्वितयं कृष्णा पटोलं निम्बपल्लवाः ॥ ६५८ ॥  
 ज्योतिष्मती गुडूची च वासा चेति सुचूर्णितः ।  
 पिण्डो मृदोहृदं हन्ति वह्निमाशु करोति च ॥ ६५९ ॥  
 त्रिवृदर्कः स्नुही दन्ती नीली लवणपञ्चकम् ।  
 ब्राह्मी च रेचनाः शूलकृम्याध्मानविनाशनाः ॥ ६६० ॥  
 पाठा-पटोल-कुष्ठानि निम्बभूनिम्बपर्पटम् ।  
 ज्योतिष्मती स्नुही वासः चव्यग्रन्थिकशिग्रुकम् ॥ ६६१ ॥  
 वचा-कदफल-रोध्राणि चित्रकं बृहतीफले ।  
 तिक्ता दुरालभा रात्रिः करञ्जं त्रिफला तथा ॥ ६६२ ॥

त्रिकटु त्रायमाणा च पौष्करं गजपिप्पली ।  
धातकी चेति चूर्णोऽयं मधुना कण्ठरोगनुत् ॥ ६६३ ॥

सैन्धवं नागरं कुष्ठं वचा शिग्रु निशाद्वयम् ।  
सिद्धार्थक-यवक्षारौ सर्वमेकत्र चूर्णितम् ॥ ६६४ ॥

दध्ना विलोडितं कोष्णं कफवातजशोफजित् ।  
स्वेदं च कारयेच्छोफे प्रच्छन्नं वा यथोचितम् ॥ ६६५ ॥

शोफे विपाटिते पक्वे द्विपविद् सैन्धवान्विता ।  
क्षेपणीया प्रयत्नेन ब्रह्मान्तः पूयशान्तये ॥ ६६६ ॥

कुप्यत्यसृक् च पित्तं च जाते सद्यःक्षते भृशम् ।  
घृतमाक्षिकपूर्णं तद् विधातव्यं दिनत्रयम् ॥ ६६७ ॥

तिला निम्बस्य पत्राणि रजनी चेति पेषितम् ।  
मधुयुक्तं ब्रह्मानां स्याच्छोधनं रोपणं परम् ॥ ६६८ ॥

कतकस्य फलं रोध्रं मधुकं चन्दनं घनम् ।  
प्रपौण्डरीकं मञ्जिष्ठा बालकोशीरकं तथा ॥ ६६९ ॥

एभिर्विरचिता वर्त्तिश्चूर्णमाश्रोतनं तथा ।  
सर्वेषामक्षिरोगाणां शस्यते सामजन्मनाम् ॥ ६७० ॥

क्षीरद्रुमाणां निष्काथे त्रिवृतं निक्षिपेदनु ।  
त्रिफला रोचनं लाक्षा सिन्दूरं रोध्रगुग्गुलम् ॥ ६७१ ॥

भल्लात-रजनी-घोण्टाफलकासीर(म)-सैन्धवम् ।  
सौराष्ट्रिकाञ्जनं चैव रसं सर्ज्जसमुद्भवम् ॥ ६७२ ॥

श्रीवेष्टं चेति सञ्चूर्ण्य काथे सम्मिश्रयेत् ततः ।  
द्वर्षा विघटयंस्तज्जः शनैर्षट्प्रदिना भिषक् ॥ ६७३ ॥

लेहनत् तद् घनीभूतं पिच्छलं वज्रलेपयेत् ।

द्विपानां तलबन्धार्थं कल्पयेत् सुविचक्षणः ॥ ६७४ ॥

इति गजचिकित्सा ॥

पर्णिका मुद्गपर्णी माषपर्णी । उग्रगन्धा वचा-रसोनौ । रसपञ्चकः ।  
पूतिद्वयं कृष्णा पिप्पली । वासा आटरूषकः । ग्रन्थिकं पिप्पलीमूलम् ।  
कटफलं काश्मर्यम् । सौराष्ट्रिका तुवरमृत्तिका । त्रिवृतं त्रिस्नेहम् । श्रीषेष्ठः  
सरलद्रुमनिर्यासः ॥ ६७७ ॥

इति गजौषधिनिघण्टुः ।

मुख्यं दन्तिबलं राज्ञां समरे विजयैषिणाम् ।

तस्मान्निजबले कार्या बहवो द्विरदा नृपैः ॥ ६७८ ॥

उपचारान् प्रकुर्वीत दानार्थं करिणां नृपः ।

अनेकायुधसङ्कीर्णाः पताकाध्वजराजिताः ।

चतुर्भिस्तुरगैर्युक्ता दृढाः सारथिनोदिताः ॥ ६७९ ॥

महारथैः समाक्रान्ता बहवः स्यन्दना नृपैः ।

चतुरङ्गे बले कार्या रणे विजयकाङ्क्षिभिः ॥ ६८० ॥

खड्गचर्मधराः केचिदन्ये स्युः कुन्तपाणयः ।

सेल्लचक्रधराः केचित् केचिन्मुद्गरपाणयः ॥ ६८१ ॥

धनुर्धरास्तथा केचित् केचित् परशुपाणयः ।

शक्तिशूलधराः केचित् केचिच्च क्षुरिकाधराः ॥ ६८२ ॥

यन्त्रमुक्तायुधाः केचित् केचिन्मुक्तायुधास्तथा ।

अमुक्तायुधहस्ताश्च मुक्तायुधकरास्तथा ॥ ६८३ ॥

ईदृक् चतुर्बलं विद्वान् युद्धाय विजितश्रमः ।

कुर्यादतन्द्रितो राजा शत्रुसंहरणोद्यतः ॥ ६८४ ॥

इति बलाध्यायः ॥ ६ ॥

कुलीनं च सुशीलं च सुखे दुःखे च सम्मतम् ।  
अमायं दृढचित्तं च धनैः प्राणैरवश्वकम् ॥ ६८५ ॥

नीतिज्ञं शौचसम्पन्नं व्यसनेष्वपराङ्मुखम् ।  
कुर्वीत नृपतिर्मित्रं धर्मार्थं सुखसिद्धये ॥ ६८६ ॥

इति सुहृदध्यायः ॥ ७ ॥

आत्मायत्तो नृपः श्रेष्ठो द्वयायत्तस्तु मध्यमः ।  
कनिष्ठः सचिवायत्त इति नीतिविदो विदुः ॥ ६८७ ॥

मदधीनमिदं राज्यं राजा च वशगो मम ।  
मया यत् क्रियते कार्यं तत् कार्यं केन लब्धयते ? ॥ ६८८ ॥

इत्यात्मगर्वेणाध्मातः सचिवो यत्र जल्पति ।  
कनिष्ठं तत्र तद् राज्यं सचिवायत्तमुच्यते ॥ ६८९ ॥

विज्ञप्तं यन्मया कार्यमवश्यं मन्यते प्रभुः ।  
इत्यारोप्य द्वयोः साम्यं सचिवो यत् तु भाषते । ६९० ॥

सुखासुखप्रदं चैवमुभयाधीनसिद्धितः ।  
तद्राज्यमुभयायत्तं मध्यमं परिकीर्तितम् ॥ ६९१ ॥

प्रभोराज्ञां विना नाहं समर्थः कार्यसिद्धये ।  
इति भीत्या नृपे भक्त्या सचिवो यत्र वक्त्यलम् ॥ ६९२ ॥

यत् तु राज्यं भयापेतं सुखदं सर्वसिद्धिदम् ।  
श्रेष्ठं स्थिरतरं सम्यगात्मायत्तं प्रकीर्तितम् ॥ ६९३ ॥

अनुग्रहे निग्रहे च दाने चादानकर्मणि ।  
प्रवृत्तौ च निवृत्तौ च ग्रहणे मोक्षणे तथा ॥ ६९४ ॥

स्वयं समर्थो यो राजा स्वाज्ञा चैव निर्गला ।  
निजशक्त्या समायुक्तः स प्रभुः प्रभुरुच्यते ॥ ६९५ ॥

आज्ञारूपेण या शक्तिः सर्वेषां मूर्धनि स्थिता ।  
प्रभुशक्तिर्हि सा ज्ञेया सप्रभा महिमोदया ॥ ६९६ ॥

इति प्रभुशक्त्यध्यायः ॥ ८ ॥

कार्यस्य साधनोपायाः सहायास्तत्कृतौ क्षमाः ।  
देशकालविचारश्च विघ्नानां च प्रतिक्रिया ॥ ६९७ ॥

कार्यसिद्धौ सुखं चेति पञ्चाङ्गो मन्त्र इष्यते ।  
गुरुशुक्रमतेऽप्येष चाणक्यादिमते तथा ॥ ६९८ ॥

पश्चात्सापविहीनश्च सानुबन्धं सुखोदयः ।  
अभीष्टश्चाविलम्बश्च विशिष्टो मन्त्र इष्यते ॥ ६९९ ॥

बहुभिर्भिद्यते मन्त्रो द्वाभ्यां मन्त्रो न नश्यति ।  
आत्मना विहितो मन्त्रो ब्रह्मणाऽपि न भिद्यते ॥ ७०० ॥

सततं गुप्तवाक्यस्य नित्यं गुप्तेऽङ्गिताकृतेः ।  
फलैर्ज्ञेयाः सदारम्भाः पुण्यं पूर्वार्जितं यथा ॥ ७०१ ॥

वधिरान्धजडान् मूकान् व्याधितान् वृद्ध-बालकान् ।  
प्रिया अपि स्त्रियो म्लेच्छांस्तिरश्चोऽपि शुकादिकान् ॥ ७०२ ॥

श्रुतिगोचरतो देशात् तथा लोचनगोचरात् ।  
धारयेत् परतो यत्नात् तत्र काले नरेश्वरः ॥ ७०३ ॥

आरुह्य चोन्नतं स्थानं प्रासादं वा रहःस्थितम् ।  
अरण्ये विजने वाऽपि मन्त्रं कुर्यादलक्षितः ॥ ७०४ ॥

मध्याह्ने मन्त्रयेन्मन्त्रं कृताहारो गतक्लमः ।  
रात्रावपरभागे वा गतनिद्रः सुखोत्थितः ॥ ७०५ ॥

धर्ममर्थं च कामं च कृत्याकृत्यं बलाबलम् ।  
अभिज्ञानपि मित्राणि देशरक्षाक्रियाक्रमम् ॥ ७०६ ॥

रिपूणां निग्रहोपायमर्थानामर्जनोद्यमम् ।  
 भृत्यानां भरणं चैव प्रत्यूहानां प्रतिक्रियाम् ॥ ७०७ ॥  
 सन्माननं च मित्राणां पुत्राणां नयशिक्षणम् ।  
 शुद्धान्तवनितारक्षां शिक्षां च गजवाजिनाम् ॥ ७०८ ॥  
 मन्त्रिणां मन्त्रितं दुष्टममात्यानां विचेष्टितम् ।  
 रक्षणं च कुमाराणां सामन्तानां च शातनम् ॥ ७०९ ॥  
 रागापरागौ लोकानामात्मनश्च गुणागुणौ ।  
 आय-व्ययं च विज्ञानां कोशस्यापि विवर्धनम् ॥ ७१० ॥  
 दुष्टानां दमनं चैव शिष्टानां परिपालनम् ।  
 पूजनं सुर-विप्राणां वर्णाश्रमनिरीक्षणम् ॥ ७११ ॥  
 दुर्गाणां रक्षणं सम्यक् परभूपालचेष्टितम् ।  
 मारणं तस्करादीनामात्मरक्षाविधिक्रमम् ॥ ७१२ ॥  
 प्रकृतीनां च सद्भावं धान्यादीनां समर्घताम् ।  
 शान्तिकं पौष्टिकं कर्म नित्यं नैमित्तिकं तथा ॥ ७१३ ॥  
 माननं बुद्धिवृद्धानां देशकालविमर्शनम् ।  
 चिन्तयेन्मन्त्रिभिः सार्द्धं स्वयं वा वसुधाधिपः ॥ ७१४ ॥  
 आहूय मन्त्रिणः सर्वान् मन्त्रयेत् पृथक् पृथक् ।  
 अभिप्रायं विदित्वेषां गुणदोषौ विचारयेत् ॥ ७१५ ॥  
 मन्त्रिभिर्मन्त्रिते मन्त्रे गुणदोषौ विचार्य च ।  
 स्वयं निश्चित्यान्यतरत् कार्यं कुर्यान्महीपतिः ॥ ७१६ ॥  
 किं कृतं करणीयं किं क्रियमाणं च किं मया ।  
 किं सिद्धं किमु साध्यं मे इति चिन्त्यं मुहुर्मुहुः ॥ ७१७ ॥

बहुलाभं सुसाध्यं च धर्म्यं कीर्त्तिविवर्धनम् ।  
कार्यं विचार्य कर्तव्यं भूभुजा सुखमिच्छता ॥ ७१८ ॥

समावाय-व्ययौ यत्र व्ययो यत्राधिको भवेत् ।  
असाध्यं च शतोपायैः कथञ्चित् तन्न मन्त्रयेत् ॥ ७१९ ॥

अधर्म्यमयशस्यं च पश्चात्तापकरं च यत् ।  
दुर्लभं क्लेशबहुलं दुर्मन्त्रं तन्न मन्त्रयेत् ॥ ७२० ॥

कामात् क्रोधाद् भयादन्यल्लोभ्यमानो न मुह्यति ।  
यया शक्त्या युतः कार्य(र्ये) मन्त्रशक्तिस्तु सा स्मृता ॥७२१॥

इति मन्त्रशक्त्यध्यायः ॥ ९ ॥

भूमिं द्रव्यं गजानश्वान् रत्नानि विजयं तथा ।  
ग्रहीतुमुद्यतोऽरीणां विक्रमोपचितो नृपः ॥ ७२२ ॥

प्रारब्धं यत् स्वयं कार्यं देवाद् यदि न सिध्यति ।  
न सीदति च तत् कर्तुमुत्साही च पुनः पुनः ॥ ७२३ ॥

यस्य स्यादुद्यमे नित्यं चित्तमुत्साहसंयुतम् ।  
उत्साहशक्तिः सा ज्ञेया नृपाणां भूतिमिच्छताम् ॥ ७२४ ॥

इत्युत्साहशक्त्यध्यायः ॥ १० ॥

नाक्रान्तिसाध्यो यः कश्चिद् देशकालाद्यपेक्षया ।  
तेन सार्द्धं प्रकुर्वीत सन्धिं नीतिविचक्षणः ॥ ७२५ ॥

जेता शत्रुं बलिष्ठं यस्तस्माद्भ्यधिकेन वा ।  
तत्रापि सन्धिं कुर्वीत नयशास्त्रविशारदः ॥ ७२६ ॥

बलीयसा पीड्यमानो योद्धुं तेन च न क्षमः ।  
तत्रापि सन्धिं कुर्वीत मत्वा नीतिमनुत्तमाम् ॥ ७२७ ॥

सन्धिश्चतुर्विधः प्रोक्तो मैत्रः सम्बन्धजस्तथा ।  
परस्परोपकारारूप उपहारस्तथैव च ॥ ७२८ ॥

सुजनोऽयमिति ज्ञात्वा स्वयं सद्गुणबान्धवः ।  
 करोत्यलोभतः सन्धि मित्रसन्धिः स उच्यते ॥ ७२९ ॥  
 कन्यादानेन यः कुर्यात् सन्धि कार्यवशान्नृपः ।  
 सम्बन्धजः स विज्ञेयः सन्धिः सन्धिविचारकैः ॥ ७३० ॥  
 अन्योऽन्यस्योपकारार्थं यत्र सन्धीयते नृपः ।  
 परस्परोपकाराख्यः स सन्धिः प्रोच्यते बुधैः ॥ ७३१ ॥  
 गजानन्धांस्तथा रत्नं सुवर्णं भूमिमेव च ।  
 दत्त्वा यः क्रियते सन्धिरुपहारः स उच्यते ॥ ७३२ ॥

इति सन्ध्यध्यायः ॥ ११ ॥

सुयत्नेन सहायेन सामर्थ्येन बलेन च ।  
 मन्त्रैर्हीनेन भूपाळः सार्द्धं कुर्वीत विग्रहम् ॥ ७३३ ॥  
 कामजो लोभजश्चैव भूभवो मानसम्भवः ।  
 अभयाख्यः समाख्यात इष्टजोऽथ मदोत्थितः ॥ ७३४ ॥  
 अर्थशास्त्रे परः ख्यात एकद्रव्याभिलाषुकः ।  
 इत्यष्टौ विग्रहाः प्रोक्ता नवमो नोपलभ्यते ॥ ७३५ ॥  
 स्त्रीनिमित्तो हि यो जातो विग्रहः कामजः स्मृतः ।  
 द्रव्यापहारजनितो विग्रहो लोभजस्तथा ॥ ७३६ ॥  
 भूम्यर्थमुत्थितो यस्तु विग्रहो भूभवो महान् ।  
 विरुदार्थं कृतो यस्तु विग्रहो मानसम्भवः ॥ ७३७ ॥  
 शरणागतरक्षार्थं यो भवेद् विग्रहो महान् ।  
 अभयाख्यः स कथितो विग्रहो नीतिवेदिभिः ॥ ७३८ ॥  
 मित्रार्थे बन्धुभृत्यार्थे विग्रहो यः समाचरेत् ।  
 इष्टजः स तु निर्दिष्टो नीतिस्पष्टार्थदृष्टिभिः ॥ ७३९ ॥



मदिरामदजातेन विद्याधनमदेन च ।

यौवमेन मदेनाथ विग्रहो यो भवेन्नृणाम् ॥ ७४० ॥

एतैर्मदैः समुत्पन्नो मतिभ्रंशकरो महान् ।

अविवेकाद् य उत्पन्नः स भवेच्च मदोत्थितः ॥ ७४१ ॥

एकमर्थं समुद्दिश्य यो भवेद् विग्रहो मिथः ।

स प्रोक्तः शास्त्रतत्त्वज्ञैरेकद्रव्याभिलाषुकः ॥ ७४२ ॥

इति विग्रहाध्यायः ॥ १२ ॥

दैवोपहतकोशश्च व्याधिना बाधितोऽपि वा ।

व्यसनासक्तचित्तो वा शत्रुणा पीडितोऽपि वा ॥ ७४३ ॥

बलकोशविहीनो वा यो वा मित्रैर्वियोजितः ।

तस्योपरि नृपो यायाज्जिगीषुर्जयसिद्धये ॥ ७४४ ॥

शरत्काले वसन्ते वा रिपोर्नाशमुपस्थिते ।

निमित्तं शकुनं लब्ध्वा यात्रां कुर्वीत भूपतिः ॥ ७४५ ॥

सन्धानजा पार्ष्णिरोधा मित्रविग्रहणी तथा ।

द्वन्द्वनिर्व्याजजा कुल्या सप्तमी चापि शीघ्रगा ॥ ७४६ ॥

पार्ष्णिग्राहेण सन्धाय पश्चात् कुर्वीत भूपतिः ।

सन्धानयात्रा सा ज्ञेया नृपाणां क्षेमकारिणी ॥ ७४७ ॥

पार्ष्णिग्राहस्य रोधार्थं नियोज्यात्मबलं महत् ।

गच्छतां सा भवेद् यात्रा पार्ष्णिरोधा शुभावहा ॥ ७४८ ॥

शत्रोः सार्धं स्वमित्रेण कारयित्वा सुविग्रहम् ।

गच्छतां सा भवेद् यात्रा मित्रविग्रहणी परा ॥ ७४९ ॥

यस्योपरि स्वयं यायादानयेत् तदरिं नयात् ।

सा यात्रा द्वन्द्वजा प्रोक्ता रिपुसंहारकारिणी ॥ ७५० ॥

सर्वतः स्वस्थचित्तस्य बलिष्ठस्थारिघातिनः ।  
 भवेद् या नृपतेर्यात्रा निर्व्याजा सा प्रकीर्तिता ॥ ७५१ ॥  
 रिपुवंश्येन सार्द्धं यो गच्छत्यरिबिनाशने ।  
 सा तु यात्रा भवेत् कुल्या द्विषतां भयकारिणी ॥ ७५२ ॥  
 रिपोर्विनाशमुद्दिश्य त्वक्त्वा चान्यप्रमादकम् ।  
 सहसा क्रियते यात्रा सा भवेच्छ्रीघ्नगा भृशम् ॥ ७५३ ॥  
 इति यात्राभेदाः ॥

देशं कालं तथा मित्रं निमित्तं बलमात्मनः ।  
 विचार्य कुर्वतो नित्यं यात्रा भवति सिद्धिदा ॥ ७५४ ॥  
 मूलेऽर्के श्रवणे सौम्ये भौमाहिर्बुध्न्यदैवते ।  
 कृत्तिकायां बुधो युक्तो वाक्पतिस्तु पुनर्वसौ ॥ ७५५ ॥  
 भाग्ये शुक्रः शनिः स्वातौ तिष्ठन्तः सर्वसिद्धिदाः ।  
 तस्मादेते समाख्याताः सिद्धियोगा मनीषिभिः ॥ ७५६ ॥  
 सहस्रकिरणो हस्तै मृगाङ्को मृगशीर्षके ।  
 अश्विन्यां च धरापुत्रे मैत्रे चन्द्रमसः सुतः ॥ ७५७ ॥  
 दिवौकसां गुरुः पुष्ये रेवत्यां भृगुनन्दनः ।  
 रोहिण्यां शनिवारे तु सुधायोगाः प्रकीर्तिताः ॥ ७५८ ॥  
 रिक्तासु सूर्यजे सूर्ये नन्दासु भृगुनन्दने ।  
 जयासु धरणीपुत्रे भद्रासु च बुधे विधौ ॥ ७५९ ॥  
 पूर्णासु त्रिदशाचार्ये स्थिते सिद्धा तिथिर्भवेत् ।  
 सर्वकार्यकरी नृणां यात्रायां च विशेषतः ॥ ७६० ॥  
 प्रतिपद् गमने शस्ता द्वितीया क्षेमदा भवेत् ।  
 तृतीया धनलाभाय चतुर्थी निन्दिता सदा ॥ ७६१ ॥

पञ्चमी श्रीकरी ज्ञेया षष्ठी यानेऽतिकुत्सिता ।  
सप्तमी सर्वलाभाय कुत्सिता चाष्टमी तिथिः ॥ ७६२ ॥

नवमी च सदा निन्द्या भूमिदा दशमी भवेत् ।  
वैष्णवी जयदा नित्यं द्वादशी परिवर्जिता ॥ ७६३ ॥

किं पुनर्वहुनोक्तेन सर्वसिद्धा त्रयोदशी ।  
असिते च सिते पक्षे वर्जनीया चतुर्दशी ॥ ७६४ ॥

पूर्वभागं परित्यज्य पूर्णिमा गमने वरा ।  
अमावास्या विशेषेण शशिहीना विवर्जिता ॥ ७६५ ॥

उत्तरात्रितयं पुष्यो रविवारे शुभप्रदः ।  
रोहिणी श्रवणं चित्रा सोमवारे सुखावहाः ॥ ७६६ ॥

अहिर्बुध्न्यं च पौष्णं च भौमवारे प्रशस्यते ।  
पुनर्वसुर्गुरोर्वारे भाग्यं च श्रवणे स्थिते ॥ ७६७ ॥

हरिदैवं द्विदैवं च वह्निदैवं शनेर्दिने ।  
धिष्ण्यान्धेतानि शस्तानि वारेष्वेतेषु सर्वदा ॥ ७६८ ॥

हस्तः पुनर्वसुः पुष्यो रेवती मृगशर्षिकम् ।  
अनुराधाश्विनी श्रोत्रं शस्तानि गमने नृणाम् ॥ ७६९ ॥

चरलग्ने प्रयातव्यं द्विस्वभावेऽथवा नृपैः ।  
लग्ने स्थिरे न गन्तव्यं यात्रायां क्षेममिच्छुभिः ॥ ७७० ॥

अष्टमं जन्मतस्त्यक्त्वा लग्नं द्वादशमेव च ।  
ग्रहाणां च बलं प्राप्य गच्छेदिच्छन् जयं नृपः ॥ ७७१ ॥

गुरुलग्ने बुधस्तुर्ये पञ्चमे भृगुनन्दनः ।  
षष्ठे कुजार्कतनयौ तृतीये चण्डदीधितिः ॥ ७७२ ॥

चन्द्रमा दक्षमो यस्य स यात्रायां जयी भवेत् ।  
क्षेमेण गमनं तस्य क्षेमेण च निवर्तते ॥ ७७३ ॥

बुधजीवसितानां च यदि केन्द्रत्रिकोणगः ।  
 एको भवेद् ग्रहो यस्य तस्य यात्रा सुखप्रदा ॥ ७७४ ॥  
 द्वौ चेत् केन्द्रत्रिकोणस्थावतियोगः स कथ्यते ।  
 तत्र यात्रा नरेन्द्राणां क्षेमदा रिपुनाशिनी ॥ ७७५ ॥  
 योगाधियोगः कथितः त्रिभिः केन्द्रत्रिकोणैः ।  
 तत्र यातुर्भवेत् क्षेमो भुवो लाभो रिपोर्वधः ॥ ७७६ ॥  
 केन्द्रत्रिकोणगाः सौम्याः पापाः षष्ठ-त्रि-लाभगाः ।  
 ग्रहा यस्य प्रयाणे स्युस्तस्य लाभो जयो भवेत् ॥ ७७७ ॥  
 योगयात्रा भवेच्छस्ता नृपाणां भूतिमिच्छताम् ।  
 तारागुणे द्विजातीनामन्येषां शकुनादिभिः ॥ ७७८ ॥  
 उत्तरासु विशाखायां रोहिण्यां गमने नृपः ।  
 दिवसस्य तृतीयांशमाद्यभागं विवर्जयेत् ॥ ७७९ ॥  
 सार्प-राक्षस-रौद्रेषु ज्येष्ठायां वासरस्य हि ।  
 वर्जयेन्मध्यमं भागं यात्रायां पृथिवीपतिः ॥ ७८० ॥  
 स्वात्यश्वि-पुष्य-हस्तेषु यात्रायां परिवर्जयेत् ।  
 दिनस्य पश्चिमं भागं जयमिच्छन् मर्हापतिः ॥ ७८१ ॥  
 मैत्रैन्द्र-त्वाष्ट्र-पौष्णेषु त्याज्यो यत्नान्महीभुजा ।  
 रजन्याः प्रथमो भागः सदा विजयमिच्छता ॥ ७८२ ॥  
 याम्ये पूर्वात्रये मैत्रे निशामध्यं परित्यजेत् ।  
 गमने भूपतिर्दक्षो रिपुघाती जयोत्सुकः ॥ ७८३ ॥  
 श्रवणादित्रये त्याज्यो नक्षत्रे दितिदैवते ।  
 निशायाश्चरमो भागः प्रयाणे पृथिवीभुजा ॥ ७८४ ॥  
 श्रवणे च तथा हस्ते पुष्ये च मृगमस्तके ।  
 सर्वदा गमनं शस्तं नृपाणां सिद्धिमिच्छताम् ॥ ७८५ ॥

मैत्राश्वि-पुष्य-हस्ताश्च सर्वदिक्षु शुभावहाः ।  
यात्रायां सुप्रशस्तास्ते सर्वद्वारिकसंज्ञिताः ॥ ७८६ ॥

गच्छेत् प्राचीमुदीचीं च कृत्तिकादिषु सप्तसु ।  
मघादिसप्तके गच्छेद् दक्षिणां पश्चिमां दिशम् ॥ ७८७ ॥

मैत्रादिसप्तके यायात् पश्चिमां दक्षिणां दिशम् ।  
धनिष्ठादिषु धिष्ण्येषु व्रजेद् यक्षेन्द्रयोर्दिशोः ॥ ७८८ ॥

वैपरीत्याद् यदा गच्छेत् परिघो लङ्घितो भवेत् ।  
लङ्घितः परिघो हन्ति सर्वकार्याणि यायिनाम् ॥ ७८९ ॥

वायव्यामानलीमाशां समाक्रम्य स तिष्ठति ।  
परिघो दण्डवत् तस्माद् यात्रायां तं विवर्जयेत् ॥ ७९० ॥

गमनं केचिदिच्छन्ति कृत्तिकादिषु सप्तसु ।  
आग्नेयां दिशि प्राच्यां च न दोषः परिघोद्भवः ॥ ७९१ ॥

मघादिषु तथाऽऽग्नेयीं प्राचीं गच्छन् न दुष्यति ।  
मैत्रादिषु दिशं वायोर्धनदस्य दिशं व्रजेत् ॥ ७९२ ॥

धनिष्ठादिषु धिष्ण्येषु वायव्यामथ वारुणीम् ।  
ककुभं गच्छता नैव परिघो लङ्घितो भवेत् ॥ ७९३ ॥

ज्येष्ठा प्राचीदिशं हन्ति गच्छतां कामितं फलम् ।  
पूर्वाभाद्रपदा याम्यां प्रतीचीमपि रोहिणी ॥ ७९४ ॥

उत्तराफाल्गुनी तद्द्रुत्तरां ककुभं सदा ।  
यातृणां च भवेत् क्लेशः सन्देहेन निवर्त्तनम् ॥ ७९५ ॥

इति सर्वदिगृक्षाणि ।

शुक्रादित्यदिने गन्ता वर्जयेत् पश्चिमां दिशम् ।  
बुधे भौमे च कौबेरीं ककुभं परिवर्जयेत् ॥ ७९६ ॥

सोमे शनैश्च-रे वारे दिशं प्रार्चीं परित्यजेत् ।  
गुरोर्वारे न गन्तव्यं दक्षिणां ककुभं प्रति ॥ ७९७ ॥

वारशूलमिदं प्रोक्तमाचार्यैः कैश्चिदेव हि ।  
तस्मादस्मिन् न गन्तव्यं वारशूले विचक्षणैः ॥ ७९८ ॥

इति वारशूलम् ॥

आदित्यस्य दिने वज्या धनिष्ठा कृत्तिका मघा ।  
अनुराधा तथाऽश्लेषा भरणी गमने बुधैः ॥ ७९९ ॥

आषाढे द्वे विशाखा च त्याज्याः सोमस्य वासरे ।  
धनिष्ठाऽऽर्द्रा शतभिषग् भौमवारे विवर्जिताः ॥ ८०० ॥

कृत्तिका रेवती मूलमनुराधा तथाऽश्विनी ।  
वज्या शतभिषक् चैव बुधवारे शुभेच्छुभिः ॥ ८०१ ॥

मृगं शतभिषक् पौष्णं वर्जयेद् गुरुवासरे ।  
पुष्याश्लेषामघा ब्राह्मीं याने शुक्रदिने त्यजेत् ॥ ८०२ ॥

आषाढयुगलं हस्तं चित्रामुत्तरफाल्गुनीम् ।  
मन्दवारे त्यजेत् प्राज्ञो यात्रायां पार्थिवोत्तमः ॥ ८०३ ॥

इति ऋक्षदोषवारणानि ॥

बहुलासु दधि प्राश्यं ब्राह्म्यां च घृतपायसम् ।  
पेन्दवे माषवटिका रौद्रे च मधुरं दधि ॥ ८०४ ॥

पुनर्वसौ पटोलानि पुष्ये सर्पिश्च पायसम् ।  
सर्पधिष्ये तिला भक्ष्या मघासु कृशरोदनम् ॥ ८०५ ॥

पायसं पूर्वफाल्गुन्यामर्यम्णे शाकभोजनम् ।  
यावकं पाणिनक्षत्रे चित्रायां चित्रभोजनम् ॥ ८०६ ॥

स्वात्यां धात्रीफलं स्वाद्यं द्विदैवे गुडभक्तकम् ।  
कुलत्थान् मित्रनक्षत्रे यावकं शक्रदैवते ॥ ८०७ ॥

मूले मूलकमास्वाद्यं पूर्वाषाढे घनं दधि ।  
उत्तरायां जलं शीतं श्रवणे श्लक्ष्णसक्तवः ॥ ८०८ ॥

शालिभक्तं धनिष्ठायां वारुणर्क्षे च शष्कुलीः ।  
पूर्वाभाद्रपदे क्षौद्रं बीजपूरं तथोत्तरे ॥ ८०९ ॥

रेवत्यां सिद्धमुद्राः स्युरश्विन्यां स्वादु भोजनम् ।  
भरण्यां सतिलं तोयं प्राश्य याता सुखी भवेत् ॥ ८१० ॥

इति नक्षत्रदोहदम् ॥

पुष्पवत्यां महादेव्यामकाले वृष्टिदर्शने ।  
सज्जाते गोत्रकलहे वृषदंशमृगे तथा ॥ ८११ ॥

आशौचे गृहदाहे च भूकम्पे चण्डमारुते ।  
दिग्दाहे भूमिनिर्घोषे न गन्तव्यं जिगीषुणा ॥ ८१२ ॥

क्षुते स्वयं वाऽपि परैर्लभे क्वापि च वारिते ।  
दृष्टे ज्वालां विना धूमे तुषकाष्ठस्य दर्शने ॥ ८१३ ॥

मषीभस्मनि तैले च परिशुष्के च गोमये ।  
शशे दिगम्बरे सर्पे न गन्तव्यं सुखार्थिना ॥ ८१४ ॥

खरोष्ट्रमहिषारूढाः संन्यासिश्रावकान्त्यजाः ।  
कर्णनासादिभिर्हीना विकेशाः कृष्णवाससः ॥ ८१५ ॥

मुक्तकेशाऽतिकृष्णाङ्गा तैलाभ्यक्ता रजस्वला ।  
गर्भिणी विधवोन्मत्त-क्लीबान्ध-बधिरा नराः ॥ ८१६ ॥

एतेषां दर्शने जाते न गन्तव्यं कदाचन ।  
आत्मनो दौर्मनस्ये च न यात्रा सिद्धिदा भवेत् ॥ ८१७ ॥

इत्यमङ्गलानि शकुनानि ॥

पूर्णकुम्भे तथाऽऽदर्शे दधिन मद्ये तथाऽऽमिषे ।  
मीने शङ्खे ध्वजे छत्रे चामरे वारयोषिति ॥ ८१८ ॥

चाषे मृगभरद्वाजे फलपुष्पाक्षतेष्वपि ।

वृषभे समदे नागे सिते वाहे द्विजोत्तमे ॥ ८१९ ॥

सुवर्णे दिव्यरत्ने च वीणायां पटहे तथा ।

बद्धे चैव पशौ हृष्टे यात्रा भवति सिद्धिदा ॥ ८२० ॥

नृपो विप्रः सुहृद् वेद्या कुमारी पाण्डुराम्बरा ।

वृषाश्च कुञ्जराखटा नरा नार्यः शुभावहाः ॥ ८२१ ॥

गच्छेति पृष्ठतो वाक्यमेहीति पुरतः शुभम् ।

आशिषः सर्वतः शस्ता मनसस्तुष्टिरूर्जिता ॥ ८२२ ॥

छिन्धि भिन्धि जहीत्यादि वाचो निन्द्या अपि स्फुटम् ।

उद्यतानां रिपोर्घाति पापद्धौ शोभनाः सदा ॥ ८२३ ॥

इति यात्रायां मङ्गलप्रदानि शकुनानि ॥

श्वा यात्रासमये गच्छेद् वामं दक्षिणतो यदि ।

स्पृशेद् वा श्रवणं वामं यात्रासिद्धिर्भवेत् तदा ॥ ८२४ ॥

प्रवेशे दक्षिणं गच्छेज्जृम्भते वा रत्नोद्यतः ।

करोति नितरां सौख्यं विपरीता तु कुकुरी ॥ ८२५ ॥

क्रोशद्वयं यदा गच्छेत् सह पान्थेन मण्डलः ।

वामगो मूत्रयेद् वाऽपि तदाऽसौ शुभसूचकः ॥ ८२६ ॥

गजस्थानं हयस्थानं शाद्वलं शयनस्थलम् ।

उलूखल-ध्वज-छत्र-चामरं सफलद्रुमम् ॥ ८२७ ॥

इष्टिकान्निचयं कुम्भं पर्याणं मृत्तिकाचयम् ।

पुष्पवत् फलवत् स्थानं श्वा गच्छन् शुभदो भवेत् ॥ ८२८ ॥

कृतमूत्रो यदा गच्छेत् पुरस्तात् सरमासुतः ।

तदाऽभिलषितं कार्यं यातुः सिध्यति निश्चितम् ॥ ८२९ ॥



वामगो मूत्रयेदार्ये गोमये कुक्कुरो यदि ।

मृष्टं भोजनमुद्दिष्टं शुष्के निःस्नेहभोजनम् ॥ ८३० ॥

अमेध्यमोदनं मांसं नूतनं वस्तु किञ्चन ।

मुखे निक्षिप्य गच्छन् श्वा यातुर्लाभं विनिर्दिशेत् ॥ ८३१ ॥

आर्द्रमस्थि तथा वस्त्रं पादत्राणं मुखे दधन् ।

उपस्थितः प्रमुञ्चेत् सारमेयः सुखप्रदः ॥ ८३२ ॥

इति श्वशकुनानि ॥

शान्तदीप्तप्रभेदेन ज्ञातव्याः ककुभः क्रमात् ।

शुभाशुभफलज्ञानविचाराय मनीषिभिः ॥ ८३३ ॥

सूर्ये ज्वाला ततो धूमः पश्चादङ्गारसम्भवः ।

ततश्च पश्चिमे भागे भस्मस्थानं प्रकीर्तितम् ॥ ८३४ ॥

भस्माङ्गारशिखाधूमं दीप्तमित्यभिधीयते ।

शेषाः शान्ता दिशः प्रोक्ताश्चतस्रः पूर्वसूरिभिः ॥ ८३५ ॥

निष्फलं भस्मनः स्थानमङ्गारस्त्रासमावहेत् ।

ज्वाले मृत्युर्भवेद् धूमस्थाने दुःखं विनिश्चितम् ॥ ८३६ ॥

याममात्रं वसेद् भानुर्दिग्विदिक्षु प्रदक्षिणम् ।

चत्वारो दिवसे यामा यामवत्यां तथैव च ॥ ८३७ ॥

माहेन्द्र्यां प्रथमे यामे सूर्यो ज्वालाकुलो भवेत् ।

द्वितीये वह्निदिग्भागे तृतीये पितृदैवते ॥ ८३८ ॥

चतुर्थे नैर्ऋते स्थाने रात्रौ तिष्ठति भानुमान् ।

तृतीये धनदस्थाने प्रत्यूषे दिशि शूलिनः ॥ ८३९ ॥

शिवा रटन्ति दीप्तेषु फलमीरितमावहेत् ।

शिवा शान्ते ज्वलन्तीषु शुभं संसति निश्चितम् ॥ ८४० ॥

लाभं च विजयं सौख्यं मित्राणां च समागमम् ।  
रटन्ती शान्तदिग्भागे क्रमात् फलमिदं वदेत् ॥ ८४१ ॥

अनेनैव प्रकारेण पल्लीशकुनमादिशेत् ।  
दीप्तस्थाने रटन् काकः शोभनं फलमादिशेत् ॥ ८४२ ॥

दीप्ते दीप्तमुखः काकः कुर्वाणः परुषं स्वरम् ।  
कार्यसिद्धिं प्रदर्शयति विनाशं कुरुते ध्रुवम् ॥ ८४३ ॥

दिप्ताभिमुखमारब्धः पुनः शान्तेऽभिवासते ।  
कार्यं संशयितं कृत्वा पुनस्तत्सिद्धिमादिशेत् ॥ ८४४ ॥

दीप्ते शान्तमुखः काकः कुर्वाणो मधुरं स्वरम् ।  
ईप्सितार्थं रिपोर्नाशं लाभं स्त्रीरत्नं दिशेत् ॥ ८४५ ॥

अन्तरिक्षेऽथ वृक्षे वा कुर्वाणो मधुरं स्वरम् ।  
मूर्द्धस्थाने शुभं वक्ति सर्वदा बलिभोजनः ॥ ८४६ ॥

इति शिवा-पल्ली-काकशकुनानि ॥

पोतकीस्थानमालोक्य तोरणानि प्रकल्पयेत् ।  
 तोरणात् तोरणं कार्यं चत्वारिंशत्क्रमान्तरम् ॥ ८४७ ॥

पक्षद्वयस्थितौ वृक्षावष्टधन्वन्तरान्तरौ ।  
शिलाशकलयुग्मं वा कल्पितं तोरणं विदुः ॥ ८४८ ॥

गृहे पिष्टमयं कृत्वा पोतकीमिथुनं सुधीः ।  
पूजयेत् पुष्प-धूपार्चैः कुमारीमपि भोजयेत् ॥ ८४९ ॥

तोरणस्थानमागम्य पोतक्यावधिवासयेत् ।  
प्रयतः सन् गृहं गत्वा स्वप्यात् पाण्डविके स्मरन् ॥ ८५० ॥

सूर्योदये समुत्थाय सहायैः सहितो व्रजेत् ।  
नियतस्तोरणाभ्याशं शकुनालोकतत्परः ॥ ८५१ ॥

प्रशान्तदिङ्मुखो भूत्वा पोतकीं नामभिः स्तुवन् ।  
पाण्डुपुत्रस्य मध्यस्य दश नामानि कीर्तयेत् ॥ ८५२ ॥

पाण्डवी पोतकी दुर्गा श्यामोमा चटकाभिधा ।  
वाराही शकुनी कृष्णा श्वेतपक्षेति नामभिः ॥ ८५३ ॥

एतैरावाह्य विकिरेदक्षतान् कुसुमैः समम् ।  
ध्यायेच्च फाल्गुनं वीरं सर्वयोधधुरन्धरम् ॥ ८५४ ॥

किरीटी विजयः कृष्णो बीभत्सुः फाल्गुनोऽर्जुनः ।  
सव्यसाची च पार्थश्च श्वेताश्वोऽथ धनञ्जयः ॥ ८५५ ॥

“ ॐ शिवे ज्वालामुखि बलिं गृहाण स्वाहा ॥ ॐ शिवे शिवदूति  
भगवति चण्डे इदमर्घ्यं मया लीलया समर्पितं गृहाण गृहाण ॥ आगच्छ  
वायुवेगेन शुभं कुरु कुरु स्वाहा ॥ ”

अनेन मन्त्रेण त्रिपथे चतुष्पथे वा शिवायै बलिमर्घ्यं दद्यात् ।  
तोरणेषु नामान्येतानि कीर्तयेत् ।

सिद्धिदा जायते देवी पाण्डुपुत्रोपकारिणी ॥ ८५७ ॥

निःशब्दा हीनशब्दा वा गच्छतो यदि दक्षिणम् ।  
ब्रजेत् कृष्णा तदा शस्ता शकुनज्ञस्य तोरणे ॥ ८५८ ॥

तोरणान्तनिवृत्तस्य पोतकी वामगा शुभा ।  
अग्रे दक्षिणतः कृष्णा वामतः पुरुषः पुरः ॥ ८५९ ॥

एका ताराऽभयं विद्याद् द्वितीया कामदा भवेत् ।  
तृतीया राज्यलाभाय ब्रजन्ती दक्षिणां दिशम् ॥ ८६० ॥

प्रथमं वामगा भूत्वा दक्षिणं यदि गच्छति ।  
विनाश्य कुरुते कार्यं पश्चात् कृष्णा न संशयः ॥ ८६१ ॥

विपरीतक्रमे शेषा विपरीतफलप्रदा ।  
न या नयक्रमाद् यान्ती मिश्रकार्याणि शंसति ॥ ८६२ ॥

शुभं वाप्यशुभं प्रान्ते तदेव फलदायकम् ।  
पोतकीशकुनज्ञानं कीर्तितं सोमभ्रुजुजा ॥ ८६३ ॥

इति पोतकीशकुनम् ॥

फल-पुष्प-पलाशाढ्यं क्षीरिणं वा महीरुहम् ।  
पवित्रस्थानसंयुक्तं पिङ्गलायुगलान्वितम् ॥ ८६४ ॥

अर्चयेदधिवासार्थं सायङ्काले समाहितः ।  
स्नात्वा शुक्लाम्बरो भूत्वा सहायसहितो बुधः ॥ ८६५ ॥

नवेन गोमयेनोर्वीं लिप्त्वा गोचर्मनिर्मिताम् ।  
अष्टपत्रं लिखेत् पद्मं पिष्टेनार्द्रेण कोविदः ॥ ८६६ ॥

कृत्वा पिष्टमयं तत्र पिङ्गलायुगलं शुभम् ।  
चण्डीं च स्थापयेत् तत्र क्लिष्टां (क्लृप्तां) पिष्टेन सायुधाम् ॥ ८६७ ॥

लोकपालाष्टकं तत्र ध्यायेत् पद्मदलाष्टके ।  
ब्रह्माणं कमलस्योर्ध्वमच्युतं च तलस्थितम् ॥ ८६८ ॥

तच्चन्नामाक्षरैर्मन्त्रैः प्रणवाद्यैर्नमोऽन्तगैः ।  
पूजयेत् फल-पुष्पाद्यैर्धूप-नैवेद्य-दीपकैः ॥ ८६९ ॥

वृक्षस्थानाय नमः इत्यासनमन्त्रः । ॐ ह्रीं श्रीं चामुण्डे हुं नमोऽ  
स्मिन् वृक्षे अवतर स्वाहा ।

ध्यायन्ननेन मन्त्रेण चण्डीं वृक्षेऽवतारयेत् ।  
पिङ्गलायुगलस्यापि मन्त्रोऽयं कथ्यतेऽधुना ॥ ८७० ॥

ॐ पिङ्गले मेखले रेवति रात्रिचारिणि ब्रह्मपुत्रि सत्यमेतद् ब्रूहि  
मे स्वाहा । इत्यावाहनमन्त्रः । ॐ श्रीं ह्रीं हुं वलि वौषट् इति मूलमन्त्रः ।  
ॐ सिद्धचामुण्डे कृष्णपिङ्गले स्वाहा । ॐ नमो भगवति कालरात्रि मन्त्रमूर्ति  
महेश्वरि चामुण्डे प्रजापालनि योगेश्वरि आगच्छ आगच्छ एहोहि तिष्ठ तिष्ठ  
ॐ ह्रीं चिलि चिलि शब्दाय स्वाहा । इत्यधिवासनमन्त्रः ॥

पूजां जपं च होमं च मूलमन्त्रेण कल्पयेत् ।  
 अष्टोत्तरशतं जप्त्वा दशांशं होममाचरेत् ॥ ८७१ ॥  
 अश्वत्थोदुम्बराघ्राणां दूर्वाब्रह्ममहीरुहः ।  
 समिधो मधु-सर्पिभ्यां जुहुयाच्चण्डिकां स्मरन् ॥ ८७२ ॥  
 प्रेतासनगतां शुष्कां भस्मलिप्तां कपालिनीम् ।  
 घृकध्वजां शूलहस्तां रक्तपां मुण्डमालिनीम् ॥ ८७३ ॥  
 वृषामृग्रचितां कृष्णां गजसिंहाजिनाम्बराम् ।  
 अक्षवृक्षस्थितां भीमां स्मरेच्चण्डीं कृतार्चनः ॥ ८७४ ॥  
 अर्चयित्वा ततो वृक्षं वेष्टयेत् सिततन्तुभिः ।  
 अर्पयेद् गुरवे सर्वं होमार्चनजपादिकम् ॥ ८७५ ॥  
 देव्यै कार्यं निवेद्याथ गृहं गच्छेन्निशासुखे ।  
 गृहे च भोजयेत् कन्याः स्वयं भुञ्जीत बन्धुभिः ॥ ८७६ ॥  
 प्रत्यूषेऽथ समुत्थाय कृतदेवार्चनादिकः ।  
 गत्वाऽधिवासितं स्थानं जानुभ्यां धरणीगतः ॥ ८७७ ॥  
 बद्धाञ्जलिपुटो भूत्वा मन्त्रग्राममुदीरयेत् ।  
 कथयेदुच्चया वाचा कार्यं शपथपूर्वकम् ॥ ८७८ ॥  
 तथ्यं कथय देवि ! त्वं ब्रह्मपुत्रि ! शुभाशुभम् ।  
 इत्युक्त्वा पृष्ठतः कृत्वा प्रदीप्तां ककुभं बुधः ॥ ८७९ ॥  
 शृणुयाद् विरुतं तस्या स्तथा वीक्षित चेष्टितम् ।  
 एकाग्रमानसो भूत्वा शकुनालोकनोद्यतः ॥ ८८० ॥  
 पार्थिवो वैाडिवस्त्वाप्यः कैलकस्तैजसः पुनः ।  
 कुङ्कुली समीरोत्थो वीशः किंशुरिवाम्बरः ॥ ८८१ ॥  
 एते पञ्च स्वराः ख्याताः पिङ्गलाख्यस्य पक्षिणः ।  
 तेषां मात्राप्रभेदोऽयं वक्ष्यते स्वरभेदतः ॥ ८८२ ॥

१ D शूलध्वजसदाहस्तां रक्ताक्तम् । २ D कुर्याद् दीप्ताशां चतुरो बुधः  
 ३ D मानसः । ४ कुङ्कुली

एकमात्रश्चिलित्युक्तः तद्द्वयेन द्विमात्रिकः ।

त्रितयेन त्रिमात्रः स्याच्चतुर्मात्रश्चतुष्ककः ॥ ८८३ ॥

पञ्चभिः पञ्चमात्रस्तु बोद्धव्योऽसौ मनीषिभिः ।

स्वरूपं तस्य वक्ष्यामि स्वराणामनुकारतः ॥ ८८४ ॥

चिल् एकमात्रः १ । चिलि द्विमात्रः २ । चिलिलि त्रिमात्रः ३ ।  
चिलिचिलि चतुर्मात्रः ४ । चिलिचिलिलि पञ्चमात्रः ५ पार्थिवः ॥  
किच् १ । किचि २ । किचिचि ३ । किचि किचि ४ । किचि किचिचि  
५ आप्यः ॥ कुग् १ । कुक्कु २ । कुक्कुक्कु ३ । कुक्कुक्कुक्कु ४ । कुक्कुक्कुक्कु ५  
तैजसः । चीच् १ । चीचु २ । चीचुचु ३ । चीचुचीचु ४ । चीचुचीचुचु ५  
वायुः ॥ सृक् १ । चिच २ । कुसुरु ३ । कीः कीसरु ४ । चुरुचुरु  
चुरु ५ आकाशः ॥

पार्थिवादिक्रमेणोक्ताः पञ्च मात्राः पृथग्विधाः ।

तेषां त्रिरुक्तो यः कश्चित् स लघुः स्वर इष्यते ॥ ८८५ ॥

षोढोदितो गुरुः प्रोक्तो नवधोक्तः प्लुतो भवेत् ।

लघौ स्वल्पं गुरौ मध्यं प्लुते पुष्टं फलं भवेत् ॥ ८८६ ॥

पार्थिवं कुरुते हृष्टः संलापी जलजं स्वरम् ।

तैजसं मदनाक्रान्त इति शान्तास्त्रयः स्वराः ॥ ८८७ ॥

वायव्यं कुरुते क्रुद्धः शोकार्तो नाभसं स्वरम् ।

स्वराविभौ प्रदीप्ताख्यौ विबुधैः परिकीर्तितौ ॥ ८८८ ॥

पूर्वदक्षिणदिग्भागे पार्थिवः प्रबलः स्वरः ।

पश्चिमायां च कौबेर्या बलवान् जलजः स्वरः ॥ ८८९ ॥

वायव्ये तैजसे कोणे बलिष्ठस्तैजसः स्वरः ।

ऐशाने नैर्ऋते कोणे बलीयान् नाभसः स्वरः ॥ ८९० ॥

आप्य-पार्थिवयोर्भेत्री तयोराप्यो बलाधिकः ।

आप्य-तैजसयोर्वैरं तयोराप्यो महाबलः ॥ ८९१ ॥

आप्य-मारुतयोर्वैरं बलवान् मारुतस्तयोः ।  
 मध्यस्थावाम्बराग्नेयौ नाभसस्तु तयोर्बली ॥ ८९२ ॥  
 नैव शत्रू न मित्रे च नाभसाप्यौ परस्परम् ।  
 तथापि नाभसो नादः प्रबलः परिकीर्तितः ॥ ८९३ ॥  
 पार्थिवाग्नेययोर्मैत्री तत्र भौमो बली स्वरः ।  
 अनलानिलयोर्मैत्री बलवाननिलस्तयोः ॥ ८९४ ॥  
 जलमारुतजौ शब्दौ प्रागुक्तौ भौमवैरिणौ ।  
 तावैव पश्चादुद्भूतौ मित्रे भौमस्य कीर्तितौ ॥ ८९५ ॥  
 चतुर्णामपि शब्दानां नाभसः शत्रुरिष्यते ।  
 एवं स्वराणामुद्दिष्टं मित्रामित्रबलाबलम् ॥ ८९६ ॥  
 स्वस्यां दिशि फलं पूर्णं तदुद्धं मित्रसन्ननि ।  
 शत्रुक्षेत्रे फलाभावो विपरीतमथापि वा ॥ ८९७ ॥  
 भौमादनन्तरश्चाप्यः सर्वसिद्धिप्रदो भवेत् ।  
 विपरीतक्रमेणैव फलनाशकरौ स्वरौ ॥ ८९८ ॥  
 प्रथमं पार्थिवो नाद स्तैजसस्तदनन्तरम् ।  
 वाञ्छितार्थप्रदौ स्यातां विपरीतौ ततोऽन्यथा ॥ ८९९ ॥  
 आदौ चेत् पार्थिवो नादः पश्चान्मारुतजो यदि ।  
 लाभपूर्वा तदा हानिर्हानिर्लाभो विपर्ययात् ॥ ९०० ॥  
 प्रथमो भूमिजो नादो द्वितीयो नाभसो यदि ।  
 सुखपूर्वं भवेद् दुःखं दुःखात् सौख्यं विपर्ययात् ॥ ९०१ ॥  
 आप्यस्य पश्चादाग्नेयः फलं कृत्वा विनाशयेत् ।  
 व्यत्यासेन समुद्भूतौ व्यत्यस्तफलकारिणौ ॥ ९०२ ॥  
 प्रथमो जलजः शब्दस्ततश्चेद् वायुसम्भवः ।  
 भयं वित्तविनाशाय वैपरीत्येऽपि तादृशौ ॥ ९०३ ॥

जलजाद् व्योमजः पश्चान्मित्रयुद्धाद् भवेन्मृतिः ।  
विपरीतक्रमोद्भूतौ शत्रुतो मृतिसूचकौ ॥ ९०४ ॥

आग्नेय-मारुतौ शब्दौ क्रमाज्जातौ धनापहौ ।  
मृतिसंसूचकौ ज्ञेयौ विपरीतक्रमोदितौ ॥ ९०५ ॥

क्रमेण व्युत्क्रमेणापि नादौ तैजस-नाभसौ ।  
कुरुतः कलहं चोग्रं भयं च सुमहत्तरम् ॥ ९०६ ॥

व्यत्यासात् क्रमशो वाऽपि शब्दौ वायव्य-नाभसौ ।  
वित्तनाशं रणे मृत्युं नरस्य कुरुते ध्रुवम् ॥ ९०७ ॥

अन्यैरभिहितो भौमः कार्यसिद्धिविघातकृत् ।  
अधिकः पार्थिवो नादः सर्वकामफलप्रदः ॥ ९०८ ॥

त्रयाणां वा चतुर्णां वा पञ्चानां श्रवणे सति ।  
पश्चाच्छ्रुतोऽधिको वाऽपि पार्थिवो ध्वनिरुत्तमः ॥ ९०९ ॥

पार्थिवं सलिलं नादं स्वस्थानादूर्ध्वगस्तरोः ।  
कुर्वन् लाभं सुखं कीर्तिं जयं शंसति पिङ्गलः ॥ ९१० ॥

अवतीर्य निजस्थानात् कुर्वन् नादौ शुभावहौ ।  
कनिष्ठं फलमाचष्टे क्लेशाल्लभं विहङ्गमः ॥ ९११ ॥

वृक्षस्याग्रे रवं कुर्वन् पार्थिवं वारिजं खगः ।  
पुष्कलं फलमाख्याति मध्ये मध्यमधो लघु ॥ ९१२ ॥

विन्यस्य वदने भक्ष्यं भुक्त्वा वा तद् विहङ्गमः ।  
रम्यस्थानस्थितः कुर्वन् शुभौ नादौ शुभं दिशेत् ॥ ९१३ ॥

भक्ष्यमुत्सृज्य वक्त्रस्थं भदा वक्ति शुभौ ध्वनी ।  
तदा शंसति सम्पत्तेर्हानिं पिङ्गविहङ्गमः ॥ ९१४ ॥



अर्चितं पादपं त्यक्त्वा पादपान्तरमाश्रितः ।  
 रचयन् शोभनं शब्दं दिशेद् देशान्तरे सुखम् ॥ ९१५ ॥  
 अम्बरे शुष्कवृक्षे वा भग्नशाखे च कोटरे ।  
 कुर्वन् नादं शुभं पिङ्गो भयमुग्रं प्रशंसति ॥ ९१६ ॥  
 शुभस्थानस्थितो वापि गत्वा वाऽथ प्रदक्षिणम् ।  
 कुर्वन् शान्ते शुभादन्यनादं शंसत्यशोभनम् ॥ ९१७ ॥  
 वामतः शान्तदिग्दर्शी कुर्वाणः शोभनं ध्वनिम् ।  
 शोभनं फलमाचष्टे चिरकालेन पिङ्गलः ॥ ९१८ ॥  
 भौमाप्यतैजसैर्नादैर्जल्पन्ती शुभदेशगा ।  
 पिङ्गला प्रीतिमाचष्टे सुखं लाभं जयं यशः ॥ ९१९ ॥

इति पिङ्गलाशकुनम् ॥

अर्चयित्वा गणाधीशं सर्वविघ्नविनाशनम् ।  
 कुमार्या सहिता नार्यस्तिस्रः सुप्ते जनेऽखिले ॥ ९२० ॥  
 अक्षतैः पूरयेयुस्ता यत्र किञ्चित् कुडवादिकम् ।  
 चण्डिकायै नमः कृत्वा सप्तकृत्वोऽभिमन्त्रितम् ॥ ९२१ ॥  
 सम्भार्जनीकृतावेष्टे स्थापयेयुर्गणाधिपम् ।  
 ब्रजेयुस्तं समादाय रजकस्य निकेतनम् ॥ ९२२ ॥  
 तद्वेहस्य पुरोभागे निक्षिपेयुः सिताक्षतान् ।  
 मनोगतं समुद्दिश्य शृणुयुः सुसमाहिताः ॥ ९२३ ॥  
 श्रूयते वचनं किञ्चिद् रजकालयमध्यगम् ।  
 नार्या नरेण बालेन प्रोक्तमन्येन केनचित् ॥ ९२४ ॥  
 स्वैरसंलापनोद्भूतं शुभं वाच्यदि वाऽशुभम् ।  
 शृण्वन्तीभिः फलं ज्ञेयं तद्वाक्यार्थविचारतः ॥ ९२५ ॥

चण्डालनिलयेऽप्येवं श्रवणे बोधने क्रमः ।

यद् ब्रूयुर्वचनं तत्र तत् तथा न तदन्यथा ॥ ९२६ ॥

शाकुनं शास्त्रमालोक्य भाविकार्यावबोधकम् ।

शकुनं वर्णितं सम्यक् सोमेश्वरमहीशुजा ॥ ९२७ ॥

इत्युपश्रुतिशकुनम् ॥ इति यात्राध्यायः ॥ १३ ॥

अवृष्ट्या तोयरहिते दुर्भिक्षे मरकान्विते ।

परेषां दुःस्थिते देशे नैव यायात् कथञ्चन ॥ ९२८ ॥

परस्परविरोधेन क्षीयमाणेषु शङ्खुषु ।

तद्विनाशो भवेद् यावत् तावत् तिष्ठतु बुद्धिमान् ॥ ९२९ ॥

स्वस्थासनमुपेक्षाख्यं मार्गरोधासनं तथा ।

दुर्गसाध्यासनं चैव राष्ट्रस्वीकरणासनम् ॥ ९३० ॥

रमणीयासनं चान्यत् तथा च निकटासनम् ।

दूरमार्गासनं चैव प्रलोभाख्यं तथैव च ॥ ९३१ ॥

पराधीनासनं चैतद् दशमं परिकीर्तितम् ।

इतोऽधिकं न दृश्येत नीतिहैरन्यदौसनम् ॥ ९३२ ॥

निष्कण्ठके तथा राज्ये संहते वैरिमण्डले ।

स्वस्थाने या स्थिती राज्ञां स्वस्थासनमिति स्मृतम् ॥ ९३३ ॥

यदस्माभिरनुष्ठेयं दैवेन क्रियते हि तत् ।

उग्रदण्डप्रयोगाच्च व्यसनाद् वृत्त्यदर्शनात् ॥ ९३४ ॥

दुर्भिक्षान्मरकापाताद् विनाशं यास्यति ध्रुवम् ।

इत्युपेक्ष्य नृपस्थानमुपेक्ष्यासनमुच्यते ॥ ९३५ ॥

नद्याः पूर्णप्रवाहेण गमनं रोधितं यदि ।

तेन दोषेण यत् स्थानं मार्गरोधासनं स्मृतम् ॥ ९३६ ॥

दुर्गं ग्रहीतुमुद्युक्तो वारयन् यवसादिकम् ।  
 तदुपान्ते वसेद् यस्तु दुर्गसाध्यासनं हि तत् ॥ ९३७ ॥  
 बलादुपार्जिते राष्ट्रे वैशार्थं यत्र तिष्ठति ।  
 तत् स्थानं कथितं राज्ञां राष्ट्रस्वीकरणासनम् ॥ ९३८ ॥  
 विजिगीषुर्नृपो गत्वा रिपुं हत्वा रणाङ्गणे ।  
 रम्यां वसतिमालोक्य यत्र तिष्ठति सानुगः ॥ ९३९ ॥  
 यवसेन्धनभूयिष्ठे जलधान्यसमन्विते ।  
 तत् स्थानं नीतितत्त्वज्ञै रमणीयासनं स्मृतम् ॥ ९४० ॥  
 दूरस्थस्य रिपो राजा विनाशाय समुद्यतः ।  
 समीपे यत् स्थितिं कुर्यात् तद् भवेन्निकटासनम् ॥ ९४१ ॥  
 दूरदेशं नृपो गत्वा कृत्वा कार्यमशेषतः ।  
 विज्ञाय स्वपुरं दूरं यत्र तिष्ठत्यनाकुलम् ॥ ९४२ ॥  
 वर्षर्तुव्यत्ययो यावच्छरत्कालस्य सम्भवः ।  
 तावद् यदुचितं स्थानं दूरमार्गासनं हि तत् ॥ ९४३ ॥  
 हस्त्यश्व-धन-रत्नानि दुर्गं राष्ट्रं तथैव च ।  
 किञ्चित्कालं स्थितिः कार्या रिपुं हत्वा ददामि ते ॥ ९४४ ॥  
 इति प्रलोभितोऽन्येन यत्र तिष्ठति भूमिपः ।  
 तत् प्रलोभासनं नाम कथितं नीतिवेदिभिः ॥ ९४५ ॥  
 मासे पक्षे दशाहे वा षडहे पञ्चरात्रके ।  
 प्राभृतं ते ददामीति प्रैलोभ्य स्थापयेन्नृपम् ॥ ९४६ ॥  
 आश्रया धार्यमाणस्तु तत्र तिष्ठति यच्चिरम् ।  
 प्रलोभासनमेवं वा तदारूयातं मनीषिभिः ॥ ९४७ ॥

स्नेहाद् वा वैरिभावाद् वा गन्तुं देशं स्वकं न यः ।  
लभते तस्य तत् स्थानं पराधीनासनं स्मृतम् ॥ ९४८ ॥

इत्यासनाध्यायः ॥ १४ ॥

स्वयं हीनबलो राजा जयहेतुं न पश्यति ।  
बलिना पीड्यमानो यः क्षेमस्थानं समाश्रयेत् ॥ ९४९ ॥

सत्संश्रयोऽन्यसंसर्गो दुर्गसंश्रयणं तथा ।  
इति भेदास्त्रयः प्रोक्ताश्चतुर्थो नोपलभ्यते ॥ ९५० ॥

महता शत्रुणा यस्तु पीडितोऽल्पबलो नृपः ।  
सत्यसन्धं परिज्ञाय तमेवाश्रयते बुधः ॥ ९५१ ॥

बहून् वा सद्गुणान् वीक्ष्य शत्रुं यस्तु समाश्रयेत् ।  
तं गुणं नीतितत्त्वज्ञाः सत्संश्रयमुच्यन्ति हि ॥ ९५२ ॥

शत्रुणा बाध्यमानो हि स्वयं वाऽप्यनुपायकः ।  
गुणहीनं रिपुं ज्ञात्वा श्रयेदन्यं गुणाधिकम् ॥ ९५३ ॥

बलिनं क्रियया युक्तं धर्मज्ञं सत्यवादिनम् ।  
आश्रयेदीदृशं यस्तु सोऽन्यसंश्रय उच्यते ॥ ९५४ ॥

वैरिणा बलयुक्तेन पीडितो ह्यसमो रिपुः ।  
यत् तु संश्रयते दुर्गं दुर्गसंश्रय इष्यते ॥ ९५५ ॥

इत्याश्रयाध्यायः ॥ १५ ॥

बलिनोर्द्विषतोर्मध्ये वाचाऽऽत्मानं समर्पयेत् ।  
द्वैधीभावेन वर्तेत काकाक्षिवदलक्षितः ॥ ९५६ ॥

लाभाद् वाऽपि भयाद् वाऽपि योगक्षेमार्थमुद्यतः ।  
द्वयोर्मध्ये चिरं कालं द्वैधीभावेन यापयेत् ॥ ९५७ ॥

नीतिशास्त्रार्थसारज्ञैर्नामभेदार्थयत्नतः ।

मिथ्याचित्तः समादिष्टो मिथ्यावचन एव च ॥ ९५८ ॥

मिथ्याकरण इत्यन्यस्तथा चोभयवेतनः ।

युग्मप्राभृतकश्चेति द्वैधीभावोऽत्र पञ्चधा ॥ ९५९ ॥

चित्ते विरोधमाधत्ते वचसा प्रियभाषणम् ।

द्वैधीभावोऽयमाख्यातो मिथ्याचित्तोऽर्थकोविदैः ॥ ९६० ॥

वचसा प्रियमाख्याति कर्मणा वर्त्ततेऽन्यथा ।

द्वैधीभावोऽपरः प्रोक्तो मिथ्यावचनसंज्ञकः ॥ ९६१ ॥

स्तोकं स्तोकं किमप्यादौ कार्यं विश्वासकारणात् ।

करोति भावदुष्टोऽसौ महत् कार्यं विनाशयेत् ॥ ९६२ ॥

एवं यः कुरुते मिथ्या रिपोर्नाशाय पार्थिवः ।

मिथ्याकरणनामाऽसौ द्वैधीभावः प्रकीर्तितः ॥ ९६३ ॥

गुप्तं वेतनमेकत्र तथाऽन्यत्र प्रकाशितम् ।

गृहीत्वा यश्चरन् मायी गुप्तं दस्युहितेच्छया ॥ ९६४ ॥

अलक्षितो रिपोर्मन्त्रं भिच्चा स्वस्वामिनेऽर्पयेत् ।

यत्र तिष्ठति द्वैविध्यात् स स्यादुभयवेतनः ॥ ९६५ ॥

मद्रिपुं साधयस्वेति ढोक्तितं प्राभृतं महत् ।

अन्येनापि तमुद्दिश्य दत्तं वाजि-गजादिकम् ॥ ९६६ ॥

संवाहं प्रेषयिष्यामि साधयिष्यामि ते रिपुम् ।

इति ब्रुवन् विरुद्धाभ्यां द्वाभ्यामर्थं समाहरेत् ॥ ९६७ ॥

तयोरज्ञातरूपः सन् यत्र राजा प्रवर्तते ।

द्वैधीभावं तमप्याहुर्युग्मप्राभृतकं बुधाः ॥ ९६८ ॥

द्वैधीभावं समालम्ब्य य एवं वर्तते नृपः ।

विपक्षलक्ष्मीमादत्ते मन्त्ररक्षाविचक्षणः ॥ ९६९ ॥

इति द्वैधीभावाध्यायः ॥ १६ ॥

सन्धिं च विग्रहं चैव गानमासनमाश्रयम् ।  
 द्वैधीभावं च यो वेत्ति प्रयोक्तुं शत्रुमण्डले ॥ ९७० ॥  
 बलवान् कोशसम्पन्नो गुणषट्कक्रियाबुधः ।  
 स कृत्स्नां पृथिवीं भुङ्क्ते देशकालसहायवित् ॥ ९७१ ॥  
 उपायेषूत्तमं साम भेदो मध्यम इष्यते ।  
 उपप्रदानमधमं दण्डः कष्टतमः स्मृतः ॥ ९७२ ॥  
 अपायरहितत्वाच्च द्रव्यहानेरभावतः ।  
 सिद्धिमायान्ति कार्याणि ततः सामोत्तमं मतम् ॥ ९७३ ॥  
 कुत्सिता भेदमायान्ति न ते विश्वासभूमयः ।  
 अतः सन्देहरूपत्वाद् भेदोऽयं मध्यमः स्मृतः ॥ ९७४ ॥  
 वित्तस्य संक्षयः पूर्वं सिद्धिर्देवे व्यवस्थिता ।  
 उपप्रदानमधमं तेन प्रोक्तं मनीषिभिः ॥ ९७५ ॥  
 लभार्थं क्रियते युद्धं रणे संशयितो जयः ।  
 राज्यं च जीवितं चैव दण्डः कष्टतमस्ततः ॥ ९७६ ॥  
 कुपितस्य प्रियं वाक्यं कोपवृद्धौ प्रजायते ।  
 यथाऽऽज्यस्य प्रतप्तस्य ज्वालायै जलबिन्दवः ॥ ९७७ ॥  
 कुलीनेषु कृतज्ञेषु सार्द्रचित्तेषु साधुषु ।  
 कार्यार्थेषु च मेधावी पूर्वं साम प्रयोजयेत् ॥ ९७८ ॥  
 प्रथमं कर्णसुभगं द्वितीयं दैविकं तथा ।  
 तृतीयं स्मारकं प्रोक्तं चतुर्थं लोभजं स्मृतम् ॥ ९७९ ॥  
 तथैव पञ्चमं साम निजापणमिति स्मृतम् ।  
 उपायेषूत्तमं साम कथितं निरुपद्रवम् ॥ ९८० ॥  
 मधुरैः सुखसंलापैरन्यैश्च हृदयङ्गमैः ।  
 एवं वचोभर्यत् साम तत् कर्णसुभगं स्मृतम् ॥ ९८१ ॥

विश्वासजननोपायैः शपथैर्देवपूर्वकैः ।

क्रियते यच्च नीतिज्ञैः साम तद् दैविकं विदुः ॥ ९८२ ॥

यदासीद् बान्धवं पूर्वं साम्प्रतं विस्मृतं त्वया ।

इति संस्मार्यते यत्र स्मारकं साम तत् स्मृतम् ॥ ९८३ ॥

ग्रामं पुरं तथा राष्ट्रं वाजिनं वारणं धनम् ।

दास्यामीति च यत् साम स्मृतं तदिह लोभजम् ॥ ९८४ ॥

भवत्कार्ये मदीयं स्वं शरीरं च मयार्पितम् ।

इति वागर्पिते साम्नि कथितं तन्निर्गर्पणम् ॥ ९८५ ॥

इति सामाध्यायः ॥ १७ ॥

सामोपायैरसाध्या ये शत्रवो मदमोहिताः ।

भेदोपायेन ते साध्या नृपेण विजिगीषुणा ॥ ९८६ ॥

क्षीरं नीरं यथा हंसो विश्लेषयति संहतम् ।

तथा सुसंहतान् शत्रून् भेदाद् विश्लेषयेत् तु तान् ॥ ९८७ ॥

शत्रुस्थेरात्मपुरुषैर्मृदेरुभयवतनः ।

भीतापमानितान् क्रुद्धान् भेदयेच्च नृसङ्गतान् ॥ ९८८ ॥

प्राणापहो मानभङ्गो धनहानिश्च बन्धकः ।

दाराभिलाषोऽङ्गभङ्ग इति भेदोऽत्र षड्विधः ॥ ९८९ ॥

मन्त्रः सम्यग् मया ज्ञातो नृपस्त्वां हन्तुमुद्यतः ।

अद्य श्वो वाऽतितीक्ष्णैश्च किञ्चिन्नाद्यापि बुध्यसे ॥ ९९० ॥

पैशुन्येनाप्यनाख्याप्यहेतुभिः प्रत्ययात्मकैः ।

भीतिरुत्पद्यते यत्र स भेदः प्राणहा स्मृतः ॥ ९९१ ॥

त्वद्द्विषत्पेरितो राजा तव मानं हरिष्यति ।

एवं विद्वेष्य यो भेदो मानभङ्गः स वर्णितः ॥ ९९२ ॥

धनिकोऽयं महानेव तव किञ्चिन्न दित्सति ।  
 केनाप्युपायेन तस्माद् धनमाहर्तुमर्हति ॥ ९९३ ॥  
 इति सम्मन्त्र्य भूपेन तद् ब्रूते धनिकाय च ।  
 अर्थलुब्धो ह्ययं राजा तव द्रव्यं हरिष्यति ॥ ९९४ ॥  
 यत्रैवं पिशुनत्वेन भिनक्ष्युभयवतनः ।  
 धनहानिस्त्वयं भेदो नीतिज्ञैः समुदाहृतः ॥ ९९५ ॥  
 न करोति तव स्वामी विश्वासं त्वयि कर्हिचित् ।  
 बन्धयित्वा तु निगडैः कारागारे निधास्यति ॥ ९९६ ॥  
 इति विश्वासमुद्भाव्य निजस्वामिहिते रतः ।  
 यद् भिनत्ति परं बुद्ध्या स भेदो बन्धकः स्मृतः ॥ ९९७ ॥  
 विलासी चपलो भोगी रूपवांस्तरुणो विटः ।  
 अन्तःपुरे मदीयां स्त्रीं कटाक्षैः स्पृष्टुमीक्षते ॥ ९९८ ॥  
 वध्योऽयमिति भूपालो मया सार्द्धमन्त्रयत् ।  
 इति यं कुरुते भेदं स स्याद् दाराभिलाषकः ॥ ९९९ ॥  
 त्वद्भार्यां रूपसम्पन्नां नवयौवनशालिनीम् ।  
 मयाग्रे वर्णयन् राजा सापेक्ष इति लक्षितः ॥ १००० ॥  
 त्वयि जीवत्यलभ्यत्वात् तव द्रोहं विधास्यति ।  
 दाराभिलाषभेदोऽयमेवं वा परिकीर्तितः ॥ १००१ ॥  
 अयमस्मिन् कुले जातः कदाचिद् राज्यमिच्छति ।  
 अङ्गुली वा तथा नेत्रे सन्ततः साधनानि च ॥ १००२ ॥  
 छेत्तुं निश्चितवान् राजा सर्वथा तत् करिष्यति ।  
 इति यो निर्मितो भेदः सोऽङ्गभङ्गः प्रकीर्तितः ॥ १००३ ॥  
 सम्यग्भेदेन शत्रूणां भिनत्ति प्रकृतिं तु यः ।  
 भेदवज्रेण तद् भिन्नं हृदयं प्रतिभूभृतः ॥ १००४ ॥  
 इति भेदाध्यायः ॥ १८ ॥



अर्थभारप्रदानेन स्वाधिकारकुलेन च ।

अलक्ष्णवेतनत्वेन द्रव्यापहरणेन च ॥ १००५ ॥

द्विषतां कारणैरेभिर्विरक्ता ये च मन्त्रिणः ।

अमात्याः सचिवाश्चैव तथा सामन्तमान्यकाः ॥ १००६ ॥

भृत्याश्च बान्धवाश्चैव ये चान्तर्वर्त्तिनो जनाः ।

युद्धबुद्धिसहाया ये तेषां दानं प्रयोजयेत् ॥ १००७ ॥

अन्ये ये लोभसंयुक्ता व्यसनासक्तचेतसः ।

तेभ्योऽपि दानं युञ्जीत नृपः शत्रुजिघांसया ॥ १००८ ॥

एवं रागविहीना ये स्वकीयाः सचिवादयः ।

तेषामपि प्रयुञ्जीत दानं राज्याभिवृद्धये ॥ १००९ ॥

अभीष्टं हायनं देश्यं करजं दन्ति-समिजम् ।

ग्रामजं शासनं भूषा वसनं प्रतिपत्तिजम् ॥ १०१० ॥

आकरं रुक्मजं कन्या वैश्यं वेलाकरं तथा ।

उपप्रदानमेवं तु प्रोक्तं षोडशधा बुधैः ॥ १०११ ॥

यस्मै यद् रोचते वस्तु तस्मै योग्यानुसारतः ।

यद् दीयते तदाख्यातमभीष्टं दानमुत्तमम् ॥ १०१२ ॥

एकं संवत्सरं यावत् कुटुम्बभरणक्षमम् ।

यस्य यद् दीयते तस्य तद् दानं हायनं स्मृतम् ॥ १०१३ ॥

राष्ट्रं प्रदीयते यत् तु तद् दानं देश्यमुच्यते ।

राष्ट्रोत्थकरदानं यत् तत् स्मृतं करजं बुधैः ॥ १०१४ ॥

वारणस्य प्रदानं यत् तद् दानं दन्तिसंज्ञितम् ।

ह्यस्य दानमाख्यातं समिजं नीतिकोविदैः ॥ १०१५ ॥

अगृहीतकरो वाऽपि प्रगृहीतकरोऽपि वा ।

अप्यपि अस्मीगते यत् न तद् दानं ग्रामजं मतम् ॥ १०१६ ॥

पुत्रपौत्रप्रपौत्रेण दत्तं नैव विलुप्यते ।

अचाल्यत्वेन यत् किञ्चित् तद् दानं शासनं स्मृतम् ॥ १०१७ ॥

रत्नेन जातरूपेण घटितं चारु भूषणम् ।

दीयते यत् तु तद् दानं भूषाख्यं समुदाहृतम् ॥ १०१८ ॥

नानावर्णविचित्राणि नानामूत्रमयानि च ।

नानादेशसमुत्थानि सूक्ष्माणि च घनानि च ॥ १०१९ ॥

वस्त्राप्यतिमनोज्ञानि प्रभूतानि प्रसादतः ।

दीयते यत् तु तद् दानं वसनं परिकीर्तितम् ॥ १०२० ॥

आसनं चामरं छत्रं यानं सम्माननोचितम् ।

मानवद् दीयते यत् तु तद् दानं प्रतिपत्तिकम् ॥ १०२१ ॥

रौप्य-काञ्चन-रत्नानि सञ्जायन्ते यतो भुवः ।

सा खनिर्दीयते यत् तु तदाकरमितीरितम् ॥ १०२२ ॥

दीयन्ते यत्र निष्काणि प्रभूतानि वराणि च ।

तद् दानं रुक्मजं प्रोक्तमर्थशास्त्रविचक्षणैः ॥ १०२३ ॥

भूषणैर्भूषिता कन्या लक्षणैश्च समन्विता ।

विधिवद् दीयते यत् तु कन्यादानं तु तद् विदुः ॥ १०२४ ॥

रूपग्रौवनसम्पन्ना नृत्यगीतविशारदाः ।

वेद्या प्रदीयते यत् तु तद् दानं वैश्यमुच्यते ॥ १०२५ ॥

यत्राह्वया बह्वहः सन्ति वहिन्नस्योऽप्रजीविनः ।

रत्नाकरस्य वेलायां बहुपण्यप्रचारिणः ॥ १०२६ ॥

अपूर्वोपायनोपेतं पट्टनं बहुवस्तुदम् ।

दीयते यत् तु तद् दानं वैलाकरमिति स्मृतम् ॥ १०२७ ॥

यदसाध्यं हि भेदस्य तद् दानेन प्रसिध्यति ।

पशुदत्तेनैव भवति दानेनोभयलोकजित् ॥ १०२८ ॥

न सोऽस्ति लोके दानेन वशगो यो न जायते ।  
देवा अपि भवन्तीह वशगाः सर्वदेहिनाम् ॥ १०२९ ॥

दानं श्रेयस्करं श्रेष्ठं दानं सर्वार्थसाधकम् ।  
दानशीलो नृपो लोके देववत् पूज्यते जनैः ॥ १०३० ॥  
इति दानाध्यायः ॥ १९ ॥

उपायत्रितयेनापि यो न शक्यो भवेद् रिपुः ।  
तस्य दण्डं प्रयुञ्जीत बलवान् यदि भूपतिः ॥ १०३१ ॥

सामादीनां प्रयोक्तारमशक्तं मन्वते द्विषः ।  
तस्माद् दण्डं प्रयुञ्जीत दण्डो हि वशकृष्णाम् ॥ १०३२ ॥

बलिष्ठेन तथा कार्या दण्डा द्वादशभेदजाः ।  
अशक्तेन त्रयः कार्या एवं पञ्चदश स्मृताः ॥ १०३३ ॥

अन्ये च दण्डाः कर्तव्या भूभृता धर्मवर्तिना ।  
वधः क्लेशोऽर्थहरणो जनानां वृत्तरक्षकः ॥ १०३४ ॥

देशनाशश्च शत्रूणां जनाङ्गच्छेदकस्तथा ।  
गोग्रहो धान्यहरणो बन्दिग्राहस्तथाऽपरः ॥ १०३५ ॥

देशहारो घनादानः सर्वस्वहरणोऽपरः ।  
दुर्गभङ्गः स्थानदाहो देशनिर्वासकस्तथा ॥ १०३६ ॥

युद्धावहो महादण्डः शत्रुसंहारकारकः ।  
उपायानां तुरीयश्च कथितः सोमभूभुजा ॥ १०३७ ॥

वनानि यत्र छेद्यन्ते भेद्यन्ते च जलाशयाः ।  
ग्रामाश्च यत्र दहन्ते स दण्डो देशनाशकः ॥ १०३८ ॥

नासिका भ्रवणद्वन्द्वं छिद्यते देशवासिनाम् ।  
जनानां यत्र दण्डोऽसौ जनाङ्गच्छेदनो मतः ॥ १०३९ ॥

देशजाः पशवः सर्वे गृह्यन्ते सहसा बलात् ।  
 दण्डोऽसौ गोग्रहो नाम विख्यातः परभूमिषु ॥ १०४० ॥  
 गर्भेषु पिहितं धान्यं क्षेत्रसस्यशिखाहृतम् ।  
 आपणे पुञ्जितं यच्च खले राशीकृतं च यत् ॥ १०४१ ॥  
 तत् सर्वं ह्रीयते यत् तु रिपुराष्ट्रेषु संस्थितम् ।  
 दण्डोऽसौ धान्यहरणो देशदुर्भिक्षकारकः ॥ १०४२ ॥  
 कुटुम्बिनो गृहस्था ये धनिका व्यवहारिणः ।  
 नीयन्ते यत्र बद्ध्वा ते बन्दिग्राहः स उच्यते ॥ १०४३ ॥  
 जनानामभयं दत्त्वा तत्र स्थित्वा तथाऽन्यजम् ।  
 आत्मसात् क्रियते राष्ट्रं स दण्डो देशहारकः ॥ १०४४ ॥  
 आक्रम्य सैनिकैर्ग्रामान् बलात् कृत्वा सुसङ्गतिम् ।  
 आहरेत् काञ्चनं दण्डो बला(धना)दानः स उच्यते ॥ १०४५ ॥  
 महत्या सेनया युक्तः ख्यातं नगरपट्टनम् ।  
 आवेष्ट्य लुप्यते यत्र धन-धान्य-गर्बादिकम् ॥ १०४६ ॥  
 लोहभाण्डानि वस्त्राणि गृहोपकरणानि च ।  
 यस्माच्च गृह्यते सर्वं सर्वस्वहरणो हि सः ॥ १०४७ ॥  
 चतुरस्रं लिखेत् तज्ज्ञः कोटचक्रं विराजितम् ।  
 तत्र न्यासं प्रकुर्वीत नक्षत्राणां यथाक्रमम् ॥ १०४८ ॥  
 सर्वेष्वीशानकोणेषु कृत्तिकादिचतुष्टयम् ।  
 अन्तर्विंशल्लिखेत् तत्र कोटचक्रे विचक्षणः ॥ १०४९ ॥  
 विनिर्गच्छंस्तथा लेख्यं पुनर्वस्वादिकत्रयम् ।  
 पूर्वस्यां दिशि चाऽऽग्नेयकोणादन्तर्विंशंस्तथा ॥ १०५० ॥  
 चतुष्टयं मघादीनां पुनर्निर्गमतो लिखेत् ।  
 चित्रादित्रितयं याम्ये नैऋतेऽन्तर्विंशल्लिखेत् ॥ १०५१ ॥

मैत्रादिकचतुष्कं तु निर्गच्छन् पश्चिमे लिखेत् ।  
उत्तरादित्रयं तद्वत् कोणाद् वायोर्दिशं लिखेत् ॥ १०५२ ॥

धनिष्ठादिचतुष्कं तु पुनरुत्तरनिर्गतम् ।  
रेवत्यादित्रयं लेख्यं नक्षत्राणामयं विधिः ॥ १०५३ ॥

अन्तःस्थचतुरस्रा ये रेखाया मध्यतः स्थिताः ।  
स्तम्भताराः समाख्याता ज्योतिर्विद्याविशारदैः ॥ १०५४ ॥

तस्य बाह्यस्थितास्तारा अष्टौ प्राकारसङ्गताः ।  
ततो बाह्यस्थिताश्चान्वास्तारा बाह्याः प्रकीर्त्तिताः ॥ १०५५ ॥

स्तम्भप्राकारवर्तीनि नक्षत्राण्यपराणि हि ।  
इतराणि विजानीयाद् बाह्यानीति विचक्षणः ॥ १०५६ ॥

अन्तःस्थिते ग्रहे पापे कोटिनाशं प्रपद्यते ।  
शुभग्रहे च बाह्यस्थे बहिःस्थानां जयो भवेत् ॥ १०५७ ॥

यस्यां दिशि भवेच्चन्द्रस्तस्यां खण्डी विनिष्पतेत् ।  
खण्डीस्थानं परिज्ञाय तत्र कुर्वीत संस्कारम् ॥ १०५८ ॥

परिखासंस्थितं तोयं खनित्वा परिवाहयेत् ।  
सेतुं वा कारयेत् तत्र पूरयेद् वा मृदादिभिः ॥ १०५९ ॥

यद्यगाधं महत् तोयं तरेद् वा तन्नवादिभिः(?) ।  
एवमुत्तार्य सैन्यानि दुर्गं वारिमयं जयेत् ॥ १०६० ॥

दुशरोहं तु गिरिजं दुर्गमावेष्ट्य सेनया ।  
अप्रवेशात् तु धान्यानां दुर्गस्थानामनिर्गमत् ॥ १०६१ ॥

अन्नक्षयाभिरोधाच्च निर्बन्धाद् भेदतोऽपि च ।  
एवंविधैरुपायैश्च गिरिदुर्गं जयेन्नृपः ॥ १०६२ ॥

पाषाणैश्छिन्नाभिर्वा मृदा वा निर्मितं च यत् ।  
तद् दुर्गं यन्त्रपाषाणैः खननैश्च निपातयेत् ॥ १०६३ ॥

मण्डपैश्चर्मभिर्नद्धैश्चलद्भिश्चक्रयन्त्रकैः ।  
 नदद्भिः संस्थितैर्योधैः प्रसरद्भिः समन्ततः ॥ १०६४ ॥  
 अग्नितैलमृखैर्वाणैर्वायुसंपेरितैरपि ।  
 आरोहद्भिर्भटानीकैः शूरैर्निःश्रेणिकान्वितैः ॥ १०६५ ॥  
 दन्तिदन्तदृढाघातैर्योधोन्मुक्तशरोत्करैः ।  
 प्रतिदुर्गविधानेन दुर्गत्रितयमाहरेत् ॥ १०६६ ॥  
 कुटारैः शतसाहस्रैः छेदयेद् विटपांस्तरून् ।  
 दहनं दावाग्निना वाऽपि वनदुर्गं जयेन्नृपः ॥ १०६७ ॥  
 पूर्णानि जलभाण्डानि तोयैर्दूरसमाहृतैः ।  
 महिषोष्ट्रबलीबर्देर्बहुधैर्वाऽधिकैरपि ॥ १०६८ ॥  
 आनीय च निजानीकैः सन्तर्प्य च चतुर्दिशम् ।  
 आवेष्ट्य च खनेत् कूपानगाधांश्च समन्ततः ॥ १०६९ ॥  
 आरभेत ततो युद्धं यन्त्रपाषाणपार्वकैः ।  
 अनलश्चा(लं चा)नुकूलेन वायुना समुदापयेत् ॥ १०७० ॥  
 अग्नितैलमयं वह्निं सर्वतो धुक्षयेदतः ।  
 जलाभावेन सन्तप्ता नाशमेष्यन्ति दुर्गगाः ॥ १०७१ ॥  
 तोयपानेन सन्तृप्तं कुर्यादात्मबलं नृपः ।  
 एवंपकारैरन्यैश्च मरुदुर्गं प्रसाधयेत् ॥ १०७२ ॥  
 साधयेद् दारुजं दुर्गं चूर्णनाद् गजघट्टनैः ।  
 पाषाणपातिभिर्न्यत्रैर्दाहनाद् दहनेन वा ॥ १०७३ ॥  
 नरदुर्गं जयेद् राजा गजाश्वबलसंयुतः ।  
 एवं दण्डः समाख्यातो दुर्गभङ्गसमाह्वयः ॥ १०७४ ॥  
 यस्मिन् पुरे वसेच्छत्रुः सपुत्रबलवाहनः ।  
 तत् पुरं राजनिलयं साष्ट्रमाकारतोरणम् ॥ १०७५ ॥

अन्तःपुरे पुरन्ध्रीणां रम्याणि भवनानि च ।  
 निकेतनानि पुत्राणाममात्यानां गृहाणि च ॥ १०७६ ॥  
 सचिवानां निवासाश्च मन्त्रिणां सदनानि च ।  
 अन्येषां च मनुष्याणां मन्दिराणि बहूनि च ॥ १०७७ ॥  
 मन्दुरा गजशालाश्च विविधानापणानपि ।  
 भस्मसात् कुरुते यत् तु स दण्डः स्थानदाहकः ॥ १०७८ ॥  
 देशत्यागपरिभ्रष्टः कृतभोगपरिच्युतः ।  
 गिरिकन्दरकान्तारनिकुञ्जभवनाश्रयः ॥ १०७९ ॥  
 वियुक्तो दैरपुत्रैश्च बन्धुभिः सचिवैस्तथा ।  
 क्षुत्पिपासापरीतश्च चिन्ताशोकसमन्वितः ॥ १०८० ॥  
 यानासनविहीनश्च गजवाजिविवर्जितः ।  
 शत्रोरेवंविधो दण्डो देशनिर्वासकः स्मृतः ॥ १०८१ ॥  
 ज्ञात्वा स्वरबलं राजा बलं भूमेस्तथैव च ।  
 कुर्वीत सर्वकार्याणि सङ्ग्रामं तु विशेषतः ॥ १०८२ ॥  
 अतः स्वरबलं वक्ष्ये दशधा प्रविभाजितम् ।  
 मात्रा वर्णो ग्रहो जीवो राशिरेवं च पञ्चधा ॥ १०८३ ॥  
 बालः कुमारस्तरुणो वृद्धश्चास्तङ्गतः स्वरः ।  
 द्वितीयः पञ्चभेदोऽयमित्थं दशविधः स्मृतः ॥ १०८४ ॥  
 अकारः प्रथमस्तस्मिन्निकारस्तदनन्तरम् ।  
 उकारश्चैवमेकार ओकारो मातृका पुरा ॥ १०८५ ॥  
 ककारादिहकारान्तान् वर्णान् ङ्वणवर्जितान् ।  
 पञ्चत्रिंशत्सु कोष्ठेषु पञ्च पञ्च क्रमान्न्यसेत् ॥ १०८६ ॥

रेखाः षड्ध्वकाः कार्यास्तिर्यगष्टौ च राजयः ।  
 पञ्चत्रिंशद् भवन्त्येवं कोष्ठास्तत्सन्निवेशतः ॥ १०८७ ॥  
 तत्रादिपञ्चकोष्ठेषु पञ्चमात्रास्वरान् क्रमात् ।  
 छिखेद् वर्णानधस्तेषां कादीन् ङञणवर्जितान् ॥ १०८८ ॥  
 अकारपङ्क्तौ ये वर्णा अधोऽधः संव्यवस्थिताः ।  
 अकारसमघर्माणः सर्वे वर्णाः स्वराश्च ते ॥ १०८९ ॥  
 इकारादिस्वरेष्वेवमधस्ताद् ये व्यवस्थिताः ।  
 तत्तद्धर्माण एव स्युस्ते वर्णाः स्वरसंज्ञिताः ॥ १०९० ॥  
 नामादौ यो भवेद् वर्णः स स्वरः परिकीर्तितः ।  
 संयोगे प्रथमो ग्राह्यः स्वराणां नियमो न हि ॥ १०९१ ॥  
 मात्रास्वराः समाख्यातास्तथा वर्णस्वरा मया ।  
 ग्रहस्वरा निरूप्यन्ते साम्प्रतं राशिभेदतः ॥ १०९२ ॥  
 मेषवृश्चिकसिंहानामकारः स्याद् ग्रहस्वरः ।  
 एवं ग्रहस्वराः प्रोक्ताः कथ्यन्ते जीवसंज्ञिताः ॥ १०९३ ॥  
 यत्र नामनि यावन्तो वर्णाः स्वरसमन्विताः ।  
 तांश्च वर्गक्रमेणैव गणयेच्च स्वरांस्तथा ॥ १०९४ ॥  
 गणयित्वा कृतं राशिं विभजेत् पञ्चभिः पुनः ।  
 अवशिष्टस्तु यो राशिर्जीवस्वर इतीरितः ॥ १०९५ ॥  
 ग्रहस्वरः समाख्यातः प्रोक्तो जीवस्वरस्तथा ।  
 राशिस्वरमतो वक्ष्ये स्वरशास्त्रानुसारतः ॥ १०९६ ॥  
 प्रोक्तो राशिस्वरोऽकारो रेवत्यादिषु सप्तसु ।  
 एवं परेष्विकाराद्याः स्वराः पञ्चसु पञ्चसु ॥ १०९७ ॥  
 राशिस्वराः समाख्याता वक्ष्यन्ते उदितादयः ।  
 उदेत्यकारो नन्दायां भद्रायामिः स्वरः सदा ॥ १०९८ ॥



जयासूकारस्सर्वासु भवेदुदयवान् सदा ।

उदेति रिक्तास्वेकार ओकारः पूर्णके तिथौ ॥ १०९९ ॥

उदितः प्रथमेऽङ्गि स्याद् द्वितीयेऽङ्गि कुमारकः ।

तृतीये तरुणः ख्यातश्चतुर्थे स्थविरो भवेत् ॥ ११०० ॥

पञ्चमेऽहनि पञ्चत्वं स्वरो याति विनिश्चितम् ।

अकारादिषु सर्वेषु क्रमोऽयं परिकीर्तितः ॥ ११०१ ॥

अकारादिस्वराः पञ्च प्रकृतित्वेन रूपिताः ।

वर्णादिस्वरभेदोऽपि ककारादिषु सङ्गतः ॥ ११०२ ॥

यस्य कस्यापि नामादौ योऽसौ वर्णः प्रदृश्यते ।

अवस्थां तस्य वर्णस्य विचार्य फलमादिशेत् ॥ ११०३ ॥

मेषादिराशियोगेषु सम्प्रोक्ता ये ग्रहस्वराः ।

तेषां बलं विजानीयात् ज्ञात्वा कर्म समाचरेत् ॥ ११०४ ॥

सिंहस्याधिपतिः सूर्यः कर्कटस्य निशापतिः ।

मेषदृष्टिकथोभौमः कन्या-मिथुनयोर्बुधः ॥ ११०५ ॥

चाप-मीने सुराचार्यस्तुलायां वृषभे कविः ।

कुम्भे च मकरे सौरिः प्रभुरूपेण कीर्तिताः ॥ ११०६ ॥

ऋतु-काल-दिशा-रुद्रैः सूर्यः शुभकरो भवेत् ।

जन्मसन्ध्यर्तुसूर्याश्च दिगीशानैः शुभः शशी ॥ ११०७ ॥

हरनेत्र-कुम्भरास्य-रुद्रैर्भौमः शुभावहः ।

पशाब्धि-रस-दिङ्मग-पङ्क्ति-रुद्रैर्बुधः शुभः ॥ ११०८ ॥

नराङ्घ्रि-बाण-मुनिभिर्ग्रह-रुद्रैर्गुरुः शुभः ।

एकद्वित्रिचतुःषष्चत्वारसु-रत्नेश-भास्करैः ॥ ११०९ ॥

सुराणां च गुरुः शुक्रः स्थानैरेभिः शुभावहः ।

कुशालु-रस-रुद्रैश्च शुभकारी शनैश्चरः ॥ १११० ॥

स्वस्य ग्रहबलं प्राप्य परेषां ग्रहदूषणम् ।

कुर्वीत तुमुलं युद्धं शत्रुसंहारकारकम् ॥ ११११ ॥

जीवस्वरगतान् वर्णान् गणयित्वा विचक्षणः ।

यत्र नास्ति निजाधिक्यं तत्र कुर्वीत सङ्गरम् ॥ १११२ ॥

रेवत्यादिषु धिष्ण्येषु सङ्गता यत्र ये ग्रहाः ।

राशिस्वरे विचार्यास्ते शुभाश्चेद् युद्धमाचरेत् ॥ १११३ ॥

एकः स्वरश्चेदुभयोः प्रीतिं प्रकुरुते पराम् ।

द्वितीयः कुरुते मानं तृतीयः कार्यपोषकः ॥ १११४ ॥

उपेक्षकश्चतुर्थश्च पञ्चमो जयनाशनः ।

स्वरमैत्रीं विदित्वैवं नृपः कुर्वीत सङ्गरम् ॥ १११५ ॥

मात्रास्वरो यदोदेति तदा कुर्वीत शोभनम् ।

गर्भाधानादिकं कर्म निधिधान्यादिसङ्गम् ॥ १११६ ॥

वापनं सर्वसस्यानां पुरवेक्ष्मप्रवेशनम् ।

रसायनप्रयोगं च व्याधीनां च चिकित्सितम् ॥ १११७ ॥

मात्रास्वरे कुमारे तु विवाहः प्रीतिकृद् भवेत् ।

भृत्यानां सङ्ग्रहः शस्तः स्वामिसंश्रयणं तथा ॥ १११८ ॥

उत्कोचनमरातीनां ग्रामगेहप्रवेशनम् ।

वैरिनिर्मूलनोद्युक्तो यात्रां कुर्वीत भूपतिः ॥ १११९ ॥

यूनि मात्रास्वरे जाते पट्टबन्धाभिषेचनम् ।

गजाद्यारोहणं शस्तं वरनारीसमागमः ॥ ११२० ॥

द्यूतमाहवकर्माणि यात्रा लेखविसर्जनम् ।

त कदनं राजा रिपूणां प्राणखण्डनम् ॥ ११२१ ॥

यदा मात्रास्वरो वृद्धस्तदा सन्धिर्विधीयते ।  
 शान्तिकं पौष्टिकं कर्म मोक्षदीक्षां समाचरेत् ॥ ११२२ ॥  
 मृते मात्रास्वरे जाते कुर्याद्वनशनं व्रतम् ।  
 आरभ्य पूर्वदिग्भागाद् रेखामावर्तयेत् सुधीः ॥ ११२३ ॥  
 पूर्वाह्नयेत वायव्यं वायव्याद् याम्यमानयेत् ।  
 याम्यादीशानदिग्भागमैशानात् पश्चिमं नयेत् ॥ ११२४ ॥  
 पश्चिमात् कोणमाग्नेयमाग्नेयादुत्तरं नयेत् ।  
 उत्तरान्नैर्ऋतं कोणं नैर्ऋतादैन्द्रमानयेत् ॥ ११२५ ॥  
 एवमष्टाश्रितं चक्रं जायते सन्निवेशतः ।  
 तत्र चैत्रादिमासानां विन्यासो दिक्षु वक्ष्यते ॥ ११२६ ॥  
 चैत्रमासोऽर्द्धवैशाखः पूर्वभागे भवेत् सदा ।  
 अर्द्धं वैशाखमासस्य ज्येष्ठं वायव्यतः क्षिपेत् ॥ ११२७ ॥  
 आषाढं श्रावणस्यार्द्धं याम्यभागे प्रकल्पयेत् ।  
 श्रावणस्यार्धमैशान्यां नभस्यं च विनिक्षिपेत् ॥ ११२८ ॥  
 आश्विनं कार्तिकस्यार्द्धं वारुण्यां दिशि विन्यसेत् ।  
 अर्द्धकार्तिक-मार्गौ च हुताशनदिशि क्षिपेत् ॥ ११२९ ॥  
 पौषमर्धं च माघस्य कौबेर्यां ककुभि क्षिपेत् ।  
 माघस्यार्द्धं फाल्गुनं च नैर्ऋत्यां दिशि कल्पयेत् ॥ ११३० ॥  
 यस्यां दिशि स्थितो मासः सार्द्धस्तत्रोदयो भवेत् ।  
 तावत्कालं भुवः सोऽपि यावन्नाडीचतुष्टयम् ॥ ११३१ ॥  
 यामार्द्धं तु बलं भूमेः क्रमाद् दिक्षु व्यवस्थितम् ।  
 रेखाविन्यासमार्गेण क्रमाद् भ्राम्यति मेदिनी ॥ ११३२ ॥  
 उदयादस्तपर्यन्तमस्तादप्युदयावधि ।  
 चतुर्यामिषु मेदिन्यां दिक्षु भ्रमणमष्टसु ॥ ११३३ ॥

भूबलं पृष्ठतः कार्यं दक्षिणे वा जिगीषुणा ।

एवमन्यानि कार्याणि सिद्धिं यान्ति विनिश्चयम् ॥ ११३४ ॥

अस्यैव चक्रराजस्य कोणानाश्रित्य विन्यसेत् ।

अष्टौ वर्गानकारादीन् प्रादक्षिण्येन पूर्वतः ॥ ११३५ ॥

अवर्गे गरुडः प्रोक्तः कवर्गे वृषदंशकः ।

चवर्गे मृगराजः स्यात् टवर्गे सरमासुतः ॥ ११३६ ॥

तवर्गे पन्नगः प्रोक्तः पवर्गे मूषकस्तथा ।

यवर्गे तु मृगः प्रोक्तः शवर्गे मेष इष्यते ॥ ११३७ ॥

पूर्वाङ्गैर्ऋतपर्यन्तं भक्षकाः समवस्थिताः ।

पश्चिमाद् रौद्रदिग्भागं यावद् भक्ष्या व्यवस्थिताः ॥ ११३८ ॥

भक्षकात् पञ्चमे स्थाने स्थितो भजति भक्ष्यताम् ।

तस्माद् विचार्य यत्नेन शत्रुं पञ्चमतां नयेत् ॥ ११३९ ॥

एवं नामबलं चक्रे विचार्य पृथिवीपतिः ।

द्यूतं समाह्वयं युद्धं नारभेत जयोत्सुकः ॥ ११४० ॥

ब्रह्माणी पूर्वदिग्भागे प्रतिपन्नवमे तिथौ ।

द्वितीयायां दशम्यां च माहेशी सौम्यदिग्गता ॥ ११४१ ॥

एकादश्यां तृतीयायां कौबेरी वह्निदिविस्थिता ।

द्वादश्यां च चतुर्थ्यां च वैष्णवी नैर्ऋते स्थिता ॥ ११४२ ॥

पञ्चम्यां च त्रयोदश्यां वाराह्या दक्षिणे स्थितिः ।

चतुर्दश्यां तथा षष्ठ्यामिन्द्राणी पश्चिमोदया ॥ ११४३ ॥

सप्तम्यां पौर्णमास्यां च वायव्ये चण्डिकास्थितिः ।

अमावास्याऽष्टमीतिथयोर्महालक्ष्मीस्तथेशगा ॥ ११४४ ॥

दक्षिणे पृष्ठतः कार्या योगिन्यो विजिगीषुणा ।  
योगिनीनां बलं त्वेवं कथितं सोमभूभुजा ॥ ११४५ ॥  
इति योगिनीचक्रम् ॥

युद्धपूर्वदिने राजा कृतोत्साहः सभागतः ।  
कुमारमण्डलाधीशान् सामन्तान् मान्यकानपि ॥ ११४६ ॥

सुवर्णवस्त्राभरणैस्तोषयेत् सैन्यकांस्तथा ।  
वाग्भिः प्रोत्साहयेत् तांश्च गुणकीर्तनमाननैः ॥ ११४७ ॥

तेषां प्रतिज्ञां संश्रित्य सुभटानां नृपोत्तमः ।  
मातङ्गान् मदसंयुक्तान् वाजिनश्च जवोत्तमान् ॥ ११४८ ॥

दद्याद् यथार्हं सर्वेषां सङ्ग्रामजयकाङ्क्षया ।  
ततो विसर्जयेत् सर्वान् युद्धाय कृतनिश्चयः ॥ ११४९ ॥

तस्यां रात्र्यामल्लतैश्च पूरयेद् गगनाङ्गणम् ।  
महार्थप्रघोषैश्च काहलाशङ्कनिस्वनैः ॥ ११५० ॥

सिंहनादैर्भटानां तु त्रासयेद् रिपुसैनिकान् ।  
अधिवास्य ततो राजा शस्त्राणि कुलदेवताः ॥ ११५१ ॥

ततः शयीत मेदिन्यां कुशानास्तीर्थं यत्नतः ।  
ततः प्रातः समुत्थाय निरीक्ष्य घृत-दर्पणौ ॥ ११५२ ॥

स्नात्वा तीर्थजलैः पुण्यैश्चित्राम्बरविभूषितः ।  
समाराध्य जगन्नाथमिष्टमिष्टफलप्रदम् ॥ ११५३ ॥

ततः कृत्वा महापूजां विविधां कुलदैवते ।  
धेनुं भूमिं हिरण्यं च विप्रेभ्यो विधिनाऽर्पयेत् ॥ ११५४ ॥

तदाशिषः समादाय नीराजितहयद्विपः ।  
दक्षिणाग्रसुरोच्छेखात् हयानां हेषितादपि ॥ ११५५ ॥

वामेतरविषाणाग्रवेष्टनात् स्वकरेण च ।  
बृंहितेन गजानां च जानीयाज्जयमञ्जसा ॥ ११५६ ॥

नराणां शुभवाक्यैश्च मङ्गलद्रव्यदर्शनैः ।  
प्रदक्षिणागमैश्चापि भरद्वाजशिखण्डिनाम् ॥ ११५७ ॥

अन्यैश्च शकुनैर्भक्त्यैर्जयमङ्गलमूचकैः ।  
दक्षिणाक्षणः परिस्पन्दाद् दक्षिणस्य भुजस्य च ॥ ११५८ ॥

मनसश्च प्रसादेन स्वातुकूलानिलेन च ।  
एवं निमित्तैर्निश्चित्य जयं समरदुर्जयः ॥ ११५९ ॥

शुभस्थानस्थितैः सर्वैर्ग्रहैस्ताराभिरेव च ।  
उदितेन स्वरेणाथ जयभूमिबलेन च ॥ ११६० ॥

निमित्तैर्विहितोत्साहो निर्गत्य निजमन्दिरात् ।  
ताडयित्वा महाभेरीं प्रतिसैनिकभीषणीम् ॥ ११६१ ॥

धनुषां द्वे शते गत्वा तत्र स्थित्वा नृपोत्तमः ।  
मेलयित्वा बलं सर्वमेवमाघोषयेत् ततः ॥ ११६२ ॥

तस्मै दास्यामि नियुतं राजानं हन्ति यो रणे ।  
तत्कुमारनिहन्तृणां दास्यामि प्रयुतत्रयम् ॥ ११६३ ॥

सामन्तमण्डलाधीशहन्तृणां प्रयुतं तथा ।  
सचिवामात्यहन्तृणामयुतं पारितोषिकम् ॥ ११६४ ॥

प्रधानयोधहन्तृणां दास्ये पञ्चसहस्रकम् ।  
द्विसहस्रं प्रसादेन प्रदास्ये गजघातिनाम् ॥ ११६५ ॥

सहस्रं प्रतिदास्यामि स्यन्दनस्य विघातिनाम् ।  
अश्वसादिनिहन्तृणां प्रदास्ये शतपञ्चकम् ॥ ११६६ ॥

शतं तस्मै प्रदास्यामि समानयति यः शिरः ।

एवं प्रलोभ्य तान् सर्वान् प्रयायाद् युद्धसम्मुखम् ॥ ११६७ ॥

सुभटान् बलसंयुक्तान् हयविद्याविशारदान् ।

वरवाजिसमारूढान् भूपरीक्षाविचक्षणान् ॥ ११६८ ॥

द्विशतं वा शतं वाऽपि तदर्थं हयसादिनः ।

पुनः प्रस्थापयेद् राजा युद्धभूमिपरीक्षणे ॥ ११६९ ॥

गत्वा समागतानां तु विज्ञप्त्या च भुवो गुणान् ।

परेषां व्यूहरचनां परिज्ञाय क्षितीश्वरः ॥ ११७० ॥

संस्थूलस्थूलवल्मीकवृक्षगुल्मोपकण्ठके ।

भूभागे रचयेद् राजा व्यूहं व्यूहविचक्षणः ॥ ११७१ ॥

अल्पवृक्षोपलाच्छिद्राऽलङ्घनीयदरीस्थिता ।

निःशर्करा विपक्वा भूरश्वव्यूहाय शस्यते ॥ ११७२ ॥

निःस्थाणुसिकतापक्वा निर्वल्मीकोपला समा ।

केदारव्रततिश्वभ्रवृक्षगुल्मविवर्जिता ॥ ११७३ ॥

अतीवकठिना भूश्च क्षुरचङ्कमणक्षमा ।

स्थिरा चक्रसमा धात्री रथव्यूहे प्रशस्यते ॥ ११७४ ॥

सुगम्यशैला विषमा मृदुवृक्षावभेदिनी ।

सुपङ्कदरभङ्गा भूर्गजव्यूहे वरा मता ॥ ११७५ ॥

सर्वदोषोज्जिता भूमिः कुत्रचिद् वारिसंयुता ।

विशाला गुणभूयिष्ठा चतुरङ्गबलोचिता ॥ ११७६ ॥

एवं परीक्ष्य भूभागं यस्मिन् यत्र यथोचितम् ।

तत्र संरचयेद् व्यूहान् नृपो युद्धविशारदः ॥ ११७७ ॥

सर्वलक्षणसम्पूर्णे भूभागे रिपुमर्दनः ।

रचयेदुत्तमं व्यूहं परव्यूहविभेदकम् ॥ ११७८ ॥

मुखं पूर्वविभागः स्यादुरश्च तदनन्तरम् ।

उरसः पश्चिमे भागे प्रौरस्यं परिकीर्तितम् ॥ ११७९ ॥

प्रौरस्यस्य तथा पृष्ठे प्रतिग्रह इतीरितः ।

कक्षौ प्रकक्षौ पक्षौ च प्रपक्षौ पार्श्वयोः क्रमात् ॥ ११८० ॥

प्रतिग्रहपरो भागः पृष्ठमित्यभिधीयते ।

एवं व्यूहविभागांश्च विज्ञाय नृपतिस्ततः ॥ ११८१ ॥

मुखे मदमुखं नागं शूरारूढं सुशिक्षितम् ।

तनुत्राणसमोपेतं योद्ध्वयसमन्वितम् ॥ ११८२ ॥

पश्चिमासनरूढेन सुभटेन समन्वितम् ।

त्रिशतैः षट्शतैर्वापि नवभिर्वा तथा शतैः ॥ ११८३ ॥

त्रिधा विभक्तैः सुभटैः स्थानत्रयसुसंस्थितैः ।

पृष्ठे च कक्षभागे च रक्षितं खड्गपाणिभिः ॥ ११८४ ॥

प्रकक्षदेशनिक्षिप्तैश्चण्डकोदण्डमण्डितैः ।

सुभटैः शतसङ्ख्यातैः सुलक्षैर्दृढघातिभिः ॥ ११८५ ॥

पक्षदेशे तथा शूरैः शक्तिखेटकधारिभिः ।

सहस्रद्वयसङ्ख्यातैस्तदङ्घ्रिर्वा शतैर्वृतम् ॥ ११८६ ॥

प्रपक्षे जवसंयुक्तैर्गात्रत्राणसुरक्षितैः ।

अश्वैः सर्वायुधोपेतैर्वाहकैश्च समन्वितैः ॥ ११८७ ॥

शतपञ्चकसङ्ख्यातैः प्रपक्षद्वयकल्पितैः ।

तुरगैः पत्तिभिः शूरैरावृतं पुरतो न्यसेत् ॥ ११८८ ॥



वारणं सर्वसैन्यानां वारणं वैरिवारणम् ।

एवंविधबळोपेतं व्यूहस्याग्रे नियोजयेत् ॥ ११८९ ॥

त्रिमुखं द्विमुखं तद्वदेकवक्त्रमथापि वा ।

परव्यूहस्य भेदार्थं कुर्याद् व्यूहमुखं नृपः ॥ ११९० ॥

उरःस्थाने महीपालः श्रेणमाटविकं बलम् ।

अमित्रं च तथा फल्यु युद्धभूमौ प्रकल्पयेत् ॥ ११९१ ॥

भौरस्ये युद्धभाण्डानि शस्त्राणि विविधानि च ।

वारि भूरि नयेदुष्टैस्तृषार्तानां सुतृप्तये ॥ ११९२ ॥

प्रतिग्रहप्रदेशे तु स्वयं तिष्ठेन्महीपतिः ।

भद्रलक्षणसम्पूर्णमैरावणकुलोद्भवम् ॥ ११९३ ॥

विष्णवंशकशुभानूकं कालिङ्गवनसम्भवम् ।

भूमृच्छिरसरसञ्चारं शिक्षितं तु वधावधि ॥ ११९४ ॥

मदावस्थां चतुर्थीं च सम्प्राप्तं गिरिसन्निभम् ।

शूरं महाबलं दान्तं धीरमन्वर्थवेदिनम् ॥ ११९५ ॥

सुवर्णघटितोदारपक्षरक्षासमन्वितम् ।

तैनुत्राणसमोपेतं दृढदेश्चाकधारिणम् ॥ ११९६ ॥

मयूरपिच्छगुच्छाङ्गध्वजदण्डविमण्डितम् ।

नानावर्णविचित्राङ्गं पताकापरिशोभितम् ॥ ११९७ ॥

देश्चकान्तःस्थितैर्योर्धर्मध्ये कुन्तधरोद्धतम् ।

पाश्चात्यसादिना युक्तं शक्तितोमरपाणिना ॥ ११९८ ॥

१ अत्यन्तयुं २ A आदर्श पुस्तकेऽयमधिकः पाठः— मौलिमित्रबले  
सम्पर्कं पुत्रान् प्रतिग्रहे न्यसेत् । ३ ABC च कुर्वीत । ४ B वक्त्रत्राणं ।

अन्तरारूढशूरेण खेटकद्वयधारिणा ।

ईदृग्गुणयुतं नागमारोहेद् विनयोद्यतः ॥ ११९९ ॥

विज्ञातनामभिर्मौलैः कृत्तिकावर्मपाणिभिः ।

अङ्गरक्षान्वितैः शूरैर्दत्तः सन्नङ्गरक्षकैः ॥ १२०० ॥

कक्षस्थैर्दशसाहस्रैस्तदर्धैर्वा सुरक्षितः ।

प्रकक्षे सचिवामात्य-कुमारे च घटान्वितः ॥ १२०१ ॥

मित्र-भृत्यबलैः पक्षे चापसायकधारिभिः ।

शक्ति-तोमर-निस्त्रिश-कुन्त-मुद्गरपाणिभिः ॥ १२०२ ॥

वरैवारणसन्नद्धैः सुभटैर्लक्षसम्मितैः ।

क्रमशः स्थापितैर्योर्ध्वैर्यथोद्दीरितनामभिः ॥ १२०३ ॥

नानायुधधरैर्वीरैरश्वारूढैः सुशिक्षितैः ।

प्रकक्षेऽयुतयुग्मेन संवृतश्च महीपतिः ॥ १२०४ ॥

पृष्ठे भूषौ घशारूढपुष्पकान्तरसंस्थितैः ।

अवरोधवधूवृन्दै रक्षिभिः परिरक्षितैः ॥ १२०५ ॥

धेनुकाठ्याशिताशेन कोशेनाधिष्ठितस्तथा ।

तेषां तु पृष्ठरक्षार्थं नरबाजिबलं न्यसेत् ॥ १२०६ ॥

ईदृशीं व्यूहरचनां विधाय परवीरहा ।

व्रजेदब्धिरिव ध्रुवो निगिरन् परवाहिनीम् ॥ १२०७ ॥

इति सैन्यरचनालक्षणम् ॥

शूराणां सिंहनादैश्च खुरारावैश्च बाजिनाम् ।

महामात्रकरास्फालमातङ्गगलगर्जितैः ॥ १२०८ ॥

भेरीप्रहारघोषैश्च काहलाशङ्खनिस्वनैः ।

• युद्धाशंसिमहातूर्यनिनादैः स्फोटयन् दिशः ॥ १२०९ ॥

१. D 'वर्म' । २. ABC 'सन्नद्धसु', D वारबाणेन स' ।

यतः फल्गु यतो भिन्नं यतो दूष्यैरधिष्ठितम् ।  
तद् बलं प्रथमं हन्यादात्मनश्चोपबृंहयन् ॥ १२१० ॥

सारं द्विगुणसारेण फल्गु सारेण पीडयेत् ।  
संहतं तु गजानीकैः प्रचण्डैरवदारयेत् ॥ १२११ ॥

प्रचण्डैर्वीरमुख्यैश्च फल्गुसैन्यं विदारयेत् ।  
अश्वव्यूहैर्भटानीकं वाजिव्यूहं तु दन्तिभिः ॥ १२१२ ॥

बाणसारैस्तथा कुन्तैः पाश-पट्टिश-तोमरैः ।  
अग््नितैर्लाचितैर्बाणैर्निर्भिन्द्याद् द्विपयूथपान् ॥ १२१३ ॥

प्रभूतकुञ्जरानीकर्षटासङ्घट्टघट्टनैः ।  
पाटनैः करट्टिघ्रातं द्विषतां रणमूर्द्धनि ॥ १२१४ ॥

विमृश्य राजचिह्नानि निश्चित्य नृपतेः पदम् ।  
सर्वसैन्येन संयुक्तस्तत्र यायाज्जयोत्सुकः ॥ १२१५ ॥

नाराचैर्जर्जरीकृत्य कुन्तैर्निर्भिद्य निर्भरम् ।  
चक्रार्घ्यैर्द्विधाकृत्य पाशैराकृष्य पातयेत् ॥ १२१६ ॥

सञ्चूर्य मुद्गराघातैश्छित्त्वा परशुना भटान् ।  
स्वारूढकुञ्जरेणाथ संयोज्य परवारणम् ॥ १२१७ ॥

तद्गजं स्वगजोद्दामदन्ताघातैर्निपात्य च ।  
निर्लिशेन रिपोश्छिन्द्यात् कुण्डलालङ्कृतं शिरः ॥ १२१८ ॥

एवं निहत्य सङ्ग्रामे दुष्टशत्रुं मदोद्धतम् ।  
जयतूर्यनिनादेन हर्षयन् सुभटान् स्वकान् ॥ १२१९ ॥

कुमारामात्यसचिवान् सामन्तान् मण्डलेश्वरान् ।  
विनिहत्यागतानां च दानं दद्याद् यथोदितम् ॥ १२२० ॥

द्विषतां रक्तपूरेण तर्पयित्वा तु मेदिनीम् ।  
 पिशितेन पिशाचांश्च क्रव्यादानन्त्रमालया ॥ १२२१ ॥  
 पलायनपरान् भीतान् रक्षयित्वा तु धर्मतः ।  
 आरोहमुक्तान् स्वीकृत्य त्वरया वरवारणान् ॥ १२२२ ॥  
 धेनुकाशचोष्ट्रसङ्घांश्च निःशेषं कोशमेव च ।  
 परिगृह्य तथा सर्वं प्रयत्नाद् वीक्ष्य सर्वतः ॥ १२२३ ॥  
 एवं तु बध्यते यत्र युद्धे शत्रुर्महाबलः ।  
 नृपेण बलिना स स्याद् दण्डो युद्धवधाभिधः ॥ १२२४ ॥  
 बलशक्तिविहीनेन नृपेण रिपुघातिना ।  
 प्रयोज्या स्युस्त्रयो दण्डा विषघाताभिचारजाः ॥ १२२५ ॥  
 विषं हालाहलं शृङ्गि कालकूटं भयावहम् ।  
 वत्सनभं चतुर्थं तु स्थावरं परिकीर्तितम् ॥ १२२६ ॥  
 सर्पदंष्ट्रादिसञ्जातं विषं तज्जङ्गमं विदुः ।  
 विरुद्धद्रव्यमिलितं कृत्रिमं विषमुच्यते ॥ १२२७ ॥  
 शात्रवाणां विरक्ता ये कृत्यास्ते पुरुषा वराः ।  
 तान् विभेद्यै प्रदानेन रसं तैस्तु प्रयोजयेत् ।  
 तडाग-कूप-वापीषु तथा लघुसरस्सु च ॥ १२२८ ॥  
 स्नानोदके तथा तैले पादाभ्यङ्गे सपादुके ।  
 क्रीडापुष्करिणीमध्ये प्रयुञ्जीत विषं द्विषाम् ॥ १२२९ ॥  
 कुमार-सचिवामात्य-मन्त्रि-सेनाधिपेषु च ।  
 महावारणमुख्येषु तुरगेषूत्तमेषु च ॥ १२३० ॥  
 एवं विषप्रयोगेण शत्रूणां क्षुद्रघातकम् ।  
 क्षीणेन क्रियते यत् तु विषदण्डः स उच्यते ॥ १२३१ ॥

शूरश्च दृढभक्तश्च त्यक्तप्राणभयश्च यः ।

वीरश्च समयज्ञश्च वधोपायविचक्षणः ॥ १२३२ ॥

बन्धुपुत्रप्रदत्ताधिगृहीतबहुवेतनः ।

तेन घातं प्रयुञ्जीत प्रमत्तारिवधेच्छया ॥ १२३३ ॥

गीतवाद्यप्रसक्तेषु द्यूतक्रीडारतेषु च ।

मृगव्यासक्तचित्तेषु देवयात्राप्रसङ्गेषु ॥ १२३४ ॥

अङ्कमल्लविनोदेषु तथाऽन्येषूत्सवादिषु ।

अन्तःपुरप्रचारेषु देवपूजापरेषु च ॥ १२३५ ॥

वीरक्रीडाविषण्णेषु भोजनास्थानवर्तिषु ।

व्यग्रेष्वन्वेषु कार्येषु कुर्याद् वैरिषु घातनम् ॥ १२३६ ॥

पूर्वोदितगुणैस्तीक्ष्णैः सुभद्रैर्यन्त्रपातनम् ।

मायया क्रियते शत्रोर्घातदण्डः स कीर्तितः ॥ १२३७ ॥

अथर्वविधितत्त्वज्ञैर्ब्राह्मणैर्विजितेन्द्रियैः ।

मन्त्र-तन्त्रविधानज्ञैर्दूरादुन्मूलयेद् रिपुम् ॥ १२३८ ॥

अभिचारिकहोमैस्तु मन्त्रैः षट्कर्मसाधकः ।

यन्त्रलेखनकैरुपरूपांशुजपनादिभिः ॥ १२३९ ॥

मन्त्र-तन्त्रसुसिद्धैश्च पटहैः काह्लादिभिः ।

पताकाकारकैर्दीपिर्धूपैर्मायूरकूर्चकैः ॥ १२४० ॥

बाणैर्मन्त्रप्रयुक्तैश्च सिद्धार्थकयुतास्रतैः ।

मोहयेत् स्तम्भयेच्छत्रून् स्थानादुच्चाटयेत् तथा ॥ १२४१ ॥

विद्वेषयेच्च मित्राणि वंशे कुर्याच्च विद्विषः ।

संहरेज्जीवितं यत् तु स्यात् स दण्डोऽभिचारकः ॥ १२४२ ॥

इति दण्डभेदाः ॥

व्यवहारान् नृपः पश्येद् विप्रैर्बिद्वद्भरैः सह ।

स्मृतिशास्त्रानुरोधेन रागद्वेषविवर्जितः ॥ १२४३ ॥

अदोषान् दूषयेद् राजा दोषयुक्तानदण्डयन् ।

अकीर्तिं महतीमेति दुर्गतिं चाधिगच्छति ॥ १२४४ ॥

ऋत्विक् पुरोहितः पुत्रो भ्राता बन्धुस्तथा सुहृत् ।

अदण्ड्यो नृपतेर्नास्ति स्वधर्माच्चलितो नरः ॥ १२४५ ॥

वेदशास्त्रार्थतत्त्वज्ञाः सत्यसन्धाश्च धार्मिकाः ।

सभ्या नृपतिना कार्या मित्रामित्रेषु वै समाः ॥ १२४६ ॥

धीरैरलोलुपैर्मौलैर्लोकव्यापारकोविदैः ।

विप्रैः सह महीपालो गुण-दोषौ विचारयेत् ॥ १२४७ ॥

विचारे यत्र तिष्ठन्ति विप्राः श्रुतिविदस्त्रयः ।

पञ्च वा सप्त वा सा स्याच्छतक्रतुसमा सभा ॥ १२४८ ॥

तस्यां सभायां यः कश्चिद् धर्मज्ञः श्रुतिकोविदः ।

निर्दिष्टो वाप्यनिर्दिष्टः स तत्त्वं वक्तुमर्हति ॥ १२४९ ॥

न्याय्यं पन्थानमुत्सृज्य ये गतस्यानुयायिनः ।

सभ्यास्ते बोधनीयाः स्युर्मार्गं धर्मस्य शाश्वतम् ॥ १२५० ॥

अनिर्दिष्टश्च तत् सर्वं सत्यं ब्रूयात् समञ्जसम् ।

ज्ञात्वा वा न वदेत् तत्त्वं मिथ्यावादी च पापभाक् ॥ १२५१ ॥

कुलीनाः शीलवन्तश्च धनिनो वयसाऽधिकाः ।

अमत्सरा विशः कार्याः कियन्तोऽपि सभासदः ॥ १२५२ ॥

अलोभं सत्यसन्धं च धर्मशीलं प्रियंवदम् ।

धर्मशास्त्रार्थकुशलं लोकयात्राविचक्षणम् ॥ १२५३ ॥

विचारे पण्डितं दक्षं प्राड्विवाकतया युतम् ।

इङ्गिताकारतत्त्वज्ञमूहापोहविशारदम् ॥ १२५४ ॥

ब्राह्मणं श्रुतसम्पन्नं धर्मशास्त्रविशारदम् ।  
 आत्मनः प्रतिरूपं तु कुर्यादेकं मर्हापतिः ॥ १२५५ ॥  
 प्रागेव पृच्छति प्रायो वाक्यं वादार्थमागतौ ।  
 विचारयति यः सम्यक् प्राड्विवाकस्ततः स्मृतः ॥ १२५६ ॥  
 व्यग्रस्य राजकार्येण देहजाड्येन वा स्वयम् ।  
 अपश्यतः प्रभोः कार्यं प्राड्विवाको विचारयेत् ॥ १२५७ ॥  
 विप्रालाभे तु कर्तव्यः कुलीनो दमसंयुतः ।  
 परत्र भीरुर्धर्मज्ञः शूरः शान्तो विमत्सरः ॥ १२५८ ॥  
 अनुद्वेगकरो नित्यं प्रजानां च हिते रतः ।  
 सैदोद्युक्तः समर्थश्च क्षत्रियोऽपि सभापतिः ॥ १२५९ ॥  
 दौर्लभ्यात् क्षत्रियस्यापि वैश्यं कुर्यात् सभापतिम् ।  
 गुणाधिकं च मध्यस्थं जनानां सम्मतं नृपः ॥ १२६० ॥  
 विप्र-क्षत्र-विशः कार्याः श्रेष्ठमध्याधमाः क्रमात् ।  
 सर्वथाऽपि न कर्तव्यः शूद्रैः क्वापि विचारणे ॥ १२६१ ॥  
 लोभाद् वाऽपि भयान् रागात् स्मृतिशास्त्रार्थनाशकाः ।  
 दण्डनीयाः पृथक् सभ्या विवादाद् द्विगुणं धनम् ॥ १२६२ ॥  
 सतां मार्गं समुल्लङ्घ्य बाधितो यो बलीयसा ।  
 निवेदयेत् यद् राज्ञे तद् विवादपदं स्मृतम् ॥ १२६३ ॥  
 अभियोगो द्विधा ज्ञेयः शङ्कया प्रत्ययेन वा ।  
 असत्संसर्गतः शङ्का प्रत्ययोऽन्याङ्गदर्शनात् ॥ १२६४ ॥  
 प्रथमं स्याद् ऋणादानं निक्षेपस्तदनन्तरम् ।  
 अस्वामिविक्रयश्चैव तृतीयं परिकीर्तितम् ॥ १२६५ ॥

१ B मदोद्भिन्नतः । २ BCE शूद्रश्चापि, D शूद्रश्चापि न कर्तव्यो  
 व्यवहारवि० । ३ D तथा ।

सम्भूय च समुत्थानं चतुर्थं परिभाषितम् ।  
 पञ्चमं दत्तमाख्यातं षष्ठं दत्तापहारकम् ॥ १२६६ ॥  
 सप्तमं वेतनादानं संविल्लङ्घनमष्टमम् ।  
 क्रयविक्रयानुशयौ नवमं दशमं तथा ॥ १२६७ ॥  
 एकादशं तथा प्रोक्तं विवादः स्वामिपालयोः ।  
 स्वामिभृत्यविवादश्च द्वादशं समुदाहृतम् ॥ १२६८ ॥  
 त्रयोदशं समाख्यातं सीमाविवदनं बुधैः ।  
 निरूपितं बुधैरत्र वाक्पारुष्यं चतुर्दशम् ॥ १२६९ ॥  
 उक्तं पञ्चदशं तज्ज्ञैर्दण्डपारुष्यसंज्ञितम् ।  
 स्तेयं षोडशमाख्यातमृषिभिस्तत्त्वदर्शिभिः ॥ १२७० ॥  
 पदं सप्तदशं नाम साहसं सद्भिरीरितम् ।  
 अष्टादशं समादिष्टं स्त्रीसङ्ग्रहणसंज्ञकम् ॥ १२७१ ॥  
 एकोनविंशं सम्प्रोक्तं स्त्रीपुंघर्मां विचारकैः ।  
 दायभागाभिधानं च तत् स्याद् विंशतिमं पदम् ॥ १२७२ ॥  
 एकविंशं तथा द्यूतं द्वाविंशं तु समाह्वयम् ।  
 व्यवहारपदान्येतान्याह सोमेश्वरो नृपः ॥ १२७३ ॥  
 इति व्यवहारपदानि ।  
 स्वयं नोत्पादयेत् कार्यं समर्थः पृथिवीपतिः ।  
 नाददीत तथोत्कोचं दत्तं कार्यार्थिना नृपः ॥ १२७४ ॥  
 विवादायागतं पृच्छेत् सभायां पुरतः स्थितम् ।  
 किं कार्यं किं च दुःखं ते त्यक्तशङ्को निवेदय ॥ १२७५ ॥  
 निरूपिते पुनः पृच्छेत् केन कस्मिन् कुतः कथम् ।  
 तस्मात् तव कृतं ब्रूहि सत्यमेव सभागतः ॥ १२७६ ॥



सभ्यैः सह समालोच्य पदं न्याय्यं यथा भवेत् ।  
प्रत्यर्थिनस्तथाऽऽह्वानं लेखैर्दृतैश्च कारयेत् ॥ १२७७ ॥

आहूतो यदि नागच्छेद् व्याधितो दुःखितोऽथवा ।  
निरुद्धो विषमस्थो वा क्रियाव्यग्रो ज्वरन्नपि ॥ १२७८ ॥

स्वामिकार्यप्रदो वाऽपि नृपकार्यरतोऽथवा ।  
मत्तो वाऽथ प्रमत्तो वा तथाप्येष न दुष्यति ॥ १२७९ ॥

कुलीना परभार्या च युवतिश्च प्रसूतिका ।  
रजस्वला पक्षहीना नाह्वातव्या सभां प्रति ॥ १२८० ॥

अर्थिप्रत्यर्थिवाक्यानि लेखयित्वा विचारयेत् ।  
देशकालानुसारेण हेतुभिश्च पृथग्विधैः ॥ १२८१ ॥

लिखितात् साक्षितो भुक्तेः प्रमाणत्रितयादतः ।  
विचारयेन्महीपालः स्मृतिशास्त्रानुसारतः ॥ १२८२ ॥

एतैः प्रमाणैर्हीनस्य दिव्यं देयं महीभुजा ।  
तच्च देयं वयोऽवस्था-देश-कालानुसारतः ॥ १२८३ ॥

प्रमाणं मानुषं यत्र दुर्लभत्वेन वर्त्तते ।  
तदा दिव्यं प्रदेयं स्यान्न देयं मानुषे सति ॥ १२८४ ॥

शङ्कितानां नरेन्द्रेण कथितानां च तस्करैः ।  
शुद्धिमन्विच्छतां तस्य दिव्यं देयं विना शिरः ॥ १२८५ ॥

प्रमाणैर्निश्चिते वाऽपि दिव्यैर्वाऽपि विचारिते ।  
युक्त्या दण्डं नृपः कुर्याद् यथादोषानुसारतः ॥ १२८६ ॥

विषेषु(?)—दन्ति—भुजग—शस्त्रानल—जलादिभिः ।  
पापानां प्राणहरणं वधदण्डः प्रकीर्तितः ॥ १२८७ ॥

केशानां कर्णयोरङ्गोर्नासिकायास्तथैव च ।

जिह्वायाः करयोस्तद्वदङ्गुलीप्रजनस्य च ॥ १२८८ ॥

पादयोरेवमादीनामङ्गानां छेदनं च यत् ।

अपराधानुसारेण क्लेशदण्डः स उच्यते ॥ १२८९ ॥

बन्धनं ताडनं वाचा रूक्षया भर्त्सनं तथा ।

एवंविधप्रकारोऽपि क्लेशदण्डः प्रकीर्तितः ॥ १२९० ॥

पणानां द्वे शते सार्द्धे प्रथमः साहसः स्मृतः ।

मध्यमः पञ्च विज्ञेयः सहस्रं चैव चोत्तमः ॥ १२९१ ॥

विवादेन समः कापि द्विगुणः कापि कथ्यते ।

त्रिगुणो वा कंचित् प्रोक्तः कचिदुक्तश्चतुर्गुणः ॥ १२९२ ॥

सर्वस्वस्याधिकः कापि दमः सर्वस्वमेव वा ।

दोषद्रव्यानुसारेण दण्डोऽर्थहरणः स्मृतः ॥ १२९३ ॥

दण्डो रक्षति मर्यादां दण्डो धर्मं प्रवर्त्तयेत् ।

निवारयेदधर्माच्च तस्माद् दण्डं प्रयोजयेत् ॥ १२९४ ॥

दण्डहीने यतो राष्ट्रे मात्स्यो न्यायः प्रवर्त्तते ।

तस्माद् दण्डं प्रयुञ्जीत दुष्टानां धार्मिको नृपः ॥ १२९५ ॥

दण्डपातभयाल्लोको धर्मे तिष्ठति सूत्रितः ।

करीव विजयो मत्तोऽप्यङ्कुशेन वशीकृतः ॥ १२९६ ॥

तीव्रदण्डभयाल्लोके भृशमुद्विजते जनः ।

तस्मान्मृदुप्रयोगेण प्रजापालनमाचरेत् ॥ १२९७ ॥

यथोक्तदण्डविन्यासाद् भूपतेर्धर्मचारिणः ।

यशो धर्मस्तथा राष्ट्रं कोशश्च परिवर्धते ॥ १२९८ ॥

एवमङ्गानि राज्यस्य सप्त शक्तित्रयं तथा ।  
षाड्गुण्यं च तथा प्रोक्तमुपायश्च चतुर्विधः ॥ १२९९ ॥

राज्यस्थैर्यनिमित्तानि प्राप्ताराज्यस्य भूपतेः ।  
विंशतिः सोमभूपालः कृतवान् नीतिकोविदः ॥ १३०० ॥

इति दण्डाध्यायः ॥ २० ॥

इति महाराजाधिराज-सत्याश्रयकुलतिलक-चालुक्याभरण-श्रीमद्भूलोकमल्ल-  
श्रीसोमेश्वरदेवविरचिते मानसोल्लासेऽभिलषितार्थचिन्तामणौ  
राज्यस्थिरीकरणोपायकथने द्वितीयं प्रकरणम् ॥



# Gaekwad's Oriental Series.

CRITICAL EDITIONS OF UNPRINTED SANSKRIT WORKS, EDITED BY COMPETENT SCHOLARS  
AND PUBLISHED BY THE CENTRAL LIBRARY, BARODA.

	Rs. a.
1. Kavyamimamsa by Rajasekhara. Re-issue. 1924 ... ..	2-4
2. Naranarayanananda by Vastupala, ed. by C. D. Dalal, 1926 ...	1-4
3. Tarkasamgraha by Anandajuna or Anandagiri, edited by T. M. Tripathi, B. A. 1917 ... ..	2-0
4. Parthaparakrama by Prahladanadeva, ed. by C. D. Dalal, 1917 ...	2-6
5. Rashtraudhavamasa-Mahakavya by Rudrakavi, edited by E. Krishnamacharya. Introduction by C. D. Dalal, M. A. 1917 ... ..	1-12
6. Linganusasana by Vamana, edited by C. D. Dalal, M. A. 1918 ...	0-8
7. Vasantavilasa by Balachandrasuri, edited by C. D. Dalal, 1917 ...	1-8
8. Rupakashatka by Vatsaraja, edited by C. D. Dalal, M. A. 1918 ...	2-4
9. Mohaparajaya by Yasahpala, edited by Muni Chatur Vijayaji. Introduction and appendices by C. D. Dalal, M. A. 1918... ..	2-0
10. Hammiramadamardana by Jayasimhasuri, edited by C. D. Dalal, M. A. 1920 ... ..	2-0
11. Udayasundarikatha by Soddhala, edited by C. D. Dalal, M. A. and E. Krishnamacharya, 1920 ... ..	2-4
12. Mahavidyavidambana by Bhatta Vadindra, edited by M. R. Telang, 1920 ... ..	2-8
13. Prachinagurjarakavyasamgraha : collection of Gujarati Poems, 12th to 15th centuries : edited by C. D. Dalal, M. A. 1920 ...	2-4
14. Kumarapalapratibodha by Somaprabhacharya, edited by Muni Jina-vijayaji, 1920 ... ..	7-8
15. Ganakarika by Bhasarvajna, edited by C. D. Dalal, M. A. 1920 ...	1-4
16. Sangitamakaranda by Narada, edited by M. R. Telang, 1920 ...	2-0
17. Kavindracharya's List : List of works in the collection of Kavindracharya, a 17th century pandit : edited by R. A. Shastri, with a foreword by Dr. Ganganatha Jha, 1921 ... ..	0-12
18. Varahagrihyasutra, edited by Dr. R. Shama Shastri 1921 ... ..	0-1
19. Lekhapaddhati : Specimen Sanskrit letters, etc, 8th to 15th centuries: edited by C. D. Dalal, M. A. and G. K. Shrigondekar, M. A., 1925 ... ..	2-0

20. Panchamikaha or Bhavisayattakaha by Dhanapala, edited by C. D. Dalal, M. A. and Dr. P. D. Gune, M. A., PH. D. 1923 ... 6-0
21. A Descriptive Catalogue of the important palm-leaf and paper Mss in the Bhandars at Jaisalmer, compiled by C. D. Dalal, M. A. and edited by L. B. Gandhi, 1924 ... 11-0
- 22-23. Parasuramakalpasutra with commentary by Ramesvara and Paddahati by Umananda, edited by A. Mahadeva Shastri, B. A. Director Adyar Library. 2 vols. 1923 ... 11-8
24. Tantrarahasya, edited by Dr. R. Shama Shastri, B. A., PH. D. Curator, Government Oriental Library, Mysore, 1923 ... 1-8
25. Samarangana: a work on architecture by King Bhojadeva: edited by Mahamahopadhaya T. Ganapati Shastri, PH. D., M. R. A. S. 2 vols.-vol. 1. 1924 ... 5-0
26. Sadhanamala, edited by Beneytosh Bhattacharyya, M. A. Illud. 2 vols.-vol 1. 1925 ... 6-0
27. Catalogue of Sanskrit MSS in the Central Library Baroda, Compiled by G. K. Shrigondekar, M. A. and K. S. Ramaswami Shastri Siromani. In 12 vols-vol I ( Vedic ). 1925 ... 6-0
28. Manasollasa *alias* Abhilasitarthachintamani by Chalukya Somesvara, edited by G. K. Shrigondekar, M. A. 3 vols-vol I. 1925 ... 2-8

#### BOOKS IN THE PRESS.

1. **Tattvasamgraha**, edited by E. Krishnamacharya.
2. **Nyayapravesa**, edited by Principal A. B. Dhruva, M. A., L.L. B.
3. **Natyasastra**, edited by M. Ramkrishna Kavi, M. A. Illustrated. 4 vols.
4. **Advayavajrasamgraha**, edited by Mahamahopadhyaya Haraprasad Shastri, M. A., C. I. E.
5. **Kalpadrumbakosa**, edited by Ramavatara Sarma, M. A., Sahityacharyya.
6. **Nalavilasa**, edited by G. K. Shrigondekar M. A. and L. B. Gandhi.
7. **Apabhramsakavyatrayi**, edited by L. B. Gandhi.
8. **Manavagrhyasutra**, edited by Ramakrishna Harshâji Shastri, of Ahmedabad.

#### JUST PUBLISHED.

**Supplement ( or Khatimae ) to the Mirat-Ahmadi**, translated from the Persian of Ali Mahamad Khan, the last Mogul Dewan of Gujarat, by Syed Nawabali, M. A., and C. N. Seddon, I. C. S. (retired) with notes, appendices and 3 illustrations, 270 pages, demy 8vo. cloth. 1925. Rs. 9.

